



చార్లీచాప్లిన్

# కాలిక్వలక్వం

నవంబర్ 2008

మాసపత్రిక

వెల: రూ.5



**వాగ్దానాల అమలుకై ఉద్యమించిన జాస్తి**

**స్థంభించిన మండల కార్యాలయాలు**





# విశ్వవ్యాప్తి మానవుడు మహానటుడు - చార్లీచాప్లిన్

తండ్రి తాగుబోతు. తల్లి స్టేజినటి, గాయకురాలు. కాని ఎడతెగని కష్టాలతో, బెంగతో మతి చలించిపోవడానికి ఎంతోకాలం పట్టలేదు. పొత్తిళ్ళనించి అనాధ శరణాలయంలోకి వెళ్లినట్టుగా ఉంది బతుకు. అక్కడ రోజూ తిట్లు, కొరడాదెబ్బలు. అన్నిరకాల అవమానాలు. మాటకు ముందే పాట నేర్చుకున్నాడు. అప్పుడు అయిదేళ్ళు. ఒకనాడు తల్లి స్టేజి మీద పాడుతుంటే గొంతు పూడుకుపోయింది. ప్రేక్షకుల ఈలలు, గోల, అవహేళనలు. ఆ హాళు మేనేజరు తనను స్టేజి ఎక్కమన్నాడు. అలాగ, అనూహ్యంగా రంగప్రవేశం జరిగింది. వచ్చిన పాటలన్నీ పాడాడు. దాన్ను కూడా చేశాడు. హాళునవ్వులతో నిండిపోయింది. నాణాలు, నోట్లూ స్టేజీ మీదకి వచ్చి పడ్డాయి. “ఒక్క నిమిషం. మొదట డబ్బులు ఏరుకోనివ్వండి. తరువాత పాడతా”నన్నాడు. ఆ డైలాగా నటనలో భాగమనుకొన్నారు ప్రేక్షకులు. మళ్లీ నవ్వులు. ఈ సారి తల్లి పాటనూ, ఆమె గొంతు పూడుకుపోవడాన్నీ అనుకరిస్తూ పాడాడు. నవ్వులతో ఆ హాళు దద్దరిల్లింది. ఆ అయిదేళ్ళప్పటి రోడ్డుమీది బికారి, యిరవై మూడేళ్ళ తర్వాత హాలీవుడ్లోని తొలి కోటీశ్వరుడయిన నటుడయ్యాడు.

1914లో ప్రారంభించి, తరువాతి యాభైరెండేళ్ళు తీసిన ఎనభై సినిమాలు అప్పటినించి యిప్పటిదాకా విశ్వవ్యాప్తంగా, నిరంతరాయంగా ప్రదర్శిస్తూనే ఉన్నారు. ప్రపంచవ్యాప్తంగా స్త్రీ, పురుష వయోబేధం లేకుండా అన్ని దేశాల అన్ని మతాల, అన్ని జాతుల, అన్ని భాషల ప్రేక్షకుల అభిమాన నవ్వుల హీరో అయ్యాడు. తనకు రెట్టింపు సైజున్న పాంటు, పట్టిపట్టని పాతకోటు, కురచమీసాలు, ఓ హేటు, చేతికర్ర, ఎడమకాలికి కుడిబూటు, కుడికాలికి ఎడమబూటు వేసుకుని ఉద్యోగం కోసం వీధుల్లో తిరిగే దేశదిమ్మరి(ట్రాంప్) పాత్రలో ప్రపంచ ప్రసిద్ధిగాంచాడు. కష్టాలలోనూ బతకగలిగిన నేర్పు, ఎదురునిలిచి యుద్ధం చేయలేకపోయినా ఎత్తుకు పైఎత్తు వేసో కనీసం రాయయినా విసిరి నిరసన తెలపడం ఈ దేశదిమ్మరి పాత్ర గొప్పదనం. బలవంతులను బహుశా చీకే ఈ బహుశా చూసి విరగబడినవ్వని వారెవరు? ఆ కళ్ళు నవ్వుతూనే కన్నీళ్ళు తెప్పిస్తాయి(శ్రీశ్రీ దీన్ని రసన అన్నాడు). మానవ చరిత్రలోనే ప్రపంచవ్యాప్తంగా అత్యధికులను నవ్వించిన అద్భుత కళాకారుడు, సినిమా కళలోని అన్ని శాఖలలోనూ తనకు తానే సాటిగా నిరూపించుకున్న మహామేధావి చార్లీచాప్లిన్!

వామపక్షాలకు మిత్రుడు: తన జీవిత కాలంలో వామపక్ష అభిప్రాయాలు గలవాడిగా పేరుపొందాడు. అమెరికాలో సుప్రసిద్ధ నటుడిగా వెలుగొందుతున్న సమయంలోనే అతడిని కమ్యూనిస్టుగా భావించేవారు. 1930సం॥లలో అమెరికా తీవ్ర ఆర్థిక సంక్షోభాన్ని ఎదుర్కొంటున్నప్పుడు చార్లీచాప్లిన్ నిశ్శబ్ద చిత్రాలు నిరుపేదల బాధలను ప్రతిబింబించాయి. కార్మికుల శ్రమ దోపిడిని అత్యద్భుతంగా హాస్యవంతంగా, వ్యంగ్యంగా చిత్రీకరించిన మోడ్రన్ టైమ్స్ ఈ రోజు కూడా ప్రతి కార్మికుడు చూడాల్సిన సినిమాగా వుంది. రెండవ ప్రపంచ యుద్ధ కాలంలో నాజీ జర్మనీ నియంత హిట్లర్ ను గేలిచేస్తూ నటించిన గ్రేట్ డిక్టేటర్ సంచలనం సృష్టించింది. దానితో హిట్లర్ ఆగ్రహానికి గురయ్యాడు. సోవియట్ యూనియన్ కు మద్దతుగా యూరోపియన్ సైన్యాలు యుద్ధరంగంలోకి దిగాలని 1942లో ప్రకటించాడు. ‘డైలీ వర్కర్’ అనే సినిమాలో రెండో ప్రపంచ యుద్ధం తర్వాత కమ్యూనిజం ప్రపంచమంతటా విస్తరిస్తుందని మానవ ప్రగతికి అది తోడ్పడుతుందని సూచన ప్రాయంగా చెప్పాడు. ఆస్కార్ అవార్డ్ తోపాటు పలు సత్కారాలు అందుకున్నాడు. ఆయన నటనకు ప్రపంచం నీరాజనం పట్టింది.

ఈ విధంగా పెట్టుబడిదారి వ్యవస్థ దోపిడిని హాస్యంగానే విమర్శిస్తూ నిరుపేదలు, కార్మికులు, మహిళల జీవితాలపట్ల సానుభూతిని తన సినిమాల ద్వారా ప్రకటించిన మహాకళాకారుడుగా సినీ చరిత్రలో ఎల్లకాలం నిలిచిపోయాడు. ప్రజాకళాకారులకు మార్గదర్శకుడయ్యాడు.

1889లో ఏప్రిల్ 16నాడు లండన్ లో జన్మించిన చార్లీచాప్లిన్ తన 88వ ఏట స్విట్జర్లాండ్ లో 1977లో క్రిస్టమస్ నాడు మరణించాడు.

(పగిలిన అద్దం-ముక్తవరం పార్థసారథి హెచ్ బిటి ప్రచురణ ఆధారం)



నవంబర్ - 2008

# కార్మికలోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి 21      సంఖ్య 11  
విడి ప్రతి వెల : రూ. 5  
సం॥ చందా : రూ. 50

## విషయ సూచిక

సంపాదకీయం	1
కార్మికీయం	2
కవర్ స్టోరీ	3-5
కిడ్నీ జర భద్రం	6
ఉద్యమవార్తలు	7-19
అంతర్జాతీయం	20
ఐసిడిఎస్ జాతీయ సదస్సు	21
గ్యాన్ కోసం ఉద్యమించిన నారీలోకం	22
జలయజ్ఞ సమీక్షలు (కథ)	23
కవిత	25
జాతీయం	26
పెట్టుబడిదారీ వ్యవస్థ బుడగలాంటిది	28
సింగూర్, చెంగారా	29
బాలలలోకం	30
అంగన్ వాడీ జి.పి.	31

## మేనేజర్

## కార్మికలోకం

ఇ.సం.1-7-139/44, ఎన్.టి.ఎ. స్వర్ణకళింద్రం,  
ఎస్.ఆర్. కె. నగర్, రిపబ్లికన్ గేట్, బహుస్థానవార్,  
ముద్దూరు, హైదరాబాద్-20.  
ఫోన్: 27612474 ఫ్యాక్స్: 27646565

## ఎడిటోరియల్ బోర్డు

ఎడిటర్: పి.రోజా

సభ్యులు:

పర్వ సత్యనారాయణ,

ఎస్.వీరయ్య, ఆర్.సుధాభాస్కర్,

పి.అజయ్ కుమార్, మహమ్మద్ అబ్బాస్,

ఆర్.ఎస్.మూర్తి, సత్యభాస్కర్.

## మేనేజియల్ బోర్డు

మేనేజర్: నాగమణ్యం

సభ్యులు:

పర్వ సత్యనారాయణ, ఎస్.పుణ్యవతి,

యు.నర్సయ్య, ఆర్.ఎస్.మూర్తి, పి.అరుణ, బాలరాజ్

## సంపాదకీయం

# అమెరికా పట్టు నుండి బయటపడాలి

యుద్ధాలతోనే కాదు ఆర్థిక దండయాత్రలతో కూడా అమెరికా ప్రపంచ దేశాలను సర్వనాశం చేసింది. లాటిన్ అమెరికా, తూర్పు ఆసియా, మెక్సికో, రష్యా, జపాన్ ల ఆర్థిక సంక్షోభాలు దానిపుణ్యమే. నూరుగొడ్డుతిన్న రాబందు ఒక్క తుఫానుకే చచ్చినట్లు, తాను సృష్టించిన ఆర్థిక సునామీలే చివరికి అమెరికా కొంపముంచాయి. బ్యాంకులు, ఇన్సూరెన్సు సౌధాలు పేకమేడల్లా కుప్పకూలాయి. వాటితో పెనవేసుకు పోయిన యూరప్, జపాన్, ఆస్ట్రేలియా దేశాల్లోని సంస్థలకు అదే గతి పట్టింది.

మన బ్యాంకులు, ఇన్సూరెన్సు కంపెనీలు ఈ ప్రమాదంలో పడకుండా వామపక్ష పార్టీలే కాపాడి తమదేశభక్తిని ప్రదర్శించాయి. అమెరికన్ ఫైనాన్స్ పెట్టుబడులకు భారత బ్యాంకులు, ఇన్సూరెన్సు కంపెనీలను అప్పగించాలన్న యుపిఎ ప్రభుత్వ ప్రయత్నానికి వామపక్షాలు ఇన్నాళ్ళు అడ్డుకట్టవేశాయి, అమెరికా ఆదేశిత సరళీకరణ విధానాలను ఎన్డిఎ, యుపిఎ ప్రభుత్వాలు అమలు చేసిన మేరకు ఆర్థిక వ్యవస్థపై అమెరికా సంక్షోభ ప్రభావం పడింది. ఐ.టి., నిర్మాణం, స్టీలు, సిమెంటు, విమానయానం, రియల్ ఎస్టేట్ రంగాల ఉద్ధాన పతనాలు, లక్షలాది మంది ఉపాధి పోవటం సంస్కరణల దుష్ఫలితాలే.


ఐ.యం.ఎఫ్ ఆదేశాలకు తలొగ్గి ప్రభుత్వం రూపాయి విలువను తగ్గించిందని ఒకప్పుడు ఆందోళన చేశాం. షేర్ మార్కెట్ లోకి వచ్చిపోయే అమెరికా పెట్టుబడులే ఇప్పుడు రూపాయి విలువ హెచ్చు తగ్గులను ప్రభావితం చేయటం చూసి మరింత ఆందోళన చెందుతున్నాం. ద్రవ్యోల్బణం, వడ్డీ రేట్లను కూడా ఆ పెట్టుబడులే ప్రభావితం చేస్తూ మనపాలకులను డమ్మీలుగా చేశాయి.

అమెరికా ఆర్థిక సంక్షోభం కారణంగా అక్కడి షేర్ మార్కెట్లు కుప్పకూలి పెన్సన్ల సొమ్మంతా ఆవిరయింది. అక్కడి ప్రభావంతో ఇక్కడ షేర్ మార్కెట్ కూడా పడిపోయినా మన పి.యఫ్, పెన్షన్ నిధులు భద్రంగా వున్నాయి. షేర్ మార్కెట్ కు ఈ నిధులను తరలించటాన్ని వామపక్ష పార్టీలు అడ్డుకున్నందునే ఇది సాధ్యమయ్యింది. మొన్నటివరకు వామపక్ష పార్టీల మద్దతు మీద యుపిఎ ప్రభుత్వం ఆధారపడాల్సి రావటంతో మనకు మేలు జరిగింది.

నియంత్రణ లేని ఫైనాన్స్ పెట్టుబడుల దోపిడీ ప్రపంచ దేశాల కొంప ముంచిందని తెల్సినా యుపిఎ ప్రభుత్వానికి బుద్ధి రాలేదు. బ్యాంకులు, ఇన్సూరెన్సు కంపెనీలు జాతీయకరణకు అమెరికా, యూరప్ దేశాలు పూనుకుంటుంటే, మన ప్రభుత్వం ప్రయివేటీకరణ వైపు పరుగెడుతున్నది. స్వేచ్ఛా మార్కెట్ విధానాలు విఫలమయినా, విదేశీ పెట్టుబడులకు పెద్ద పీటవేసే బ్యాంకింగ్, ఇన్సూరెన్సు, పెన్షన్ బిల్లును పాస్ చేస్తానంటోంది. బిజెపి సహజంగానే తనకు మద్దతునివ్వాలని బాధ్యత వుందని గుర్తు చేస్తోంది.


అమెరికా ఫైనాన్స్ పెట్టుబడులకు మన ఆర్థిక వ్యవస్థను బలివ్వాలని గతంలో ఎన్డిఎ ప్రభుత్వం ప్రయత్నించింది. ఇప్పుడు యుపిఎ ప్రభుత్వమూ అదే పని చేస్తున్నది. ఈ రెండు ప్రభుత్వాలకు నాయకత్వం వహించిన కాంగ్రెసు, బి.జె.పి ల కు గుణపాఠం చెప్పి, ఆర్థిక వ్యవస్థను కాపాడుకునే సమయం సమీపించింది. అందుకు అందరం సిద్ధంగా వుందాం.





## కార్టూన్స్

వివిధ పత్రికల సౌజన్యంతో






# వాగ్దానాల అమలుకై ఉద్యమించిన జాస్తి

## స్తంభించిన మండల కార్యాలయాలు

రాష్ట్ర మంతా ప్రభుత్వం ఇందిరమ్మ సంబరాలు జాతరలో మునిగి తేలుతున్నది. ఎన్నికల ముందు, తరువాత యిచ్చిన హామీలన్నింటినీ అమలు చేశాం అని ఊకదంపుడు ఉపన్యాసాలతో ఊదరగొడుతున్న క్రమంలో మరోప్రక్క ఎన్నికల ముందు తమకిచ్చిన వాగ్దానాల అమలుకై జాస్తి ఆధ్వర్యంలో ఉద్యోగులు, కార్మికులు పెద్దఎత్తున ఉద్యమించారు. ప్రభుత్వంచే దగాపడ్డ వారంతా దండుకట్టి డిమాండ్ల సాధనకై వారం రోజులు మండల కార్యాలయాల ముందు పికెటింగ్లు నిర్వహించారు. కేంద్ర, రాష్ట్ర ప్రభుత్వాలతో దగాపడ్డ కార్మికవర్గం అగ్రహానికి అద్దంపట్టేలా అక్టోబర్ 23న మండల పరిపాలనా వ్యవస్థను స్తబ్ధింప చేశారు. మహా ముట్టడి లను జయప్రదంగా నిర్వహించారు. లక్షలాది మంది అసంఘటిత కార్మికులంతా ఇందులో భాగస్వాములైనారు.

రాష్ట్ర ప్రభుత్వం గౌరవ వేతనం పొందే వారు, అనేక రాష్ట్ర వ్యాప్త పోరాటాలు చేసినా ప్రభుత్వం వాలంటీర్లు, తాత్కాలిక ఉద్యోగులు, కాంట్రాక్ట్, క్యాజువల్ పట్టించుకోలేదు. పైగా ఒంటరి చేసి అణచివేయడానికి ప్రయత్నించింది. అందుకే 10 లక్షల మందికి 10 లక్షల మందితో బానిస చాకిరీ చేయించు ప్రాతినిధ్యంవహించే సంఘాలన్ని జాస్తి (జాయింట్



కుంటున్నది. వీరికి అతి తక్కువ వేతనాలు చెల్లిస్తున్నది. ఎన్నికల మేనిఫెస్టోలోను, ఆ తరువాత చేసిన ఏ ఒక్క వాగ్దానాలను అమలు చేయలేదు. ప్రభుత్వంపై అసంతృప్తి చెందిన ఉద్యోగ, కార్మికులు సమస్యలు పరిష్కరించాలని ప్రభుత్వాన్ని నిలదీస్తే మీకు ప్రభుత్వానికి సంబంధంలేదని, మీరు ఉద్యోగులే కాదని బుకాయిస్తున్నది. ఉద్యమాలు నిర్వహిస్తే పోలీసులతో నిర్బంధాన్ని ప్రయోగిస్తున్నది. ఏ రంగానికి ఆ రంగం ఇప్పటికి

యాక్షన్ స్టేట్ రిలేటెడ్ ట్రేడ్ యూనియన్స్ & అసోసియేషన్స్) గా ఏర్పడి మహా ఉద్యమానికి శ్రీకారం చుట్టాయి.

సెప్టెంబర్ మాసంలో రాష్ట్ర శాసనసభా సమావేశాలు జరిగాయి. ఈ సమావేశంలో ఉద్యోగ, కార్మికుల సమస్యలు పరిష్కరించాలని పలు సంఘాలు హైదరాబాద్ ఇందిరాపార్కు వద్ద ఆందోళనలు నిర్వహించాయి. గతంలో జరిగిన ఆందోళనలకు





భిన్నంగా ఈసారి జరిగాయి. వైద్య ఉద్యోగులు నిరహార దీక్షలు చేశారు. మున్సిపల్ ఉద్యోగులు మూడు రోజులు, ఐకెపి యానిమేటర్స్ రెండు రోజులు, వ్యవసాయ విశ్వవిద్యాలయాలలో పనిచేస్తున్న క్యాజువల్ ఉద్యోగులు 25 రోజులు, పాఠశాలల్లో పనిచేస్తున్న స్కూల్ స్వీపర్స్ ఐదు రోజులు రోడ్లపైనే వండుకొని, అక్కడే పడుకొని ఆందోళనలు నిర్వహించారు. గ్రామ పంచాయితీ, సెక్యూరిటీ గార్డ్స్, అంగన్ వాడీ కాంట్రాక్టు సూపర్ వైజర్స్, ఇలా అనేక రంగాలు ఆందోళనలతో ధర్నాచౌక్ దద్దరిల్లింది. చెవిటి వాడి ముందు శంఖం ఊదినట్లుగానే ప్రభుత్వం వ్యవహరించింది, పైగా పోలీసులతో ఆందోళన కారులపై లాఠీఛార్జీ చేయించింది. అయినా ఉద్యోగులు పట్టుదలతో రెట్టింపు ఉత్సాహంతో కొనసాగించారు. మీ దగ్గరకు వస్తే మా సమస్యలు పరిష్కరించలేదు. మీ రెట్లా మా దగ్గరకు వస్తారో చూస్తాం అని ప్రభుత్వానికి సవాల్ విసిరారు. ఐక్యంగా ఉద్యమిస్తాం అని ప్రతినబూనారు.

### ఉద్యోగుల్ని ఒంటరి చేసేందుకు కుట్ర

ఎన్నికల ముందు ఇచ్చిన హామీలను చిత్తశుద్ధితో అమలు చేయకుండా, వాటికై పోరాడుతున్న ఉద్యోగుల్లో చీలికలు తెచ్చి ప్రభుత్వం తన పబ్లింగడుపుకోవాలని యత్నం చేస్తున్నది. ఐకెపి యానిమేటర్స్ నెల రోజులు సమ్మెలో వుండి వేతనాలు ఇవ్వాలని డిమాండ్ చేస్తుంటే, వారి సమస్య పరిష్కరించకుండా కొన్నిచోట్ల

అధికార పక్షం నాయకులే వారి ఐక్యతను చీల్చేందుకు ప్రయత్నాలు చేశారు. మధిర నియోజకవర్గం ఒక కాంగ్రెస్ ఎం.ఎల్.సి. సంఘాన్ని చీల్చి ముఖ్యమంత్రి దగ్గరకు తీసుకొచ్చి వినతిపత్రాన్ని సమర్పించారు. అయినా సమస్య పరిష్కరించలేదు. ఐకెపి ఉద్యోగులు హెచ్.ఆర్.పాలసీ అమలు చెయ్యాలని పోరాటానికి సిద్ధపడుతున్న సమయంలోనే పోటీ సంఘాలు పెట్టి పోరాటాన్ని నీరుగార్చే ప్రయత్నం చేసింది. ఉపాధ్యాయుల సమస్యలపై జాక్సో ఐక్యంగా ఉద్యమిస్తుంటే సమ్మెను విచ్ఛిన్నం చేసేందుకు ప్రయత్నిస్తున్నది.

### ఐక్యతను పెంచిన జాస్తి ఉద్యమం

13న మున్సిపల్, గ్రామ సేవకులు, గ్రామపంచాయితీ కార్మికులతో ప్రారంభమైన మండల పికెటింగ్లు, ధర్నాలు అత్యంత ఉత్సాహంతో రాష్ట్ర వ్యాప్తంగా అక్టోబర్ 18 వరకు సాగాయి.

అక్టోబర్ 23 మండల కార్యాలయాల మహాముట్టడిలు 1036 మండల కేంద్రాలలో జరిగాయి. వివిధ రంగాలు విస్తృతంగా కరపత్రాలు పంపిణీ చేశారు. లక్షలాది మంది ఉద్యోగ కార్మికులు పాల్గొన్నారు. జాస్తి పిలుపులో మండల స్థాయిలో కార్మికుల మధ్య ఐక్యత ఏర్పడింది. ఉద్యోగ, కార్మికుల వ్యతిరేక విధానాలు అవలంబిస్తున్న ఈ ప్రభుత్వాన్ని ఐక్యంగానే ఓడించాలని ఉద్యోగ, కార్మికులు నిర్ణయించుకున్నారు.



పాలకుల బండారం బయటి పడింది : 2.5 లక్షల పోస్టులను భర్తీ చేస్తామని, కాంట్రాక్ట్ వ్యవస్థను రద్దు చేసి, ఇప్పటికే కాంట్రాక్టు పద్ధతుల్లో పనిచేస్తున్న వారందరిని రెగ్యులరైజ్ చేస్తామన్న ముఖ్యమంత్రిగారు మాట తప్పారు. ఆర్.టి.సి., సింగరేణి, విద్య, వైద్యం, ఇతర ప్రభుత్వరంగ సంస్థలు, కార్పొరేషన్లలో సంస్కరణలు అమలు చేస్తూ ఉద్యోగాలు తగ్గిస్తున్నారు. రిటైర్మెంటు బెనిఫిట్స్ ఇవ్వకుండానే అంగన్వాడీ ఉద్యోగులను రిటైర్ చెయ్యాలని కుట్రలు పన్నుతున్నారు.

బెట్సోర్నింగ్, థర్డ్పార్టీ కాంట్రాక్ట్ విధానంపై పలు శాఖల్లో తాత్కాలిక ఉద్యోగుల్ని నియమిస్తూ అతితక్కువ వేతనాలిస్తూ ఏ హక్కులు లేని ఉద్యోగులుగా పరిగణిస్తున్నారు. ఇందిరమ్మ రాజ్యం తెస్తానని చెప్పిన ముఖ్యమంత్రి ఇండ్లు, ఇండ్ల స్థలాలు అడిగితే లారీలతో మాడులు పగలగొడుతున్నారు.

నిత్యావసర సరుకులు బియ్యం, నూనెలు, పప్పులు, కూరగాయల ధరలు పెంచి ఉద్యోగ, కార్మికులపై పెనుభారం మోపుతున్నారు. దీంతో అతితక్కువ వేతనాలు పొందే ఉద్యోగుల, కార్మికుల జీవితాలు అతలాకుతలమవుతున్నాయి.

ప్రపంచ బ్యాంకు షరతులకు తలొగ్గి ఉద్యోగ, కార్మికుల జీవితాలతో ఆటలాడుకోవడం ముఖ్యమంత్రిగారికి పరిపాటి అయ్యింది.

ముఖ్యమంత్రి గారు అంగన్వాడీలకు ఏ రాష్ట్రంలో ఇవ్వనంత ఎక్కువ వేతనాలు పెంచుతామన్నారు. ఇది అమలు చేయగపోగా జూలై 1 నుండి వేతనాలు పెంచుతామని ప్రకటించి 8నెలలు గడిచినా నేటికీ అమలు చేయలేదు. వేతనాల జీవో విడుదల కాలేదు. గ్రామసేవకుల్ని నాలుగో తరగతి ఉద్యోగులుగా గుర్తిస్తామన్నారు. ఈ లోగా వేతనం రూ.3000/-లకు పెంచుతామన్నారు. ఇప్పుడు వీరంతా పార్ట్ టైం ఉద్యోగులని సాక్షాత్తు ముఖ్యమంత్రి గారే బుకాయిస్తున్నారు. మున్సిపల్, గ్రామసేవకులకు యిచ్చిన వాగ్దానాలను గాలికి వదిలేశారు. గ్రామదీపికలు వేతనాలు పెంచాలని డిమాండ్ చేస్తుంటే మీరు ప్రభుత్వ ఉద్యోగులే కాదంటున్నారు.

మధ్యాహ్న భోజనం కార్మికులను వేతనాలు నిర్ణయించలేదు. ఆశ, కమ్యూనిటీ హెల్త్ వర్కర్స్ తో వెట్టిచాకిరీ చేయిస్తున్నది. గతంలో పనిచేసిన అనేక మంది విద్యాలయంలోని తొలగించారు. మెడికల్ & హెల్త్ కాంట్రాక్ట్ ఉద్యోగుల్ని రెగ్యులరైజ్ చేస్తానన్న వాగ్దానాన్ని నిలబెట్టుకోలేదు. పీల్డ్ అసిస్టెంట్స్, రేగా, టెక్నికల్ అసిస్టెంట్స్, హాజింగ్, టూరిజం,

తదితర కార్పొరేషన్ల తాత్కాలిక ఉద్యోగుల సమస్యలు ఎక్కడ వేసిన గొంగళి అక్కడనే అన్నట్లుగా ఉన్నాయి.

ఈ సమస్యలన్ని నిత్యం ఆయా రంగాల కార్మికులు ప్రభుత్వం దృష్టికి తెచ్చినా పరిష్కరించలేదు. పైగా ఎన్నికల ముందు, తరువాత ఇచ్చిన, ఇవ్వని హామీలన్నీ అమలు చేసేశామని ప్రచారం చేసుకుంటున్నది. అంటే ఇకముందు ఎవరి సమస్యలు పరిష్కరించేదిలేదని చెప్పకనే చెబుతున్నది. ప్రభుత్వం చెప్పే మాయమాటలు నమ్మేందుకు ఎవరూ సిద్ధంగాలేరు. పాలకులు చెప్పేవన్నీ అబద్ధాలు, దమ్ముంటే తమ సమక్షంలోకి వచ్చి చెప్పాలని సవాల్ విసిరారు. రాష్ట్ర వ్యాప్తంగా పర్యటనలలో వున్న ముఖ్యమంత్రితో సహా ఎవ్వరూ ముందుకొచ్చే ధైర్యం చేయలేదు. మంత్రులను ఎంఎల్ఎ లను ఘెరావులు చేసినా నిమ్మకు నీరెత్తినట్లు ఉన్నారు. దీంతో పాలకుల బండారం బయట పడింది.

**ఉద్యమానికి విస్తృత సంఘీభావం :** జాస్తి మండల కేంద్రాల ఉద్యమానికి కులవివక్ష పోరాట కమిటీ, వ్యవసాయ కార్మిక సంఘం, రైతు సంఘాలు, వృత్తి దారులతో పాటు అసంఘటిత కార్మికులకు సంఘటిత రంగంలోని ఉద్యోగులు అండగా నిలిచారు. ఉద్యోగుల్ని అణచడానికి ఒకవైపు ప్రభుత్వం ప్రయత్నించినా, కొన్ని జిల్లాలలో పోలీసులు బెదిరింపులకు పాల్పడినా, ఎన్ని ఆంక్షలు విధించినా ధైర్యంగా ఎదిరించి ఉద్యమించారు. ఆదిలాబాద్ జిల్లాలో 114 సెక్షన్ ను విధించినా ఉద్యోగులు, కార్మికులు రోడ్డుపైకి వచ్చి ఆందోళన చేశారు.

**అంతం కాదిది ఆరంభం :** తమ సమస్యలను పరిష్కరించాలని కార్మికవర్గం మంత్రులను ఘెరావ్ చేసినా, తాశీల్దార్ కార్యాలయా లకు తాళాలు వేసినా, ప్రభుత్వం స్పందించలేదు. అధికారులు చేతులెత్తేశారు. నాలుగు రోజులు మొత్తుకొని వారే ఊరుకుంటారులే అని ప్రభుత్వం అనుకుంటే పప్పులో కాలువేసి నట్లే. జాస్తి ఈ వారం రోజులు చేసిన ఉద్యమం అంతంకాదు. ఆరంభం మాత్రమే, పర్మినెంట్ ఉద్యోగులు కాదు కదా వీరేమి చేస్తారని ప్రభుత్వం భావిస్తే చలిచీమల్లా ఊది పారేస్తే ఎగిరి పోతారనుకునే పాలకులపై రేచుల వలె, త్రాచుల వలె ధనుంజయునిలా సాగండన్న మహా కవి శ్రీ శ్రీ పిలుపు నందుకుని పోరుబాటలో సాగాలి.

ప్రజా మద్దతు కూడగట్టుకొని పాలకులపై సమరభేరి మ్రోగించాలి.

- పాలకుల భాస్కర్



# కిడ్నీ జర్ భేదం...

విద్యార్థి... విద్యార్థి...

మనశరీరంలో ప్రధాన అవయవాల్లో మూత్రపిండం (కిడ్నీ) ఒకటి. ఇది రక్తంలోని వ్యర్థపదార్థాలను వడగట్టి మూత్రం ద్వారా బయటికి పంపుతుంది. రాళ్లు ఏర్పడడం, గాయాలవ్వడం వంటి కారణాలు, అధిక రక్తపోటు, మధుమేహం, యూరిన్ ఇన్ ఫెక్షన్ వంటి సమస్యల వల్ల కిడ్నీ పని తీరు తగ్గిపోతుంది. ఈ విధంగా కిడ్నీ సమస్యలు మూడునెలల కన్నా ఎక్కువ కాలం ఉంటే క్రానిక్ కిడ్నీ డిసీజ్ గా మారుతుంది. ఈ వ్యాధిని తొలగడంలోనే గుర్తించి అరికడితే కిడ్నీలను కాపాడుకోవచ్చు. లేకపోతే కిడ్నీ పనితీరు క్రమేణా తగ్గిపోతూ కొంత కాలానికి శాశ్వతంగా పని చేయదు. అప్పుడు, డయాలసిస్ లేదా మూత్ర పిండ మార్పిడి చేయవలసి వస్తుంది.

శరీరంలో జరిగే రూపాంతరాల వల్ల మనం తీసుకున్న అన్నం, దుంపలు, పండ్లు, మంచి నీరు, వల్ల కార్బన్ డయాక్సైడ్ లు ఏర్పడతాయి. పప్పులు, మాంసం నుంచి అమ్మోనియం వెలువడు తుంది. ఈ అమ్మోనియం వెంటనే కాలేయంలో చేరి యూరియాగా మారుతుంది. ఈ విధంగా మెటబాలిజంలో ఆక్సీకరణ చర్యగా శరీరంలో తయారయ్యే విషపదార్థాలు, వ్యర్థపదార్థాలు, యూరియా, యూరిక్ యాసిడ్, కార్బన్ డయాక్సైడ్ శరీరంలోనే ఉండిపోతే ప్రమాదం వాటిల్లుతుంది. శరీరంలోని వివిధ ధాతువుల నుంచి రక్తం ఈ విషపదార్థాలని సేకరిస్తూ కిడ్నీ దగ్గరికి చేరుతుంది. రక్తంలోని విషపదార్థాలని, వ్యర్థపదార్థాలని కిడ్నీ వడబోసి మూత్రం ద్వారా బయటకు పంపించేస్తుంది. అంతేకాకుండా శరీరంలో ఉండవలసిన నీరుశాతాన్ని సమతుల్యంగా ఉంచుతూ ఖనిజ లవణాలను బయటకు పోకుండా కాపాడుతుంది.

**క్రానిక్ కిడ్నీ డిసీజ్ (సికెడి):** మూడు నెలల కంటే ఎక్కువ వ్యవధిలో కిడ్నీ సమస్యలుంటే దానిని క్రానిక్ కిడ్నీ డిసీజ్ (సికెడి)గా పేర్కొంటారు. ప్రపంచవ్యాప్తంగా ఎక్కువ సంఖ్యలో ఈ వ్యాధి బారిన పడుతున్నారు. ఈ వ్యాధి తీవ్రతను ఐదు దశలుగా విభజించ వచ్చు. ఐదవ దశకి చేరితే మందులతో నయం చేయలేము. డయాలసిస్ చేయడం లేదా కిడ్నీ మార్పిడి చేయాల్సిన అవసరం ఏర్పడుతుంది.

**స్క్రీనింగ్ పరీక్షలు :** బ్లడ్ షుగర్, బ్లడ్ ప్లజర్, యూరిన్ రోటైన్ పరీక్ష (మూత్రం ద్వారా ప్రోటీన్, చక్కెర, ఎర్రరక్తకణాలు ఎంత బయటకు పోతుందో తెలుసుకునేది)

సీరం క్రియాటిన్ పరీక్ష. ఇటువంటి సాధారణమైన పరీక్షల ద్వారా మూత్రపిండం పనితీరును తెలుసుకోవచ్చు.

**మధుమేహం (బ్లడ్ షుగర్):** మనదేశంలోని ప్రధాన నగరాలలో పది శాతం ప్రజలు షుగర్ కారణంగానే కిడ్నీ వ్యాధి బారిన పడుతున్నారని అధ్యయనాల ద్వారా తెలుస్తోంది. షుగర్ ఉన్న వారు కిడ్నీ గురించి ప్రత్యేకమైన శ్రద్ధ తీసుకోవాలి. షుగర్ ను నియంత్రించుకోవాలి. లేదంటే కిడ్నీపై ప్రభావం చూపిస్తుంది.

**రక్తపోటు:** అధికరక్తపోటు కారణంగా పదిశాతం కిడ్నీ సమస్యలు వచ్చే అవకాశాలున్నాయి. దీనిని ఎల్లప్పుడూ అదుపులో ఉంచుకోవాలి.

**కిడ్నీలో రాళ్లు:** ఇందులో యూరిక్ యాసిడ్, కాల్షియం, ఆక్సలేట్, ఫాస్ఫేట్ రాళ్లు ప్రధానమైనవి. ఒక్కొక్కరి శరీరతత్వం ఒక్కొక్క విధంగా ఉంటుంది. రాళ్లు మన శరీరంలో ఎందుకు ఏర్పడుతున్నాయో తెలుసుకొని, ఖచ్చితమైన చికిత్స తీసుకోవాలి. తగ్గిపోయిన తర్వాత మరలా రాకుండా ఎటువంటి జాగ్రత్తలు తీసుకోవాలో డాక్టర్ వద్ద తెలుసుకుని పాటించాలి.

**యూరిన్ ఇన్ ఫెక్షన్:** ఇది మహిళల్లో ఎక్కువగా వస్తుంది. మూత్రనాళంలో అడ్డు ఏర్పడడం, నీరు తక్కువగా తాగడం, ఇనుస్ట్రుమెంటేషన్ (శస్త్రచికిత్స తరువాత బెడ్ రెస్ట్ తీసుకునే సమయంలో మూత్ర ద్వారం వద్ద పరికరాలు అమర్చడం) వల్ల మూత్రనాళం ఇన్ ఫెక్షన్ కు గురవుతుంది. అనేక సార్లు యూరిన్ ఇన్ ఫెక్షన్ కు గురయ్యి సికెడి వచ్చిన వారున్నారు. ఇన్ ఫెక్షన్ కు మందులు వాడినప్పుడు తగ్గినట్లుగా ఉంటుంది. కాని పూర్తిగా తగ్గదు. పూర్తిగా తగ్గేవిధంగా చికిత్స తీసుకోవాలి. కొన్ని సందర్భాలలో నాలుగు వారాల వరకు చికిత్స అవసరముంటుంది.

**క్రానిక్ ఇంటెన్సియల్ నెఫ్రైటిస్:** ఆరోగ్యవంతుడి లాగే జీవనం కొనసాగిస్తుంటారు. ఉన్నట్లుండి వాంతులవుతాయి. పరీక్షిస్తే సికెడి ఐదో దశలో ఉందని తెలుస్తుంది. పది సెంటీ మీటర్లు ఉండాల్సిన కిడ్నీ ఆరుసెంటీమీటర్లు అయిపోయి వుంటుంది. వీరి కిడ్నీలో నెఫ్రాన్ ట్యూబులు పాడైపోయినందువల్ల శరీరంలోని నీరు బయటకు పోవడం నిరోధించలేకపోతుంది. అందుకని అధికంగా మూత్రం వస్తుంది. వాంతులు వస్తాయి. కొంతకాలానికి రక్తంలో యూరియా శాతం పెరిగిపోయి ప్రాణాపాయం కలుగుతుంది. డయాల సిస్ స్థాయికి చేరే వారిలో 20 శాతం మంది ఈ వ్యాధి వల్లే చేరుకుంటున్నారు.

**డయాలసిస్:** మూత్రపిండాలు సరిగ్గా పనిచేయక రక్తంలో యూరియా, క్రియాటినిక్ విషపదార్థాలు చేరినప్పుడు డయాలసిస్ చేయవలసి వస్తుంది. డయాలసిస్ నే రక్తశుద్ధి అంటారు. శాశ్వతంగా మూత్రపిండాలు చెడిపోయినప్పుడు తరచూ డయాలసిస్ చేయాలి. దీని ద్వారా రోగి ఆయుష్షును పొడిగించవచ్చు. మూత్రపిండాలు మార్పిడి చేసుకుంటే డయాలసిస్ అవసరం తగ్గిపోతుంది.

**క్రానిక్ గ్లూమెరిలో నెఫ్రైటిస్:** ఇందులో కాళ్ళు వాపులు వస్తాయి. మూత్రం తగ్గుతుంది. ఆకలి తగ్గుతుంది. ఈ లక్షణాల ద్వారా దీన్ని గుర్తించవచ్చు. చికిత్స ఆలస్యం చేస్తే సికెడికి దారితీయవచ్చు.

శరీరాన్ని నిరంతరము శుభ్రంగా ఉంచడానికి రక్తశుద్ధి చేసే కిడ్నీల పట్ల జాగ్రత్త ఎంతో అవసరము సమస్య అనిపిస్తే వెంటనే డాక్టర్ ను సంప్రదించి వైద్యులు చేయించుకోవాలి. నిర్లక్ష్యం చేస్తే ప్రమాదానికి దారి తీస్తుంది. అందుకే కిడ్నీ జరభద్రం.




# ఉద్యమ వార్తలు

పోరాడి వేతనబకాయిలు సాధించుకున్న 'ఇ' సేవ కాంట్రాక్టు ఉద్యోగులు

రాష్ట్ర ప్రభుత్వం తమది 'ఇ' గవర్నన్స్ అని ఘనంగా చేప్పుకొంటున్నా, 'ఇ' సేవ కేంద్రాలలో పని చేస్తున్న 'ఇ' సేవ కాంట్రాక్టు ఉద్యోగల పరిస్థితి మాత్రం చాలా అధ్వాన్నంగా ఉన్నది. రాష్ట్రంలో 249 పట్టణ 'ఇ' సేవ కేంద్రాలలో 3 వేల మంది కాంట్రాక్టు పద్ధతిపైన వివిధ స్థాయిలో పని చేస్తున్నారు. ఆఫీస్ బాయ్ నుండి మేనేజర్ వరకు అందరూ కాంట్రాక్టు ఉద్యోగులే ఏ ఒక్కరూ రేగ్యులర్ ఎంప్లాయి కాదు. 'ఇ' సేవ కేంద్రంలో పని చేసే స్వీపర్ కు 400 రూ/-, ఆఫీస్ బాయ్ కి 700 రూ||. కంప్యూటర్ ఆపరేటర్ కి 1700 రూ|| ఇలా అతి తక్కువ వేతనాలతో వీరంతా 10 నుండి 12 గంటల వరకు పని చేస్తున్నారు. కనీస వేతనాల జీతం 2501 వీరి దరికి చేరలేదు. చట్టం అమలు చేయాలనే స్పృహ ప్రభుత్వానికి లేదు.

రాష్ట్రం మొత్తాన్ని విభజించి నాలుగు కంపెనీలకు అప్పగించింది ప్రభుత్వం. ఆ నాలుగు కంపెనీలు ఉద్యోగుల పేరుతో అధిక మొత్తంలో వేతనాలు పొందుతూ ఉద్యోగులకు మాత్రం నామమాత్రంగా వేతనాలు చెల్లిస్తున్నాయి. అవి కూడా నెలనెల కాకుండా రెండు మూడు నెలలకోసారి చెల్లిస్తున్నాయి. ఉద్యోగులను తీవ్ర ఇబ్బందులకు గురిచేస్తున్నాయి. ఏదైనా ఆఫీస్ పని కోసం బయటికి వెళ్ళితే దానికి సంబంధించిన టి.ఎ., డి.ఎలు ఇవ్వడము లేదు. సెలవులు తీసుకోవడానికి అవకాశము లేదు. ఈ రకంగా అనేక ఇబ్బందులు ఎదుర్కొంటున్నారు. ఇలా ఎంతకాలం అని అలోచించిన కొంతమంది ఉద్యోగులను సమీకరించి వేతన బకాయిలు చెల్లించాలని డిమాండ్ చేస్తూ రాష్ట్ర ముఖ్యమంత్రి గారిని కలిసి వినతిపత్రం సమర్పించారు. జిల్లా కలెక్టర్లకు, యాజమాన్యానికి తమ ఇబ్బందులు తెలిపారు. అయినా పరిష్కారం కాలేదు. దీనితో సమ్మెకు సన్నద్ధం అయ్యారు.

మొదటి ప్రయత్నంలో ధోష్ట వ్యాప్తంగా సరియైన నెట్ వర్క్ లేనందువల్ల ఐదు జిల్లాల్లో సమ్మె జరిగింది. సిఐటియు వారికి అండగా నిలిచి సమ్మెకు మద్దతు తెలిపింది. యాజమాన్యం బెదిరింపులకు పాల్పడినా సిఐటియు ఇచ్చిన మనోధైర్యంతో ఉద్యోగులు ఐక్యంగా నిలబడ్డారు. సమ్మె కొనసాగించారు.



సిఐటియు నాయకత్వం, పిడిఎఫ్ ఎంఎల్సీలు రాష్ట్ర ప్రభుత్వం, యాజమాన్యంతో చర్చలు జరిపి వేతనబకాయిలు విడుదల చేసేలా ప్రయత్నం చేశారు. ఫలితంగా ఇడిఎస్ కమీషనర్ మొత్తం వేతన బకాయిల క్రింద 9 కోట్ల 36 లక్షల రూపాయలు విడుదల చేశారు. అలాగే మార్చి వరకు నెలనెలా చెల్లిస్తామని రాత పూర్వకంగా హామీనిచ్చారు. దానితో ఉద్యోగులు సమ్మె విరమించారు. మొదటి సారిగా సమ్మె చేసి వేతన బకాయిలు సాధించుకున్నందుకు ఉద్యోగులలో అనందం వెల్లివిరిసింది. ఉద్యోగులలో ఆత్మస్థైర్యం పెరిగింది.

సెప్టెంబర్ 26న 'ఇ' సేవ ఉద్యోగుల రాష్ట్ర సదస్సు జరిగింది. సదస్సులో సమ్మె అనుభవాలను పంచుకొని భవిష్యత్ లో అనుసరించ వలసిన కర్తవ్యాలను చర్చించి అమోదించారు.

ఈ క్రింది నూతన రాష్ట్ర కమిటీ ఏకగ్రీవంగా ఎన్నికైంది. గౌరవ అధ్యక్షులు ఎ.వి.నాగేశ్వరరావు, అధ్యక్షురాలు పి.అనితారెడ్డి (కర్నూల్), ఉపాధ్యక్షులు పి.కిషోర్, టి.ఎన్.వి.ప్రసాద్, ప్రధానకార్యదర్శి కె.వి.ఎస్.నర్సింహం(వైజాగ్), ఆర్గనైజింగ్ సెక్రటరీ ఎం.డి.అబ్బాస్, జాయింట్ సెక్రటరీ శ్యాముల్ సుబ్బారావు (అనంతపురం), కోశాధికారి జి.చంద్రచూడ మూర్తి, కమిటీ సభ్యులు : పి.శ్యామ్, కె.బాలమోహన్ రెడ్డి, డి.రామాంజనేయులు, మాదవన్, బాలసుబ్రహ్మణ్యం, వై.రవి కిశోరు, బి.వెంకటేశ్వరరావు, పి.రమేష్, బి.రాఫిల్.

ప్రపంచంలోని ఏదేశంలో కన్నా అత్యధిక సంఖ్యలో కార్మిక సంఘాలు చైనాలో ఉన్నవి. 2003 నాటికి చైనాలో ట్రేడ్ యూనియన్ సభ్యుల సంఖ్య 12 కోట్ల 30 లక్షలు. 2008 నాటికి 20 కోట్ల 9 లక్షలు అయింది. ఈ అక్టోబరు 17 నుండి 21 వరకు ఆల్ చైనా ట్రేడ్ యూనియన్ ఫెడరేషన్ మహాసభ జరిగింది. 2003లో జరిగిన మహాసభకు 1600

**చైనా ట్రేడ్ యూనియన్ మహాసభ**

మంది ప్రతినిధులు హాజరు అయ్యారు. చైనా కమ్యూనిస్టు పార్టీ కేంద్ర కమిటీ తరుపున ఉపాధ్యక్షుడు గ్విజిన్ సింగ్ ఈ మహాసభకు హాజరయ్యారు. సమాజాన్ని ముందుకు నడిపించడంలో, నూతన లక్ష్యాలను సాధించడంలో కార్మిక వర్గానిదే కీలకపాత్ర అని ఆయన తన ప్రసంగంలో పిలుపు ఇచ్చారు.



# వేతనబకాయిలు సాధించుకున్న విద్యుత్ కార్మికులు

నందికొట్కూరు, ఆత్మకూర్ సబ్ డివిజన్ లో పనిచేస్తున్న ఆపరేటర్లు, పోల్ వర్కర్స్ పెండింగ్ జీతాలపై ప్రదర్శనచేసి నందికొట్కూరు తాహసిల్దార్ కు వినతి పత్రం సమర్పించారు. నందికొట్కూరు అసిస్టెంట్ డివిజన్ ఇంజనీర్ తిరుపతిరావు, స్థానిక సర్కిల్ ఇన్ స్పెక్టర్, సబ్ ఇన్ స్పెక్టర్ అధికారులను కలసి 15 రోజుల్లో పెండింగ్ లో వున్న 4 నెలల జీతాలు ఇవ్వకపోతే నందికొట్కూరు, ఆత్మకూర్ సబ్ డివిజన్ నందు వున్న 11 సబ్ స్టేషన్ ల నందు విద్యుత్తు సరాఫర బండ్ చేస్తామని, ఏమైనా అవాంఛనీయ సంఘటనలు జరిగితే పూర్తి బాధ్యత అధికారులదే అని తెలియచేశారు. జిల్లా కలెక్టర్ కు, ట్రాన్స్ కో చైర్మన్ & మేనేజింగ్ డైరెక్టర్ కు, ఎపిసిపిడిసిఎల్ చైర్మన్ & మేనేజర్ డైరెక్టర్ కు, జిల్లా సూపరిండింటింగ్ ఇంజనీరుకు, డివిజనల్ ఇంజనీరుకు వినతి పత్రం ఇచ్చారు. సెప్టెంబర్ 22న నందికొట్కూరు నందు అర్ధనగ్న ప్రదర్శనచేశారు. సూపరిండింటింగ్ ఇంజనీరు పి.పుల్లారెడ్డి స్పందించి రెండు, మూడురోజుల్లో రెండు నెలలు జీతాలు

PAY <u>B. Ramesh</u>		Date: <u>26-9-08</u>
రూపాయ RUPEES <u>Fifty one thousand four hundred and eighty</u>		को या धारक को OR BEAUFER <u>Rs. 51200/-</u>
STATE BANK OF HYDERABAD		52081850978 -
JURNOL-242 PIN-518 001		MSB/ST/CS
340057 0000040000		10

ఇప్పిస్తామని హామీ ఇచ్చారు. అయితే నాల్గునెలలు జీతాలు ఇవ్వకపోతే మా కార్యక్రమము యధాతదంగా కొనసాగిస్తామని చెప్పడంతో 26వ తేదిన ఆపరేటర్లకు నాల్గు నెలల జీతం రూ. 51 వేల 200లు చెక్ ఇచ్చారు. ఈ విజయంతో ఇతర యూనియన్లలో వున్న కాంట్రాక్టు కార్మికులు సిఐటియు అనుబంధ సంఘంలో చేరారు. ఇది సిఐటియు ఆధ్వర్యంలో కార్మికులు ఐక్యంగా చేసిన పోరాటాల విజయము.

## బిల్డింగ్ వర్కర్స్ సంక్షేమ బోర్డు అమలుకై ధర్నా

భవన నిర్మాణ కార్మికులకు సంక్షేమ బోర్డుని అమలు చేయాలని కృష్ణా జిల్లా బిల్డింగ్ వర్కర్స్ యూనియన్, పెనమలూరు మండల కమిటీ ఆధ్వర్యంలో 15.10.08 తహసీల్దార్ కార్యాలయం వద్ద ధర్నా జరిగింది. భవన నిర్మాణ కార్మికుల సంక్షేమ బోర్డుకి నిధులు కేటాయించాలని, బోర్డుని పని చేయించి కార్మికులందరి పేర్లు లేబరు అధికారులు నమోదు చేసి గుర్తింపుకార్డులు ఇవ్వాలని, సంక్షేమబోర్డు ఏర్పడినప్పటి నుండి ఇప్పటివరకు ప్రమాదాల్లో గాయపడిన, మరణించిన కార్మికులకు ప్రభుత్వం నష్ట పరిహారం ఇవ్వాలని కార్మికులు పెద్దఎత్తున నినదించారు. అనంతరం తహసీల్దార్ గార్ని వినతిపత్రం సమర్పించారు. ఈ కార్యక్రమంలో బిల్డింగ్ వర్కర్స్ యూనియన్ పెనమలూరు మండల కన్వీనర్ మంచం శ్రీనివాసరావు, నాయకులు శిరిగిరి శివశంకర్, గుంటూరు నాగేశ్వరరావు, రావెళ్ళ శ్రీనివాసరావు, ఎస్.కె.భాసీం సైదా, నందికట్టి సుబ్బారావు, పరిమిబుజ్జి, చెన్నుశ్రీనివాసరావు (చెన్నకేశవులు), రమేష్, ఎస్.కె.భాసీం, ఎస్. శ్రీనివాసరావు, కొమ్ము కాశీ, చిన్నప్పడు, చందా హనుమాన్ ప్రసాద్, చందా మోహన్ రావు, మేదుద్రాల సాంబశివరావు మండల సిఐటియు నాయకులు పంచకర్ల రంగారావు, యు. త్రిమూర్తులు తదితరులు పాల్గొన్నారు.

\*\*\*

‘జాస్త్వా’ పిలుపు మేరకు అంగన్ వాడీ వర్కర్స్ & హెల్పర్స్ యూనియన్ ఆధ్వర్యంలో కృష్ణా జిల్లాలోని బంటుమిల్లి, కృత్తివెన్ను మండలాల్లోని అంగన్ వాడీ ఉద్యోగులు అక్టోబర్ 16న స్థానిక తహశీల్దార్ కార్యాలయం వద్ద పెరిగిన వేతన జీ.ఓ.లు విడుదల చేయాలని ధర్నా చేసి వినతిపత్రం ఇచ్చారు. జిల్లా కలెక్టర్ కృత్తివెన్ను మండలాన్ని సందర్శించిన సందర్భంగా సమస్యలపై వినతిపత్రం ఇచ్చారు. రేషన్ కార్డుల పంపిణీ వంటి అదనపు పనులకు అదనపు పారితోషికం అందేలా చర్యలు తీసుకుంటామని కలెక్టర్ హామీ ఇచ్చారు.

## వేతన జీడి లక్ష్మి తహశీల్దార్ ఆఫీస్ వద్ద అంగన్ వాడీల ధర్నా

ఈ ధర్నాలో సిఐటియు బంటుమిల్లి డివిజన్, అధ్యక్ష కార్యదర్శులు వై.లక్ష్మీప్రసన్న, యం.శివశ్రీనివాస్ మరియు యూనియన్ బంటుమిల్లి ప్రాజెక్ట్ అధ్యక్షురాలు వి.నాగమణి నాయకులు సామ్రాజ్యం, సిఐటియు కృత్తివెన్ను మండల అధ్యక్షురాలు జి.మార్గరెట్, గోపీ లక్ష్మి, కమలావతి, పద్మావతి మరియు బంటుమిల్లి, కృత్తివెన్ను మండలాల్లోని అంగన్ వాడీ వర్కర్లు, ఆయాలు పాల్గొన్నారు.

\*\*\*



## ఐడి యాక్టు సెక్షన్ 2(ఎస్) సవరణ

# సేల్స్ ప్రమోషన్ ఉద్యోగుల ఘన విజయం!!

“సేల్స్ ప్రమోషన్” రంగాన్ని ఐడి యాక్టు పరిధిలోకి తేవడానికి గత కొన్ని సంవత్సరాలుగా మెడికల్ & సేల్స్ రిప్రజెంటేటివ్లు చేస్తున్న పోరాటం ఫలించింది. ఐడి యాక్టు సెక్షన్ 2(ఎస్)లో “సేల్స్ ప్రమోషన్” అని చేర్చని కారణంగా అనేక యాజమాన్యాలు ఇంతవరకు మెడికల్ & సేల్స్ రిప్రజెంటేటివ్ల పై అనేక దుశ్చర్యలకు పూనుకున్నవి. విపరీతంగా పని భారం పెంచేయడం, అక్రమంగా ఉద్యోగంలోంచి తొలగింపు, దూర ప్రాంతాలకు బదలీలు లాంటి అనేక పద్ధతులలో వేధింపు చర్యలు సాగిస్తున్నవి. వీటిని ఎదుర్కోవడానికి దేశవ్యాప్తంగా ఎఫ్ఎంఆర్ఐ ఆధ్వర్యంలో ఎస్ఇసి 2(ఎస్)ను సేల్స్ ప్రమోషన్ ఉద్యోగులకు వర్తింప చేయాలని 2 లక్షలకు పైగా సభ్యులు పోరాడారు.

పార్టీలకతీతంగా శాసనసభ్యులందరినీ, కలిసి వినతిపత్రాలు ఇవ్వటంతో పాటు అన్ని పార్టీల శాసన సభ్యులతో, ఫ్లోర్ లీడర్లతో ఈ డిమాండ్ పై సంతకాలు చేయించి కేంద్రానికి పంపించడం జరిగింది. మార్చి 19, 2008న సిఐటియు ఫలో హైదరాబాద్ పిలుపులో భాగంగా మెడికల్ & సేల్స్ రిప్స్ పెద్ద సంఖ్యలో

పాల్గొన్నప్పుడు ఈ చట్ట సవరణ రాష్ట్ర అసెంబ్లీ ఆమోదం పొంది రాష్ట్రపతి ఆమోదానికి ఢిల్లీకి పంపబడింది. 23 ఆగస్టు 2008న రాష్ట్ర గజెట్ నోటిఫికేషన్ గా ప్రచురణ అయ్యింది.

మన దేశంలో సేల్స్ ప్రమోషన్ వృత్తిలోగల అనేక లక్షల మంది కార్మికులు ప్రధానముగా ఎఫ్ఎంసిజి సేల్స్ ప్రమోషన్ ఉద్యోగస్తులు నిరంతరం యాజమాన్యం దోపిడికి గురవుతుండే వారు. అతి హేయమైన అనేక సమస్యలు ఎదుర్కొంటున్న మెడికల్ రిప్స్ కు ఈ చట్ట సవరణ కొంత ఊరటనిస్తుందని రిప్రజెంటేటివ్స్ సంఘం రాష్ట్ర కార్యదర్శి యు.వి.కృష్ణ అన్నారు.

గజెట్ నోటిఫికేషన్ ద్వారా ఐడియాక్టు ఎస్ఇసి 2(ఎస్)లో సేల్స్ ప్రమోషన్ ను చేర్చడం ద్వారా సేల్స్ ప్రమోషన్ ఉద్యోగులందరు వర్క్ మెన్ గా గుర్తింపు సాధించారు. దీనివల్ల లక్షలాది సేల్స్ ప్రమోషన్ ఉద్యోగులందరు చట్ట పరిధిలోకి కార్మిక చట్టాల అమలులోకి రాగలిగారు. ఈ చట్టం అమలుకై కృషి చేసి సహకరించిన అందరికీ విప్లవాభివందనలు తెలియజేశారు.

\*\*\*

## జాస్టా ధర్నాలో అంగన్ వాడీలు

అంగన్ వాడీలకు ప్రభుత్వం పెంచిన వేతనాల జీ.ఓలు వెంటనే విడుదల చేయాలని, రిటైర్ మెంట్ బెనిఫిట్స్ కల్పించాలని, సెంటర్స్ నిర్వహణను పంచాయితీలకు, స్వచ్ఛంద సంస్థలకు అప్పజెప్పరాదని ఎ.పి. అంగన్ వాడీ వర్కర్స్ & హెల్పర్స్ యూనియన్ (సిఐటియు) కృష్ణా జిల్లా కార్యదర్శి ఎ.కమల ప్రభుత్వాన్ని డిమాండ్ చేశారు. జాస్టా పిలుపులో భాగంగా కృష్ణా జిల్లా చాట్రాయి మండలంలో అంగన్ వాడీ కార్యకర్తలు తహశీల్దార్ ఆఫీస్ వద్ద ధర్నా నిర్వహించారు. ఈ ధర్నాలో మాట్లాడుతూ ఇటీవల అంగన్ వాడీలు షోరాటం చేసిన సందర్భంగా ప్రభుత్వం వేతనం పెంచుతామని చెప్పి 8 నెలలు గడుస్తున్నా ఇంతవరకు



జీఓలు విడుదల చేయలేదన్నారు. పైగా అంగన్ వాడీ కేంద్రాలను పంచాయితీలకు అప్పజెప్పాలని చూస్తున్నదని విమర్శించారు. రాష్ట్ర ప్రభుత్వం ఇస్తున్న వేతనాలు కూడా నెలనెలా సక్రమంగా చెల్లించటం లేదని విమర్శించారు. విస్సన్నపేట ప్రాజెక్టు అధ్యక్షురాలు కె. హేమలత, ఎం.మరియమ్మ తదితరులు పాల్గొన్నారు.

గ్రామాల్లో ప్రాథమిక వైద్య సేవలందించే తమ పట్ల ప్రభుత్వం చిన్నచూపు చూస్తోందని నిరసన వ్యక్తం చేస్తూ సామాజిక ఆరోగ్య కార్యకర్తలు విశాఖ జిల్లా పాడేరు ఐటీడీఏ కార్యాలయం ఎదుట ఆందోళన చేశారు. అక్కడే వంటలు చేసుకుని రాత్రి బస చేశారు. ఆరైళ్ల బకాయి వేతనాల్ని వెంటనే చెల్లించాలని, రూ. 1000 వేతనాన్ని రూ. 1500లకు

## ఆరోగ్య కార్యకర్తల ఆందోళన

పెంచాలని, గ్రామానికి సరిపడా మందులివ్వాలని, టీ.ఎ, డీఏల సౌకర్యం కల్పించాలని సామాజిక ఆరోగ్య కార్యకర్తలు డిమాండ్ చేశారు. వి.మాడుగుల మండలం కస్తా జగన్నాథపురం పీహెచ్సీ పరిధిలో సీహెచ్డబ్ల్యులకు ఇవ్వాలని తొమ్మిది నెలల వేతనాలు

చెల్లించకుండా ఆమెత్తాన్ని వైద్యాధికారి వడ్డీలకు తిప్పుతున్నారని ఆందోళనకారులు ఆరోపించారు. గిరిజన ప్రాంతంలో ఆరోగ్య కార్యకర్తల సమస్యలపై స్థానిక అదనపు జిల్లా వైద్యారోగ్యశాఖాధికారికి వినతిపత్రం సమర్పించినా స్పందించలేదని వారు ఆవేదన వ్యక్తం చేశారు. పల్నెపోలియో కార్యక్రమంలో పాల్గొనే వారికి ప్రోత్సాహకాలు కూడా సక్రమంగా ఇవ్వడంలేదన్నారు.

కార్యక్రమంలో సిపిఎం డివిజన్ కార్యదర్శి సూర్యనారాయణ, సిఐటియు డివిజన్ కార్యదర్శి కోటేశ్వరరావు ఆరోగ్య కార్యకర్తల సంఘం ప్రతినిధులు జయ, మంగమ్మ, లక్ష్మి, రత్నకుమారి తదితరులు పాల్గొన్నారు.



# ట్రెజరీల ద్వారా వేతనాలకై ఉద్యమించండి

మున్సిపల్ - రాష్ట్ర సదస్సు పిలుపు

మున్సిపల్ పర్సనెల్ ఉద్యోగుల, కార్మికుల రాష్ట్ర సదస్సు యూనియన్ రాష్ట్ర అధ్యక్షులు పాలడుగు భాస్కర్ అధ్యక్షతన హైదరాబాద్‌లో జరిగింది. సిఐటియు రాష్ట్ర ప్రధాన కార్యదర్శి ఆర్.సుధాభాస్కర్ సదస్సును ప్రారంభించారు. ముఖ్య అతిథులుగా ఎం.ఎల్.సిలు శ్రీ ఎం.వి.ఎస్. శర్మ, రామిరెడ్డి గార్లు హాజరయ్యారు. జెపిసి కో-చైర్మన్ ఎం.జనార్ధన్‌రెడ్డి, యు.టి.ఎఫ్. రాష్ట్ర అధ్యక్షులు ఐ.వెంకటేశ్వర్లు, యూనియన్ సీనియర్ నాయకులు భుజంగరావులు ప్రసంగించారు. యూనియన్ ప్రధాన కార్యదర్శి కె.వెంటేశ్వర్లు ప్రవేశపెట్టిన తీర్మానం.

మున్సిపల్ పర్సనెల్ ఉద్యోగులు, కార్మికులుగా పని చేస్తున్నవారికి రాష్ట్ర ప్రభుత్వం బడ్జెట్ కేటాయించి, వేతనాలు చెల్లించకపోవడంతో నెలల తరబడి వేతనాలు బకాయిలు వుంటున్నాయి. రాష్ట్ర ప్రభుత్వం మున్సిపల్ ఉద్యోగ, కార్మికుల వేతనాలు, పెన్షన్లకు బడ్జెట్ కేటాయించాలని, పంచాయితీరాజ్ ఉద్యోగులవలే 010 పద్దు కింద ట్రెజరీల ద్వారా వేతనాలు, పెన్షన్లు చెల్లించాలని ఎ.పి. మున్సిపల్ వర్కర్స్ & ఎంప్లాయిస్ యూనియన్ ఆధ్వర్యంలో సదస్సు డిమాండ్ చేసింది. మున్సిపల్ ఉద్యోగులు, కార్మికులలో అత్యధికులు దళితులు, బలహీన వర్గాలకు చెందినవారు నెలల తరబడి వేతనాలు అందక అధిక వడ్డీలకు అప్పులు చేసి ఆర్థికంగా చితికిపోతున్నారు. అనేక జిల్లాల్లో ఇంట్లో చిన్నచిన్న వస్తువులను, మంగళసూత్రాలను సైతం అమ్మి కుటుంబాలను వెళ్ళదీసిన సంఘటనలు వున్నాయని వక్తలు ఆందోళన వెలుబుచ్చారు.

ముఖ్యమంత్రిని సమస్యలు పరిష్కరించాలని కోరితే మీరు స్థానిక సంస్థల ఉద్యోగులు మీకు ప్రభుత్వానికి సంబంధంలేదని బుకాయుస్తున్నారని, ఉద్యమాలు నిర్వహిస్తే పోలీసులతో నిర్బంధం ప్రయోగిస్తున్నారని. పైగా ఇచ్చిన హామీలన్ని అమలు చేశామని, ఇవ్వనివి కూడా అమలు చేస్తున్నామని గప్పాలు కొడుతున్నారని చేసుకుంటున్నారని నాయకులు విమర్శించారు ఎన్నికల ముందు మున్సిపల్ ఉద్యోగులకు ట్రెజరీల ద్వారా వేతనాలు చెల్లిస్తామని,



అందుకయ్యే బడ్జెట్ ప్రభుత్వమే భరిస్తుందని హైదరాబాద్‌లో మున్సిపల్ ఉద్యోగుల, కార్మికుల బహిరంగ సభలో అప్పటి ప్రతిపక్ష నాయకుడి హోదాలో శ్రీ.వై.ఎస్.రాజశేఖరరెడ్డిగారే స్వయంగా హామీ ఇచ్చారు. 2007 మే నెలలో సమ్మె సందర్భంగా జరిగిన ఒప్పందంలో ప్రొవెన్సిలైజేషన్, ట్రెజరీల ద్వారా వేతనాల విషయంలో అధ్యయన కమిటీని వేసి ఇతర రాష్ట్రాలలో ఏ పద్ధతుల్లో చెల్లిస్తున్నారో ఆ పద్ధతుల్లో 60 రోజుల్లో చెల్లిస్తామని వ్రాతపూర్వకంగా యూనియన్‌లతో ఒప్పందం చేసుకున్నారు. ఒప్పందం జరిగి ఒకటిన్నర సంవత్సరాలైనా అతీగతీలేకుండా పోయిందన్నారు.

వేతనాలకు తగిన బడ్జెట్ కేటాయించి, పంచాయితీరాజ్ ఉద్యోగుల వేతనాలు చెల్లిస్తున్నట్లుగానే 010 పద్దు ద్వారా మున్సిపల్ ఉద్యోగుల వేతనాలు, పెన్షన్లు కూడా చెల్లించాలని, వారసత్వపు హక్కును పునరుద్ధరించాలని, మెడికల్ ఇన్‌వాలిడేషన్ సౌకర్యం కల్పించాలని సదస్సు డిమాండ్ చేసింది ప్రభుత్వం స్పందించి సమస్యలు పరిష్కరించనట్లయితే రాష్ట్ర వ్యాప్తంగా సమ్మె, ఇతర ఆందోళనలు చేయాలని సదస్సు తీర్మానించింది. ఇందులో భాగంగా అక్టోబర్ 13న మండల కార్యాలయాల పికెటింగ్, సాయంత్రం జెపిసి పిలుపులో భాగంగా స్కూటర్ ర్యాలీలు. అక్టోబర్ 23 మండల కార్యాలయాల వద్ద మహాముట్టడిలు జరిగాయి.

నవంబర్ 3న అన్ని మున్సిపాలిటీలలో రౌండ్ టేబుల్ సమావేశాలు, 10న సమ్మె సన్నాహక జిల్లా సదస్సులు జరపాలని, రాష్ట్ర వ్యాప్త సమ్మెకు సిద్ధం కావాలని సదస్సు పిలుపునిచ్చింది.

## బిల్డింగ్ వర్కర్స్ యూనియన్ తరగతులు

ఏలూరు డివిజన్ బిల్డింగ్ వర్కర్స్ యూనియన్ (సిఐటియు) భవన నిర్మాణ కార్మికుల సమస్యలపై పనిచేస్తూ పురోగమిస్తోంది. ఇటీవల కార్పెంటర్స్, రాడ్ బెండర్స్, ఫెయింటర్లు, ఆగర్లు తవ్వేవారు తదితర ఇతర వృత్తుల వారు యూనియన్‌లో చేరారు. వీరి రాకతో మరింత బలపడింది. కొత్త, పాత సభ్యులు, కార్యకర్తలకు యూనియన్ పట్ల సరైన అవగాహన కల్పించేందుకుగాను అక్టోబర్ 23, 24 తేదీల్లో శిక్షణా తరగతులు జరిగాయి. ఏలూరు


పవరుపేటలోని ఉద్ధరాజు రామం భవనంలో రెండు రోజుల పాటు జరిగిన తరగతులకు యూనియన్ ప్రధానకార్యదర్శి కూనపురెడ్డి కృష్ణారావు ప్రిన్సిపల్ గా వ్యవహరించారు పర్సనల్ నారాయణ, బి.సోమయ్య, కోటంరాజు, పిఎస్ఎన్‌రాజు మవూరి శ్రీనివాస్ తదితరులు క్లాసులు బోధించారు. ఏలూరు నగరం, పరిసర గ్రామాలకు చెందిన వివిధ వృత్తులకు సంబంధించిన 110 మంది ఎంపిక చేసిన సభ్యులు హాజరైనారు.



## ఆర్థిక సంక్షోభంతో ఉద్యోగాలపై వేటు

తాజాగా సంవత్సరకాలంగా అమెరికాను కుదిపేస్తున్న ఆర్థిక సంక్షోభం నుండి భారత ప్రభుత్వం గుణపాఠం తీసుకోవాలని, లేని యెడల పతనం భాయమని సిఐటియు రాష్ట్ర కార్యదర్శి ఎం.సాయిబాబు అన్నారు.

సిఐటియు ఖమ్మం జిల్లా కార్యాలయంలో జిల్లా అధ్యక్షులు ఎ.జె.రమేష్ అధ్యక్షతన జరిగిన జిల్లా కార్యవర్గ సమావేశానికి ఆయన ముఖ్య అతిథిగా హాజరయ్యారు. నేడు అమెరికాను కుదిపేస్తున్న సబ్-ప్రెం సంక్షోభం తాకిడికి అమెరికాలోని నాలుగు అతిపెద్ద పెట్టుబడుల బ్యాంకులు, అతిపెద్ద ఇన్సూరెన్స్ కంపెనీ ఎ.ఐ.జి.కూడా దివాళా తీసాయి. ఈ పరిణామాలు అమెరికా మేడిపండు ఆర్థిక వ్యవస్థ అసలు స్వభావాన్ని బయట పెట్టాయని దీని నుండైనా భారత ప్రభుత్వం గుణపాఠం తీసుకోవాలన్నారు. భారతదేశ ఆర్థిక వ్యవస్థకు వెన్నెముక వంటి ప్రభుత్వ రంగ బ్యాంకింగ్ వ్యవస్థను నిర్వీర్యం చేసి విదేశీబ్యాంకులకు కట్టబెట్టే విధానాలను ప్రభుత్వాలు అనుసరిస్తున్నాయన్నారు. జాతీయ బ్యాంకుల మెర్జర్, వాటాల ఉపసంహరణ, విదేశీ బ్యాంకుల ఓటింగ్ హక్కుల పెంపుదల వంటి తిరోగమన చర్యల ప్రభుత్వం ప్రయత్నించింది. పార్లమెంట్లోపల వామపక్షాల సమర్థవంతమైన



ప్రతిఘటనతో యుపిఎ ప్రభుత్వం బ్యాంకింగ్ రంగ సంస్కరణలను గత నాలుగున్నరేళ్లుగా అమలు చేయలేకపోయిందన్నారు. సిఐటియు రాష్ట్ర కార్యదర్శి పాలడుగుభాస్కర్ మాట్లాడుతూ బ్యాంకింగ్ వ్యవస్థను ప్రైవేటీకరణ చేసే విధానాలను విడనాడాలని, షెన్షన్కు మరో ఆప్షన్, కారుణ్య నియామకాలు, వేతనసవరణ వంటి న్యాయమైన కోర్కెలను పరిష్కరించాలని డిమాండ్ చేశారు. సమావేశంలో జిల్లా ప్రధానకార్యదర్శి కళ్యాణం వెంకటేశ్వరరావు, ఎం.రాంచందర్ రావు, రూపీ, ఎం.వి.అప్పారావు, బి.మల్సారు, కార్యదర్శులు బి.గణపతి, తదితరులు పాల్గొన్నారు.

ఒంగోలు పట్టణ ఆశ వర్కర్లు పనినిబట్టి పారితోషికం సాధించుకున్నారు. ట్రయినింగ్ సందర్భంగా పనిని బట్టి పారితోషికం ఇస్తామని, ప్రతినెల 4వ మంగళవారం

చెల్లిస్తామని చెప్పారు. జులై నుండి పనిచేస్తున్నప్పటికీ పారితోషికం ఒక్కొక్కరికి 600 రూ. నుండి 3000 రూపాయల వరకు ఇవ్వాలని ఉండగా నెలకు 400 రూపాయల చొప్పున 3 నెలలకు గాను 1200 రూపాయలు మాత్రమే ఇస్తామని చెప్పారు. కార్యకర్తలందరూ డిఎంహెచ్, హెచ్ఓ లను కలిశారు. రికార్డులు వెరిఫికేషన్ చెయ్యాలని చెప్పారు. 15 రోజులు గడిచినా డిఎంహెచ్ఓ 28 రికార్డులు మాత్రమే పరిశీలించారు. దీంతో రాష్ట్ర నాయకులు జాయింటు డైరెక్టర్ జిల్లా యూనియన్ గ్రీవెన్స్లో కలెక్టరు దృష్టికి

**ఆశా వర్కర్స్  
విజయం**

తీసుకొని వెళ్ళగానే డిఎంహెచ్ఓ గారు వీరికి 400 మాత్రమే ఇవ్వమని రూల్స్ ఉన్నాయని చెప్పడంతో వెంటనే కార్యకర్తలు అందరూ స్పందించి మాకు ట్రయినింగ్లో పనిని బట్టి

పారితోషికమని చెప్పారని డిఎంహెచ్ఓని నిలదీశారు. వెంటనే కలెక్టరు అందరి రికార్డులు తీసుకోని డిఎంహెచ్ఓ ఆఫీసుకి రమ్మని చెప్పారు. వర్కర్లందరూ ఆఫీసుకి రికార్డులు తీసుకోని వెళితే పరిశీలన చేసి కార్యకర్తలకి పనిని బట్టి పారితోషికం చెల్లించారు. 600రూ ఆపైన మూడువేల ఇరవై రూపాయలదాకా పారితోషికం

తీసుకున్నారు. ఆశా వర్కర్స్ యూనియన్ ఒంగోలు టౌన్ అధ్యక్షులు సుబ్బమ్మ, ప్రధానకార్యదర్శి ఎం.పద్మ, అరుంధతి, ప్రిన్సిపాల్ సుమతి, లక్ష్మి, మరియుమ్మ, సులోచన తదితరులు పాల్గొన్నారు.

వరంగల్ జిల్లాలో 'ఈ' సేవా కేంద్రాల్లో పనిచేస్తున్న కాంట్రాక్ట్ ఉద్యోగులకు 3నెలలుగా పెండింగ్లో వున్న వేతనాలను వెంటనే చెల్లించాలని, కనీసవేతనాలు అమలు చేయాలని, ఉద్యోగ భద్రత కల్పించాలని తదితర డిమాండ్స్ తో అక్టోబర్ 16-19 వరకు జిల్లాలో సమ్మె చేశారు. జిల్లాలో

సమ్మె విజయవంతం అయింది. రాష్ట్ర వ్యాప్తంగా జరిగిన చర్చల ఫలితంగా పెండింగ్ వేతనాలు అక్టోబర్ 20న బ్యాంక్ ఖాతాల్లో జమ చేయడంతో సమ్మె విరమించి తిరిగి విధుల్లోకి చేరారు.

**'ఈ' సేవ కాంట్రాక్ట్ ఉద్యోగుల సమ్మె**

సమ్మె అనంతరము జరిగిన సమావేశములో నూతన జిల్లా కమిటీ ఏర్పడింది. 'ఈ' సేవా కాంట్రాక్ట్ ఎంప్లాయిస్ యూనియన్ (సిఐటియు) జిల్లా కమిటీ అధ్యక్షులుగా దామెర.రాజేందర్.

టి.ఎస్.వి ప్రసాద్, కార్యదర్శి పి.విక్రమ్, ఉపాధ్యక్షులు కె.రవి, రాజేందర్, సహాయ కార్యదర్శులుగా సాంబయ్య, కె.సతీష్, కోశాధికారి తిరుపతి రావు, కార్యవర్గ సభ్యులుగా షరీఫ్, ప్రసాద్, శ్రీకాంత్, సతీష్, స్వామి, సీత, బాబులను ఎన్నుకున్నారు.



## జీవో 313ఎ ప్రకారం విద్యుత్ కార్మికులకు వేతనాలు చెల్లించాలి

కరీంనగర్ జిల్లాలోని వంద 33/11 కెవి సబ్ స్టేషన్లలో సుమారు 500 మంది ఆపరేటర్స్ & వాచ్మెన్స్ పనిచేస్తున్నారు. కాంట్రాక్టు కార్మికులతో నిత్యం శ్రమ చేయించుకొంటున్నా అధికారులు జీతాల విషయంలో తీవ్రమైన అన్యాయం చేస్తున్నారు. దానికి నిరసనగా సెప్టెంబర్ 29న ఎస్ఇ కార్యాలయం ముందు సిబ్బటియు ఆధ్వర్యంలో నిరసన దీక్షలు చేపట్టారు. ఈ దీక్ష శిబిరాన్ని ప్రారంభిస్తూ సిబ్బటియు జిల్లా ప్రధానకార్యదర్శి జి.ముకుందరెడ్డి మాట్లాడుతూ కాంట్రాక్టు కార్మికుల శ్రమదోపిడికి గురిఅవుతున్నారని దానికి జిల్లా అధికారయంత్రాంగం వత్తాసు పలుకుతున్నారని అన్నారు. విద్యుత్తు సంస్థనుండి కాంట్రాక్టు ఆపరేటర్కు జి.ఒ నెం 313ఎ ప్రకారం 3,640/- చొప్పున వాచ్మెన్ 2,386/-చొప్పున డబ్బులు తీసుకొంటూ ఆపరేటర్కు 1000/- వాచ్మెన్ కు 800/-రూ మాత్రమే చెల్లిస్తున్నారని దీన్ని అధికారులకు తెలిపినా పట్టించుకోవడం లేదని అన్నారు. కాంట్రాక్టు పనిలోకి తీసుకొనే ముందు జి.ఒ 313ఎ ప్రకారం వేతనాలు ఇస్తామన్న అగ్రిమెంట్ తీసుకున్నారని ఇప్పటికైనా



అధికారులు స్పందించి కార్మికులకు జి.ఒ ప్రకారం వేతనాలు చెల్లించాలని డిమాండ్ చేశారు. లేకపోతే ఆందోళన ఉధృతం చేస్తామని హెచ్చరించారు. ఈ కార్యక్రమంలో సిబ్బటియు జిల్లా కార్యదర్శి వరాల రవికుమార్ అధ్యక్షులు ఓదేలు నరేంద్రరెడ్డి, సహాయకార్యదర్శి, జిల్లా కార్యదర్శి కె.శ్రీనివాస్, కార్యవర్గ సభ్యులు కుమార్యాదవ్, అంజనేయులు, కోమలేశ్వర్, బాబూరావు, శ్రీధర్, శ్రీనివాస్లు తదితరులు పాల్గొన్నారు.

## విద్యుత్ కార్మికులతో ఎస్ఇ కార్యాలయం ముట్టడి



వరంగల్ జిల్లాలో అక్టోబర్ 20న విద్యుత్ కాంట్రాక్టు కార్మికుల సమస్యలు పరిష్కారం కోసం ఎపి యునైటెడ్ ఎలక్ట్రిసిటీ ఎంప్లాయిస్ యూనియన్ (సిబ్బటియు) ఆధ్వర్యంలో ఎస్ఇ కార్యాలయం ముట్టడించడం జరిగింది.

ఇందులో సిబ్బటియు జిల్లా అధ్యక్షులు రొయ్యల రాజు మాట్లాడుతూ కనీసవేతనాలు అమలు చేయాలని, 8 నెలలుగా పెండింగ్లో వున్న వేతనాలతోపాటు ప్రతినెల సక్రమంగా వేతనాలు చెల్లించాలని డిమాండ్ చేశారు.

ఎస్ఇ స్పందిస్తూ పెరిగిన 4+1 ప్రకారం నవంబర్ నుండి ఇస్తామని, వేతనాలను బ్యాంక్ అకౌంట్ ద్వారా చెల్లిస్తామని హామీ ఇచ్చారు. హామీలను అమలు చేయకపోతే ఆందోళనలు చేయకతప్పదని కార్మికులు హెచ్చరించారు. ఎస్ఇ కార్యాలయం ముట్టడి కంటే ముందు పబ్లిక్ గార్డెన్ నుండి ఎస్ఇ ఆఫీసు వరకు ర్యాలి నిర్వహించడం జరిగింది. ఈ కార్యక్రమంలో యూనియన్ నాయకులు గబ్బెట్ కుమార్, ఇల్లందులకుమార్, రత్నాకర్ తదితరులు పాల్గొన్నారు.

## గ్రామసేవకులను 4వ తరగతి ఉద్యోగులుగా గుర్తించాలి

ఆంధ్రప్రదేశ్ గ్రామసేవకులు సంఘం సర్వ సభ్య సమావేశం అక్టోబర్ 15న రామగుండంలో జరిగింది. ఈ సమావేశానికి సిబ్బటియు డివిజన్ కార్యదర్శి తుమ్మల క్రిష్ణారెడ్డి హాజరై మాట్లాడుతూ గ్రామసేవకులకు ఎన్నికల ముందు 4వ తరగతి ఉద్యోగులుగా గుర్తిస్తామని, 3600/-రూ॥ వేతనం చెల్లించేలా ఏర్పాట్లు చేస్తామని, అర్హులైన వారిని కార్యదర్శులుగా నియమిస్తామని, ఖాళీపోస్టులను భర్తీ చేయిస్తామని ఇచ్చిన హామీలు అమలు చేయకుండా ప్రభుత్వం మాటతప్పిందన్నారు. ప్రభుత్వానికి గ్రామాల నుండి రెవెన్యూ వసూళ్ళలో సహాయకారులుగా ఉంటూ, ప్రజలకు, ప్రభుత్వానికి వారధిగా

నిరంతరము పనిచేస్తున్న గ్రామసేవకుల్ని పార్టీటెం ఉద్యోగులంటూ పేర్కొనడం మోసం చేయడమేనన్నారు. ప్రభుత్వం ఇప్పటికైనా ఎన్నికల ముందు ఇచ్చిన హామీలను వెంటనే అమలు చేయాలని డిమాండ్ చేశారు. ఈ సందర్భంగా గౌరవ అధ్యక్షులుగా ముల్కల రామాచారి, అధ్యక్షులుగా వేల్పుల రాజలింగయ్య, పోట్లాల, ఉపాధ్యక్షులు ఎస్కె. దస్తగిరి, కారం బుచ్చయ్య, కాసర్ల రాములు, కార్యదర్శి. ఎండి సలీం, సహాయ కార్యదర్శి. ఎండి అంకూస్, వేముల తిరుపతి, రెబ్బ తిరుపతి, కోశాధికారి. దుబాసి శ్రీనివాస్ లతో పాటు మరో 7 గురితో మండల కమిటీ ఏకగ్రీవంగా ఎన్నుకోవడం జరిగింది.



## ఫెర్ పార్మెన్స్ టెస్టు రద్దుకై ఎయిడ్స్ కంట్రోల్ సొసైటీ ఉద్యోగుల ఆందోళన

ఎయిడ్స్ కంట్రోల్ సొసైటీ ఆధ్వర్యంలో ఉద్యోగులకు నిర్వహించే ఫెర్ పార్మెన్స్ టెస్టును రద్దు చేయాలని డిమాండ్ చేస్తూ కడప జిల్లాలో ఎయిడ్స్ కంట్రోల్ సొసైటీలో పని చేస్తున్న హెచ్ఐవి కౌన్సిలర్లు, ల్యాబ్ టెక్నిషియన్లు, నర్సింగ్ పాటర్న్ సిబ్బంది పరీక్షను బహిష్కరించి నిరసన తెలియ జేశారు. సెయింట్ జోసెఫ్ బాలుర పాఠశాలలో పరీక్ష కేంద్రం వద్ద జరిగిన ఈ నిరసనను ఉద్దేశించి సిఐటియు జిల్లా ప్రధాన కార్యదర్శి ఎ.రామ్మోహన్ మాట్లాడుతూ జాతీయ ఎయిడ్స్ నివారణా సంస్థ ఆధ్వర్యంలో ఆయా రాష్ట్రాల ఎస్ఎసిఎస్ స్టేట్ ఎయిడ్స్ కంట్రోల్ సొసైటీలలో కౌన్సిలర్లు, ల్యాబ్ టెక్నిషియన్లు, నర్సింగ్ సిబ్బందికి ఫెర్ ఫారం బ్లెడ్ అసిస్టెంట్స్ టెస్టును నిర్వహిస్తూ ఉద్యోగాల్లో కోతపెడు తున్నదన్నారు. టెస్టులో గ్రేడింగ్ పద్ధతిని అమలు చేస్తూ 'ఎ' గ్రేడ్ వచ్చిన వారికి 8,500, బి.గ్రేడ్ వారికి 7,700, 'సి' గ్రేడ్ వారికి 6,500 రూ||ల ప్రకారం వేతనాలు చెల్లిస్తున్నారన్నారు. 2008 జనవరిలోనే టెస్టును నిర్వహించారు. ఆరు నెలల కొకసారి పరీక్ష నిర్వహించాలనే పద్ధతి సరైనదికాదని వారన్నారు. ఏ ఇతర రాష్ట్రాల్లో లేని విధంగా మన రాష్ట్రంలో మాత్రమే థర్డ్ పార్టీ విధానాన్ని అమలు చేస్తున్నారని,



తమిళనాడులో వీరికి 13,000 రూ||లు వేతనం చెల్లుతుండగా, మన రాష్ట్రంలో 8,500 రూ||లు మాత్రమే ఇవ్వడం అన్యాయమన్నారు. వీరందరికీ హెచ్ఆర్ పాలసీని అమలు చేసి 3సం||లు పూర్తయిన ఉద్యోగులను రెగ్యులర్ చేయాలని ఆయన డిమాండ్ చేశారు.

ఇందులో ఎ.పి స్టేట్ హెచ్ఐవి కౌన్సిలర్స్ & ల్యాబ్ టెక్నిషియన్స్ యూనియన్ కడప జిల్లా అధ్యక్షులు సి.వెంకటసుబ్బారెడ్డి, ప్రధాన కార్యదర్శి ఎస్.ఎం.డి.జాకీర్ యూనియన్ జిల్లా కోశాధికారి ఇ.చంద్రయ్య, ఉపాధ్యక్షులు ఆంజనేయులు, కార్యదర్శి శ్రీనివాసులు, తదితరులు పాల్గొన్నారు.

### ఇరిగేషన్ ప్రాజెక్ట్ ఔట్ సోర్సింగ్ ఎంప్లాయిస్ కు ఉద్యోగ భద్రత కల్పించాలి

అక్టోబర్ 18న కడప ఆర్డిషి కార్యాలయం ఎదుట ఎపి ఇరిగేషన్ ప్రాజెక్ట్స్ (భూసేకరణ) ఔట్ సోర్సింగ్ ఎంప్లాయిస్ యూనియన్ ఆధ్వర్యంలో ధర్నా జరిగింది. ఈ ధర్నాకి రాష్ట్ర అధ్యక్షులు ఎస్.తన్వీర్ హాజరై మాట్లాడుతూ జలయజ్ఞం ప్రాజెక్టులలో పనిచేసేవారికి ఉద్యోగ భద్రత కల్పించాలని, జీతాలు ప్రతినెల ట్రెజరీ ద్వారా ఇవ్వాలని, ఔట్ సోర్సింగ్ సిబ్బందిని పర్మనెంట్ చేసి ఔట్ సోర్సింగ్ విధానాన్ని రద్దు చేయాలని ప్రభుత్వాన్ని డిమాండ్ చేశారు. ఈ ఆందోళన ఇంతటితో ఆగదని, రాబోయే రోజులలో రాష్ట్ర వ్యాప్తంగా పెద్ద ఎత్తున ఉద్యమం చేస్తామని ఆయన హెచ్చరించారు. జిల్లా అధ్యక్షులు మాట్లాడుతూ జలయజ్ఞములో పనిచేసే అందరికీ ఉద్యోగ భద్రత కల్పించాలని, సమస్యలను పరిష్కరించకపోతే ప్రాజెక్టు పనులను మిగతా అన్ని పనులను అడ్డుకుంటామని అన్నారు.

ఈ కార్యక్రమంలో ఎస్.దర్బార్, ఎస్.రామకృష్ణ, ఎం.నాగ రాజు, లక్ష్మీగీత, ఎం.అయ్యవారురెడ్డి, ఎం.రసూల్, భాను ప్రకాష్, రవీంద్ర, కొండయ్య, రిజ్వీనా, ప్రమీలా తదితరులు పాల్గొన్నారు.

### భవన నిర్మాణ కార్మికులకు గుర్తింపు కార్డులు ఇవ్వాలి



అక్టోబర్ 15న కృష్ణా జిల్లా బాపులపాడు మండలంలో అసంఘటిత కార్మికులకు సమగ్ర చట్టం చెయ్యాలని వెల్ ఫేర్ బోర్డుకు నిధులు, విదులు కేటాయించాలని, గుర్తింపు కార్డులు, ప్రమాద భీమా సౌకర్యం, పెన్షను కల్పించాలని, ఇళ్ళ స్థలాలు లేనివారికి ఇళ్ళు ఇవ్వాలని డిమాండ్ చేస్తూ భవన నిర్మాణ కార్మికులు, వ్యవసాయ మార్కెట్ యార్డు, ముర్రా వర్కర్స్ జాస్టా ఆధ్వర్యంలో ఎంఆర్ ఓ కార్యాలయం వద్ద ధర్నా చేశారు. ధర్నాలో ఎం.శ్రీనివాసులు, దాసరి యేసుబాబు, రెడ్డిజోషి, ఎండి అబ్దుల్ రహీమ్, షేక్ యాకుబ్ వలీ, గగ్గల నాగమల్లేశ్వరరావు, వీరిశెట్టి నాగవరప్రసాద్, ఊడుగుకిశోర్, ఎస్.శ్రీరాములు, కనికంటి వెంకటేశ్వరరావు, నల్లి ఆంజనేయులు, కట్ట వాసుకుమార్ తదితరులు పాల్గొన్నారు.



# కర్నూలులో విద్యుత్ ఉద్యోగుల సర్కిల్ మహాసభలు

కర్నూల్ జిల్లాలో యునైటెడ్ ఎలక్ట్రిసిటీ ఎంప్లాయిస్ యూనియన్ సర్కిల్ మహాసభలు జయప్రదంగా జరిగాయి. నూనేపల్లి, ఆరేని, కర్నూల్ సర్కిల్ మహాసభలలో నూతన కమిటీలు ఎన్నికయ్యాయి.

**నూనే పల్లి సర్కిల్ కమిటీ :** గౌరవాధ్యక్షులు ఎం. శ్రీనివాస మూర్తి, అధ్యక్షులు. సి.లక్ష్మీనర్సయ్య (ఆపరేటర్), ఉపాధ్యక్షులు డి.రామాంజనేయులు (ఆపరేటర్), బి.నాగబాబు(పోల్ టు పోల్ వర్కర్), ఎన్.కొండా రెడ్డి (ఆపరేటర్), డివిజన్ కార్యదర్శి టి.శ్రీనివాసులు(సిజెఎల్ఎం), సహాయకార్యదర్శులు. ఎస్.కుమార్స్వామి (ఆపరేటర్), ఎస్.వెంకటేశ్వర్లు, (ఆపరేటర్) ఎం.కాజామోద్దీన్ (ఆపరేటర్), బి.భాస్కర్(సిజెఎల్ఎం),

**అర్గనైజింగ్ కార్యదర్శులు :** ఎం.కంభగిరి(ఆపరేటర్), వెంకటేశ్వరరెడ్డి(ఆపరేటర్), శ్రీనివాసులు(ఆపరేటర్), కోశాధికారి కె.వెంకటేశ్వరరెడ్డి (ఆపరేటర్), 7 మంది సభ్యులతో నూనేపల్లి సర్కిల్ కమిటీ ఏకగ్రీవంగా ఎన్నికైంది.

**ఆరేని కమిటీ:** డివిజన్ గౌరవాధ్యక్షులు బి.మహానందరెడ్డి, అధ్యక్షులు బి.మహానంది (ఎఎల్ఎం), ఉపాధ్యక్షులు. కె.వి.మాబు(ఆపరేటర్), పి.రంగనాథరెడ్డి (ఆపరేటర్), ఎం.రత్నకుమార్ (సిజెఎల్ఎం), ప్రసన్న కుమార్ (సిజెఎల్ఎం), డివిజన్ కార్యదర్శి బి.రాణి,(లైన్మెన్) సహాయ కార్యదర్శులు.


పి.చంద్రన్న (ఆపరేటర్), ఎస్.రమేష్బాబు (సిజెఎల్ఎం), ఎస్.ఎం. బాషా(ఆపరేటర్), హెచ్. రంగప్ప(సిజెఎల్ఎం), ఎం.జయన్న (సిజెఎల్ఎం), అర్గనైజింగ్ కార్యదర్శులు. ఎం.ఎం. ఉసేన్ (ఆపరేటర్), బి.కాలప్ప (సిజెఎల్ఎం), కె.దేవేంద్రప్ప. (ఎఎల్ఎం), టి. భాస్కర్ (సిజెఎల్ఎం), ఎం.నాగేంద్ర (సిజెఎల్ఎం), కోశాధికారి వి.బస్సన్న గౌడ్, (టెక్నికల్ అసిస్టెంట్) 5 మంది సభ్యులుగా ఆరేని కమిటీ ఎన్నికైంది.

**కర్నూల్ సర్కిల్ కమిటీ :** గౌరవాధ్యక్షులు డి.గౌడ్దేశాయి, అధ్యక్షులు ఇ.చిరంజీవి (సిజెఎల్ఎం), ఉపాధ్యక్షులు ఎన్.రామకృష్ణ (సిజెఎల్ఎం), బి.శశిధర్(సిజెఎల్ఎం), కె.వి.జె. ప్రభాకర్ (సిజెఎల్ఎం), బి.రమేష్(ఆపరేటర్), వై.అయ్యస్వామి (సిజెఎల్ఎం), డివిజన్ కార్యదర్శి. కె.మల్లికార్జున్ (ఆపరేటర్), సహాయ కార్యదర్శులు ఎన్.నేయతుల్లా(ఆపరేటర్), జె.భవానిశంకర్ (ఆపరేటర్), సత్యం (ఆపరేటర్), యు.శ్రీనివాసులు (సిజెఎల్ఎం), తిరుపాల్ (ఆపరేటర్), అర్గనైజింగ్ కార్యదర్శులు ఎస్.మౌలాలి (సిజెఎల్ఎం) కె.రామాంజనేయులు(సిజెఎల్ఎం), బి.శేషన్న (ఆపరేటర్), జి.బి.రాముడు (ఆపరేటర్), బి.కృష్ణ (సిజెఎల్ఎం), కోశాధికారి శివప్రసాద్ (ఆపరేటర్)లతో పాటు మరో 11 మందితో కర్నూలు డివిజన్ కమిటీ ఏకగ్రీవంగా ఎన్నికయింది.

\*\*\*

## ఐసిడిఎస్ ను ప్రైవేటీకరిస్తే సహించం

ఐసిడిఎస్ ను ప్రైవేటు సంస్థలకు అప్పగించరాదని, కేంద్ర రాష్ట్ర ప్రభుత్వాలు వేతనాల జీఓని వెంటనే విడుదల చేసి వేతనాలు చెల్లించాలని డిమాండు చేస్తూ సెప్టెంబర్ 27న కరీంనగర్ జిల్లా రామగుండం మండలంలో అంగన్ వాడీల ప్రదర్శన జరిగింది. ఎ.పి అంగన్ వాడీ వర్కర్స్ & హెల్పర్స్ యూనియన్ (సిఐటియు) ఆధ్వర్యంలో రామగుండం మజీద్ కార్నర్ నుండి తహసీల్దార్ కార్యాలయం వరకు ప్రదర్శన చేసి తహసీల్దార్ కు వినతిపత్రం సమర్పించారు. ఈ సందర్భంగా అంగన్ వాడీ వర్కర్స్ & హెల్పర్స్ యూనియన్ రాష్ట్ర కమిటీసభ్యులు పి.నాగలక్ష్మి మాట్లాడుతూ 2008 ఫిబ్రవరిలో అంగన్ వాడీ ఉద్యోగులు ఛలో హైదరాబాద్ కార్యక్రమాన్ని నిర్వహించిన సందర్భంగా స్వయంగా (శిశుసంక్షేమ శాఖ) మంత్రి ఐసిడిఎస్ ని ఎట్టి పరిస్థితుల్లో ప్రైవేటు సంస్థలకు అప్పజెప్పమని హామీ ఇచ్చి మాటమార్చి ప్రైవేటు సంస్థలకు అప్పగించే ప్రయత్నాలు చేయడం నమ్మించి ద్రోహం చేయడమే నన్నారు. జూలై 2008 నుండి పెంచిన వేతనాలు అమలు



చేస్తామని ఇంత వరకు సంభందిత జీ.ఓ జారీచేయకుండా అంగన్ వాడీ ఉద్యోగులతో ప్రభుత్వం వెట్టి చాకిరి చేయిస్తోందన్నారు. ప్రభుత్వం ఇప్పటికైనా అంగన్ వాడీ ఉద్యోగులకు ఇచ్చిన హామీలను నెరవేర్చాలని, లేని పక్షంలో ప్రపంచబ్యాంకు విధానాలను అమలు చేస్తున్న ప్రభుత్వానికి తగిన విధంగా సమాదానం చెప్పాల్సి వస్తుందన్నారు. భవిష్యత్లో సిఐటియు ఆధ్వర్యంలో జరిగే ఆందోళన పోరాటాలకు సిద్ధంగా వుండాలని పిలుపు నిచ్చారు. ఈ కార్యక్రమంలో సిఐటియు నాయకులు తుమ్మల క్రిష్ణారెడ్డి, అంగన్ వాడీ రామగుండం మండల అధ్యక్షులు పి.విమల, కార్యదర్శి సుజాత, లు పాల్గొన్నారు.

\*\*\*




# పోరాడి కోర్కెలు సాధించుకున్న డిఆర్సిసి కార్మికులకు జేజేలు

భిమ్మం జిల్లా అశ్వాపురం మండలంలో ఏరియల్ రోప్ వే (డిఆర్సిసి)లో పనిచేస్తున్న కాంట్రాక్ట్ కార్మికులు సిఐటియు నాయకత్వంలో సుమారు 4 నెలలపాటు దశలవారీ ఆందోళనలు నిర్వహించి చివరకు సెప్టెంబర్ 22, 23 తేదీలలో సమ్మె చేసి తమ డిమాండ్స్ను, సాధించుకున్నారు. అనేక ఆటంపాట్లకు ఎదురొడ్డి ఐక్యంగా పోరాడి విజయం సాధించిన డిఆర్సిసి కార్మికులకు సిఐటియు అభినందనలు తెలుపుతున్నది. ఏరియల్ రోప్ వేలో పనిచేస్తున్న కార్మికులు తమ డిమాండ్స్ను మే నెలలోనే యాజమాన్యానికి తెలియజేశారు. చర్చల పేరుతో యాజమాన్యం కాలయాపన చేస్తూ మరోప్రక్క డిమాండ్స్కి విరుద్ధంగా చట్టాలను తుంగలో త్రొక్కే ప్రయత్నం చేసింది. ఐఎన్టీయుసి నాయకులు కాంట్రాక్టర్లతో, యాజమాన్యంతో కుమ్మక్కై కార్మికులకు అన్యాయం చేయాలని ప్రయత్నించారు. మరో మార్గంలేని స్థితిలో కార్మికులు సమ్మెలోకి వెళ్ళారు. బయటి కార్మికులతో పనిచేయించి సమ్మె విచ్ఛిన్నానికి కొంతమంది ఐఎన్టీయుసి నాయకులు చేసిన ప్రయత్నాన్ని కార్మికులు ఐక్యంగా తిప్పికొట్టారు. సిఐటియు అనుబంధ సంఘాలన్ని కార్మికులకు అండగా నిలిచాయి. దీనితో యాజమాన్యం దిగివచ్చి కార్మికులతో ఒప్పందం చేసుకున్నది.

ఒప్పందం ఆంశాలు :

- 1) ప్రస్తుతం ఉన్న వేతనంపై 7.5% పెరుగుదలతో పాటు ప్రతి సంవత్సరం 8% ఇంక్రిమెంట్.



- 2) ఎటువంటి సీలింగ్ లేకుండా 8.33%, మరియు బోనస్ రూ.4000కు తగ్గకుండా ఉంటుంది.
- 3) ప్రతికార్మికుడికి సంవత్సరానికి రెండు జతల బట్టలు, సేఫ్టీ షూ ఇవ్వబడుతాయి.
- 4) బ్యాంకుల ద్వారా జీతాలతోపాటు వేతనంపై 12% పి.ఎఫ్, సౌకర్యం కల్పించడం జరుగుతుంది.
- 5) కార్మికుల సర్వీస్ తగ్గకుండా కంటిన్యూ చేస్తారు.
- 6) వేతనంపై 10% హెచ్ఆర్ఎ ఇస్తారు.
- 7) ఇఎస్ఐ (లేదా) వేతనంపై 5% మెడికల్ సౌకర్యం కల్పించారు.
- 8) ఫ్యాక్టరీ ఇన్స్పెక్టర్తో ఇన్ స్పెక్టర్స్ చేయించి కార్మికులు చేస్తున్న పనులను స్మిల్ట్, సెమిస్మిల్ట్, అన్స్మిల్డ్ గుర్తిస్తారు.

## సి.ఐ.టి.యు. సంఘాలలో చేరిన...

### అగ్రికల్చర్ యూనివర్సిటీ కాంట్రాక్ట్ ఉద్యోగులు

వరంగల్ జిల్లా వ్యవసాయ విశ్వవిద్యాలయం కాంట్రాక్ట్ ఉద్యోగులు 40 మంది సిఐటియులో చేరారు. క్యాజువల్ ఉద్యోగుల పోరాటాలు, సాధించిన టైం స్కేల్ తో సిఐటియు కు ఆకర్షితులై సిఐటియు కు అనుబంధ సంఘంలో చేరారు. అగ్రికల్చర్ యూనివర్సిటీలో ఏర్పాటు చేసిన సమావేశానికి సిఐటియు జిల్లా కార్యదర్శి రాజేందర్ హజరై ప్రసంగించారు. ఈ సందర్భంగా కమిటీని ఎన్నుకోవడం జరిగింది.

కమిటీ గౌరవ అధ్యక్షులుగా దామెర.రాజేందర్, అధ్యక్షులు పోతుల చంద్రమౌళి, ఉపాధ్యక్షులు జంజర్ల లింగయ్య, వర్కటి ఎర్రగట్టు, కార్యదర్శి ఎస్.బి.రఘు, సహాయ కార్యదర్శులు పరుమాండ్ రజిత, కోమల, కోశాధికారి ఎస్.బి.సులోచన, సభ్యులుగా సురేష్, ఉపేంద్ర, సరోజన, శశిరేఖ, బాలకృష్ణ, లక్ష్మి, ఈశ్వరి, స్వరూపలను ఎన్నుకోవడం జరిగింది.

### నిట్ హాస్టల్ వర్కర్స్

వరంగల్ జిల్లా అక్టోబర్ 22వ తేదిన నిట్ హాస్టల్ వర్కర్స్ 265 మంది సిఐటియులో చేరారు. ఈ సందర్భంగా సిఐటియు వరంగల్ నగర ప్రధానకార్యదర్శి రాగుల రమేష్ మాట్లాడుతూ నిట్ హాస్టల్ వర్కర్స్ కు నీసవేతనాలు అమలు చేయాలని అన్నారు. 20 సం॥రాలుగా పనిచేస్తున్నా ఉద్యోగ భద్రత లేదని, 8 నెలలు మాత్రమే జీతాలు ఇవ్వడం సరైనదికాదని అన్నారు. పరిష్కరించి పర్మినెంట్ చేసి ఉద్యోగ భద్రత కల్పించాలని, 6వ వేతన కమీషన్ ఇచ్చిన విధంగా నిట్లో పనిచేస్తున్న కార్మికులకు జీతాలు ఇవ్వాలని డిమాండ్ చేశారు.

ఈ కార్యక్రమంలో మెట్టురవి, జి వెంకటేశ్వర్లు, యాకుబ్, రత్నం, టి.పోచయ్య, జె.బాబు, కె.వి.రామయ్య, ఎం.బి.బి.యాదగిరి, ఎన్.నారాయణస్వామి, సాయిబాబు, అప్పల కుమారస్వామి తదితరులు పాల్గొన్నారు.



## బిల్డింగ్ వర్కర్స్ సంక్షేమబోర్డు ఏర్పాటుకై పాదయాత్ర



అక్టోబర్ 5 న విజయవాడ రూరల్ మండలంలోని రామవర స్వామి ఏరియా సిఐటియు అనుబంధశాఖ భవన నిర్మాణ సంఘ కార్మికులు సైకిల్ ర్యాలీని, పాదయాత్రను నిర్వహించారు. సైకిళ్ళకు ఎర్రజెండాలు కట్టుకొని అధికసంఖ్యలో కార్మికులు

పాల్గొన్నారు. కంకిపాడు డివిజన్ సిఐటియు కార్యదర్శి వెంకటేశ్వరరావు ఆ ర్యాలీని ప్రారంభిస్తూ ఈ ఏరియాలో భవన నిర్మాణ కార్మికులు 10 వేల మంది ఉన్నారని, సమైక్యంగా పోరాటాల ద్వారా ప్రభుత్వం భవన నిర్మాణ కార్మిక సంక్షేమ బోర్డును ఏర్పాటు చేసిందని అన్నారు. ర్యాలీ రామవరస్వామి సెంటర్లో ముగిసింది. ముగింపు సమావేశంలో రామవరస్వామి ఏరియా భవననిర్మాణ కార్మికులు అనేక కష్టనష్టాలు అనుభవిస్తున్నారనీ, అందరూ సంఘటితమై తమసమస్యలను పోరాడి పరిష్కరించుకోవాలనీ అన్నారు. సభ్యులు కె.గోపాలరావు, బి.ఎన్.కె.నారాయణగారు సహాయ కార్యదర్శి ఎస్.రామకోటేశ్వర రావులు, కనకరావు కార్యదర్శి కోశాధికారి బిల్లుల గంగరాజు, సహాధ్యక్షులు బెవరరామకృష్ణ మొదలగు నాయకులు పాల్గొన్నారు.

## శ్రామిక మహిళలకు ఉద్యోగ భద్రత కల్పించాలి

ప్రకాశం జిల్లా శ్రామికమహిళా సదస్సు ఎన్.శివనాగేంద్ర అధ్యక్షతన ఒంగోలులో జరిగింది. ఈ సదస్సులో కె.ధనలక్ష్మి మాట్లాడుతూ శ్రామిక మహిళలకు ఉద్యోగ భద్రత లేకుండా పోతుందని ఆవేదన వ్యక్తం చేశారు. గ్రామాల్లో రాజకీయ కారణాలు, కేంద్ర రాష్ట్ర ప్రభుత్వాలు అనుసరిస్తున్న ఆర్థిక విధానాలవలన అంగన్వాడీ ఉద్యోగులు, ఆశ వర్కర్లు, మధ్యాహ్నభోజన కార్మికులు, ఇందిరాక్రాంతి పథంలో పనిచేస్తున్న వి.బి.లకు భద్రత లేకుండా పోతున్నారు. ఎన్.జి.ఓ సంఘం మహిళా రాష్ట్ర కన్వీనర్ మాట్లాడుతూ మహిళలు ఎంతచాకిరీ చేసినా గుర్తింపు లేదన్నారు. అన్ని రంగాలలో మహిళలు అభివృద్ధి చెందాలంటే పోరాటాలు తప్పవని రాజ్యలక్ష్మి అన్నారు. ఐదవ జిల్లా కార్యదర్శి కారుసాల సుబ్బరావమ్మ మాట్లాడుతూ పని ప్రదేశాలలో మహిళలకు లైంగిక వేధింపులు ఎక్కువగా ఉన్నాయని తెలిపారు. ఎల్ఐసి ఉమెన్స్ కన్వీనర్ కె.జె. క్రిష్ణశ్రీ ప్రసంగిస్తూ పెరుగుతున్న ధరలకు అనుగుణంగా జీతాలు పెంచాలని డిమాండ్ చేశారు.



ఈ మహాసభలో సిఐటియు జిల్లా కార్యదర్శి జి.శ్రీనివాసులు, ఆశ వర్కర్స్ జిల్లా అధ్యక్షులు వేమూరి పుల్లమ్మ తదితరులు ప్రసంగించారు. అనంతరం కన్వీనర్ గా ఎన్.శివనాగేంద్ర సభ్యులుగా, పి.ప్రశాంతి, ఎం.అన్నపూర్ణ, వి.వలి, ఎం.మనోజ, జి. శారద, వి.పుల్లమ్మ, యు.ఆదిల్క్లీ, ఎస్.లుదయమ్మ, అరుందతి, సి.హెచ్. రమాదేవి, జి.వి.సుజాత, కె.జె.క్రిష్ణశ్రీ, కె.పద్మ, శివలక్ష్మి, వి.అన్నపూర్ణ లను ఏకగ్రీవంగా ఎన్నుకున్నది.

## పెంచిన వేతనాల జి.ఓ.ను వెంటనే విడుదల చేయాలి


అంగన్వాడీ కేంద్రాలను పంచాయతీలకు/స్వచ్ఛంద సంస్థలకు/ కార్పొరేట్ సంస్థలకు, మదర్స్ కమిటీలకు అప్పజెప్పి ఐ.సి.డి.ఎస్ నిర్వహణ బాధ్యతల నుండి తప్పుకునేందుకు ప్రభుత్వం ప్రయత్నిస్తున్నది రంగారెడ్డి జిల్లా ఉప్పల్ సిఐటియు నాయకుడు కె.రవి అన్నారు. వేతనాలను పెంచుతున్నట్లు రాష్ట్ర ప్రభుత్వం గెనెలల క్రితం ప్రకటించింది. ఇంతవరకు జి.ఓ.లను జారీ చేయలేదు. అంగన్వాడీ ఉద్యోగులపై పనిభారం, రాజకీయ వేధింపులు పెరిగిపోయాయి. అంగన్వాడీలను ప్రభుత్వ ఉద్యోగులుగా గుర్తించటానికి నిరాకరిస్తున్న ప్రభుత్వం 60 ఏళ్ళు దాటితే మాత్రం పదవీ విరమణ చేయాలంటోంది. 20, 25



సం|| సేవ చేసిన వీరిని రిటైర్మెంట్ బెనిఫిట్లు ఏమీ ఇవ్వకుండానే ఇంటికి పంపుతున్నారని విమర్శించారు.



## మెడికల్ & సేల్స్ రిప్రజెంటేటివ్స్ యూనియన్ అవతరణ దినోత్సవం



యూనియన్ అవతరణ దినోత్సవము సందర్భంగా ఖమ్మం పట్టణమనందు ఖమ్మం జిల్లా అధ్యక్షులు ఎన్.వి.రమణ జెండా ఆవిష్కరించినారు. జిల్లా కార్యదర్శి నార్సే వెంకటప్రసాద్ ఆందరికి శుభాకాంక్షలు తెలియజేశినారు ఎఫ్.ఎం.ఆర్.ఎఐ, సిఐటియు, ఎపిఎంఎస్.ఆర్.యు రాష్ట్ర కమిటీ పోరాటాల ఫలితంగా రాష్ట్ర కమిటీ సెక్షన్ 2,(ఎస్) ఇండిస్ట్రియల్ వర్క్మెన్ గా రాష్ట్ర ప్రభుత్వము ఆంధ్రప్రదేశ్ మెడికల్ & సేల్స్ రిప్రజెంటేటివ్స్ వర్క్మెన్ గా గుర్తించినదని తెలియజేశినారు. దీనిమూలంగా మెడికల్ & సేల్స్ రిప్రజెంటేటివ్స్ సేల్స్ ఒత్తిడి తగ్గించాలని కోరినారు. సిఐటియు జిల్లా కార్యదర్శి గణపతి మరియు నరేందర్, వెంకటేశ్వరరావు, నరసింహారావు, గుప్తా, నరేష్ తదితర నాయకులు పాల్గొన్నారు.

## ప్రభుత్వ హామీలు అమలుకై భవన నిర్మాణ కార్మికుల ధర్నా


భవన నిర్మాణ కార్మికులకు ప్రభుత్వం ఇచ్చిన హామీలను అమలు చేయాలని సిఐటియు కృష్ణా జిల్లా అధ్యక్షులు ఎన్.సి.హెచ్.శ్రీనివాస్ డిమాండ్ చేశారు. బిల్డింగ్ వర్కర్స్ యూనియన్, విజయవాడ రూరల్ మండల కమిటీ ఆధ్వర్యంలో అక్టోబర్ 15న ధర్నా జరిగింది. ఈ ధర్నాలో మండల సిఐటియు నాయకులు ఎన్.రామకోటేశ్వరరావు బిల్డింగ్ వర్కర్స్ యూనియన్, రామవరప్పాడు ఏరియా అధ్యక్షులు పి.అప్పాణల, కార్యదర్శి ఇ.కనకరావు, నాయకులు ఎం.చలపతి, ఇజ్జి.గోవిందు,



కె.గోపాలరావు, కనకారావు, ఎం.సూర్యనారాయణ, బి.గంగరాజు, కృష్ణలంకా సుమన్, దావీదు, బి.అప్పలనాయుడు, బి.రాములు, సూరమ్మ, లక్ష్మి, జ్యోతి తదితరులు పాల్గొన్నారు.

## సమస్యల పరిష్కారానికి సంఘటిత పోరాటాలు

సమస్యల సాధన కోసం అంగన్ వాడీ వర్కర్స్ అండ్ హెల్పర్స్ సంఘటితంగా పోరాడాలని ప్రకాశం జిల్లా మద్దిపాడు ప్రాజెక్టు సిడిపిపి ఇ.సౌభాగ్యమ్మ పేర్కొన్నారు. మద్దిపాడు ప్రాజెక్టు ఎపి అంగన్ వాడీ వర్కర్స్ అండ్ హెల్పర్స్ యూనియన్ 2వ మహాసభ బూచేపల్లి వెంకాయమ్మ, సుబ్బారెడ్డి కళ్యాణ మండపం లో జరిగింది. సభకు జిల్లా అధ్యక్షురాలు మాదాల అన్నపూర్ణ అధ్యక్షత వహించారు. సౌభాగ్యమ్మ మాట్లాడుతూ అంగన్ వాడీ వర్కర్లు ఎదుర్కొంటున్న సమస్యల పరిష్కారం కోసం తనవంతు సహకారం పూర్తిగా అందిస్తానన్నారు. సిఐటియు జిల్లా కార్యదర్శి జి.శ్రీనివాసులు ఒంగోలు డివిజన్ కార్యదర్శి కాలం సుబ్బారావు లు మాట్లాడుతూ విడివిడి పోరాటాలు కాకుండా సంఘటిత పోరాటాల ద్వారానే హక్కులను నిలబెట్టుకోగలమని పేర్కొన్నారు. ఈ నెలలో అన్ని మండల కార్యాలయాల వద్ద జరిగే ధర్నాలను జయప్రదం చేయాలని కోరారు. అంగన్ వాడీ వర్కర్స్ అండ్ హెల్పర్స్, యూనియన్ జిల్లా ప్రధాన కార్యదర్శి పి.ప్రశాంతి



కుమారి మాట్లాడుతూ ప్రభుత్వం అన్ని పనులు తమచేత చేయించుకొంటూ జీతం సరిగా ఇవ్వడం లేదన్నారు. ఈ సందర్భంగా సంఘం నూతన అధ్యక్ష కార్యదర్శులుగా మాదాల అన్నపూర్ణ, సుబ్బాయమ్మలతో పాటు ఏకగ్రీవంగా మరో 11 మందితో కమిటీ ఎన్నికైంది. ఈ కార్యక్రమంలో సీతారామమ్మ, ఆర్.ధర్మారెడ్డి, సీతాలక్ష్మి తదితరులు మాట్లాడారు.

\*\*\*



## సమస్యల పరిష్కారానికై సింగరేణి కార్మికుల ధర్నా

సింగరేణిలో నూతన ఆర్థిక విధానాల వల్ల కార్మికులు అనేక ఇబ్బందులు ఎదుర్కొంటున్నప్పటికీ సంస్థకు మాత్రం కోట్లాది రూపాయల లాభాలను ఆర్జించి పెడుతున్నా పెరుగుతున్న ధరలకు అనుగుణంగా వేతన ఒప్పందం జరగలేదు, డిసెంబర్ 2008లోపు వేతన ఒప్పందం జరగాలని, డిమాండ్ చేస్తూ సింగరేణి కాలరీస్ ఎంప్లాయిస్ యూనియన్ ఆధ్వర్యంలో ఉద్యోగులు ఆర్జిజి సిజిఎం ఆఫీస్ వరకు ర్యాలీ తీసి ధర్నా చేశారు. ఈ సందర్భంగా భూగర్భ గనుల్లో సరైన గాలి, మంచినీరు లేక కార్మికులు అస్వస్థకు గురైన సంఘటనలు అనేకం ఉన్నాయని, భూగర్భ గనుల్లో గాలి, మంచినీటి సరఫరాలను తక్షణమే ఏర్పాటు చేయాలని డిమాండ్ చేశారు.

ఆసుపత్రులలో స్పెలిస్టు డాక్టర్లచే మెరుగైన వైద్యం అందించాలని, గనులలో అధికారుల నిర్లక్ష్యం వలన పని స్థలాలు బాగా లేక కార్మికులు ప్రమాదాలకు గురైతే కార్మికులదే తప్పన్నట్టు ఎంక్వైరీరీల పేరుతో వేధిస్తున్నారని అన్నారు. ప్రమాదం జరిగిన కార్మికునికి యాక్సిడెంట్ రిపోర్టు ఇవ్వాలని, ఎంక్వైరీరీల పేరుతో వేధించరాదని, ప్రమాదాల నివారణకు రక్షణలు చర్యలు చేపట్టాలని కోరారు. సంవత్సరాల తరబడి వివిధ క్యాటగిరిలలో పని చేస్తున్న జనరల్ మజ్దూర్, కోల్ ఫిల్లర్ కార్మికులను అదే క్యాటగిరిలో పర్మినెంట్ చేయాలని, కాంట్రాక్టీకరణ ఔట్ సోర్సింగ్ వలన ఉద్యోగ



భద్రత, సరైన వేతనాలు లేక అనేక మంది కార్మికులు ఇబ్బందులు ఎదుర్కొంటున్నారని, తక్షణమే కాంట్రాక్టీకరణ రద్దు చేసి కాంట్రాక్టు కార్మికులందరిని ఒకటవ క్యాటగిరిలో పర్మినెంట్ చేయాలని డిమాండ్ చేశారు.

ఈ ధర్నా కార్యక్రమంలో ఆర్జిజి కార్యదర్శి మెండే శ్రీనివాస్, పానుగంటి కృష్ణ, ఎం.శ్రీనివాస్, ఎస్.మల్లికార్జున, వి.రామన్న, ఓదేలు రవిందర్, జి.సురేష్, వాహబ్, టి.శ్రీధరాచారి, యు.కనకయ్య, కార్మికులు అధిక సంఖ్యలో పాల్గొన్నారు. ముఖ్య అతిథిగా టి.రాజారెడ్డి డివై జనరల్ సెక్రటరీ ధర్నా నుద్దేశించి మాట్లాడారు.

\*\*\*

## సిఐటియులో చేరిన సింగరేణి కాంట్రాక్టు సెక్యూరిటీ గార్డులు



సింగరేణి కాంట్రాక్టు సెక్యూరిటీ గార్డ్స్ సింగరేణి కాంట్రాక్టు కార్మికుల సంఘం (సిఐటియు)లో చేరిన సందర్భంగా గోదావరి ఖని శ్రామిక భవన్ నందు అక్టోబర్ 14న జరిగిన సభకు డి.శ్రీనివాస్ అధ్యక్షత వహించారు. ముఖ్య అతిథులుగా ఎస్సికెఎస్ రాష్ట్ర ప్రధాన కార్యదర్శి కె.సునీల్, ఎస్సిఇయు రాష్ట్ర ఉపాధ్యక్షులు వై.యాకయ్యలు పాల్గొని మాట్లాడుతూ సింగరేణి కాంట్రాక్టు సెక్యూరిటీ గార్డ్స్ ప్రాణాలను లెక్క చేయకుండా సింగరేణి ఆస్తులను పరిరక్షిస్తున్న సెక్యూరిటీ గార్డ్స్కు మాత్రం

కనీస వేతనాలు, మౌళిక సదుపాయాలు, పి.ఎఫ్ కటింగ్ సౌకర్యం అమలు చేయకుండా సింగరేణి యాజమాన్యం సంబంధిత కాంట్రాక్టర్లతో కుమ్మక్కై సెక్యూరిటీ గార్డ్స్ శ్రమను దోపిడి చేస్తున్నారని అన్నారు.

కనీసం వారాంతపు సెలవులు అమలు చేయకుండా నిర్బంధంగా 30 రోజులు పనులు చేయించుకుంటు తెల్ల దోరలను మైమరిపిస్తున్నారు. సెక్యూరిటీగార్డ్స్ సమస్యలను పరిష్కరించే దిశగా సింగరేణి యాజమాన్యం చొరవ చూపాలని కోరారు. లేని యెడల పోరాటాలు తప్పవని హెచ్చరించారు.

అనంతరం సెక్యూరిటీ గార్డ్స్ రామగుండం రీజియన్ అధ్యక్షులుగా కె.సత్యనారాయణ, ఉపాధ్యక్షులుగా డి.సురేష్, ప్రధాన కార్యదర్శి డి.శ్రీనివాస్, సహాయ కార్యదర్శి ఎం.రాజయ్య కోశాధికారి వి.రమేష్, కమిటీ సభ్యులు ఎస్.సోమశేఖరరెడ్డి, డి.మల్లయ్య, ఎ.ప్రసాద్, శ్రీనివాస్, ఓ.శ్రీనివాస్లను ఏకగ్రీవంగా ఎన్నుకోవడం జరిగింది. ఈ కార్యక్రమంలో 50 మంది సెక్యూరిటీ గార్డ్స్లతో పాటు యు.మొగిలి, శేషగిరి, తదితరులు పాల్గొన్నారు.


\*



## “ఆశ” వర్కర్స్ కృష్ణాజిల్లా మహాసభ

వాలంటరీ హెల్త్ వర్కర్స్ కృష్ణాజిల్లా ప్రథమ మహాసభ అక్టోబర్ 2న విజయవాడలో జరిగింది. ఈ మహాసభకు జిల్లాలోని వివిధ మండలాల్లో గల పి.హెచ్.సిల నుండి ఆశా కార్యకర్తలు హాజరయ్యారు. మహాసభకు ముఖ్య అతిథులుగా ఎ.పి.వాలంటరీ హెల్త్ వర్కర్స్ యూనియన్ రాష్ట్ర ప్రధాన కార్యదర్శి కె.ధనలక్ష్మి, సిఐటియు జిల్లా ప్రధాన కార్యదర్శి డి వి కృష్ణ, శ్రామిక మహిళా జిల్లా కన్వీనర్ ఎన్.సిహెచ్.సుప్రజ హాజరయ్యి సందేశాలు ఇచ్చారు.

2007 జూలై నుండి ఇప్పటి వరకు జిల్లాలో నిర్వహించిన కార్యక్రమాలను యూనియన్ జిల్లా కన్వీనర్ ఎ.కమల కార్యదర్శి నివేదిక ద్వారా ప్రవేశపెట్టారు. అనంతరం మహాసభ నూతన కమిటీకి అధ్యక్షురాలిగా వై.నాగలక్ష్మి(గన్నవరం), ఉపాధ్యక్షులుగా పి.శివలీల(పామర్రు), వేముల రమాదేవి(తిరువూరు), షేక్ అజీదాబేగం(మండవల్లి), ప్రధాన కార్యదర్శిగా ఎ.కమల (జిల్లా కేంద్రం), కార్యదర్శులుగా జి.ప్రశాంతి (గుడివాడ), సి.హెచ్.దేవ దీవెన (కోడూరు), ఎస్.నారాయణమ్మ (పెనమలూరు),




జి.కుమారి(కంకిపాడు) లతో పాటు మరో 25 మందిని జిల్లా కార్యవర్గంగా మహాసభ ఎన్నుకున్నది. ఆశా కార్యకర్తలకు నెలకు రూ.2,000/-లు వేతనం ఇవ్వాలని, యూనిఫామ్, మెడికల్ కిట్స్ అందించాలని, ప్రమాదబీమా సౌకర్యం కల్పించాలని, అర్హులైన ఆశా కార్యకర్తలకు మినీ ఎ.ఎన్.యం.పోస్టుల నియామకాలలో ప్రాధాన్యత కల్పించాలని డిమాండ్ చేస్తూ మహాసభ ఏకగ్రీవంగా తీర్మానాలు చేసింది.

## పారిశుధ్య కార్మికుల సమస్యలు పరిష్కరించాలి

గ్రేటర్ హైదరాబాద్ లోని ఉప్పల్ లో పారిశుధ్య కార్మికులు పగలు, రాత్రి తేడా లేకుండా గత ఎన్నో సంవత్సరాలుగా కష్టించి పనిచేస్తున్నారు. అయినా కనీస వేతనం, ఉద్యోగ భద్రత లేకపోవటం నిత్యం ఈ కార్మికులను వేధిస్తున్నాయి. వీటికి తోడు స్వీపింగ్ యంత్రాల రాకతో రాత్రి షిఫ్ట్ లో పనిచేసే వారిని చాలా దూర ప్రాంతాలకు తరలిస్తున్నా. సిఐటియు నగరప్రధాన కార్యదర్శి జె.వెంకటేష్ విమర్శించారు. పి.ఎఫ్ ఖాతాలు సరిగ్గా నిర్వహించ బడటం లేదు. గతంలో ఎన్ని సార్లు ఈ సమస్యలు అధికారుల దృష్టికి తీసుకు వచ్చినా ఫలితం లేదు. కావున ఈ సమస్యలను తక్షణ పరిష్కరించమని రాష్ట్ర వ్యాప్త ధర్నాలు, పికెటింగ్ ల సందర్భంగా మరోసారి మీ దృష్టికి తీసుకొస్తున్నామని ఆయన అన్నారు.

పారిశుధ్య కార్మికుల సమస్యలు పరిష్కరించాలని ఉప్పల్ మున్సిపల్ కార్యాలయం ముందు ధర్నా నిర్వహించారు. ధర్నాలో ఉప్పల్ ప్రధాన కార్యదర్శి మనె నర్సింహారెడ్డి తదితరులు పాల్గొన్నారు.



డిమాండ్లు :

1. మున్సిపల్ కాంట్రాక్ట్ కార్మికులందరికీ కనీస వేతనం రూ. 3900/-లు చెల్లించేవిధంగా చర్యలు తీసుకోవాలి. మిగిలిన చెక్కుల ద్వారా చెల్లించాలి.
2. పి.ఎఫ్., ఇ.ఎస్.ఐ. వర్తింప చెయ్యాలి.
3. అర్హులైన వారందరికీ ఇళ్ళు/ ఇళ్ళ స్థలాలలు కేటాయించాలి.
4. ప్రమాదాలలో గాయపడిన వారికి ఉచిత వైద్యం చేయించాలి. మరణించిన వారికి రూ. 2 లక్షలను ఇన్సూరెన్స్ సౌకర్యం కల్పించాలి. దీనికయ్యే మొత్తం ఖర్చు ప్రభుత్వమే భరించాలి
5. కాంట్రాక్ట్ కార్మికులందరికీ గుర్తింపు కార్డులు ఇవ్వాలి.
6. స్వీపింగ్ యంత్రాలను వెంటనే విరమించుకోవాలి.
7. యూనిఫాం, చెప్పులు, సబ్బులు, తాగునీరు సమీకరించాలి.

చదవండి !

# కార్మికలోకం

చదివించండి!!



# కూబ్యాకు సహకరిస్తున్న వివిధ దేశాలు

వియత్నాం ఉపాధ్యక్షురాలు గుయెన్ తిరువాన్ క్యూబాలో అక్టోబరు 24న అధికార పర్యటన జరిపారు. క్యూబా ఉపాధ్యక్షుడు జోషెరమోస్ మఖిడో వెంచురా స్వాగతం పలికారు.

రెండు దేశాల మధ్య ఆర్థిక, వాణిజ్య సంబంధాలకు అంగీకరించారు. గుస్తావ్, ఐక్ లాంటి పెనుతుఫానులకు నష్టపోయిన క్యూబాకు వియత్నాం 3 లక్షల డాలర్లు, 300 టన్నుల బీయ్యం విరాళంగా అందించింది.

యూరోపియన్ యూనియన్, క్యూబా ప్రతినిధులు క్యూబా రాజధాని హవానా నగరంలో సమావేశమైనారు. పరస్పరం సహకరించుకునే విషయం చర్చించుకున్నారు. చర్చలనంతరం అధికారికంగా ఒప్పందంపై సంతకాలు జరిగినవి. అంతరంగిక విషయాల్లో జోక్యం చేసుకోరాదని, రాజకీయ స్వాతంత్ర్యం, ప్రాంతీయ చట్టాలను గౌరవించాలని, అవకాశమున రంగాలలో అభివృద్ధి, సహకారం అందించుకోవటానికి అంగీకరించారు. వివరాలు చర్చించటానికి ఒక ప్రతినిధి వర్గాన్ని యూరోపియన్ యూనియన్ రెండు వారాల్లో హవానాకు పంపుతుంది. గుస్తావ్, ఐక్ తుఫానుల వల్ల నష్టపడిన క్యూబాకు 20 లక్షల యూరోలు విరాళం ప్రకటించారు.

దెబ్బతిన్న పాఠశాలలు, గృహాలను 2009 నాటికి పునర్నిర్మించటానికై 2 1/2 నుండి 3 కోట్లు డాలర్లు విరాళాన్ని కూడా ప్రకటించారు. పరస్పరం గౌరవం ప్రాతిపదికన ద్వైపాక్షిక సహకారం పునరుద్ధరించబడినట్లు కూబ్యా విదేశాంగ మంత్రి పెరోజ్ రోక్ ప్రకటించారు.

\*\*\*

ఆసియా-యూరప్ అగ్రనేతల 7వ సమావేశం అక్టోబర్ 24న బీజింగ్లో ప్రారంభమైనది. 130 కోట్ల జనాభాకల్గిన వర్ధమాన దేశంగా ఆసియా-యూరప్ దేశాల మధ్య సహకారాన్ని పెంపొందించడంలో క్రియాశీలమైన భూమికను పోషించే దేశంగా చైనా “ఆసెమ్” సమావేశానికి అతిథ్యమిస్తున్నది. 45 దేశాల నాయకులు యీ సమావేశానికి హాజరవుతున్నారు. 1996లో ఆసెమ్ ఏర్పడింది. 45 దేశాలు సభ్యులు గల ఆసెమ్ రెండవ సమావేశం లండన్లో జరిగింది. రెండు ఖండాల దేశాలను కలిపేందుకు ఆసెమ్ వంతెనగా పని చేస్తున్నది.

అంతర్జాతీయ సమాజంలో ఎన్నడూ కనీవినీ ఎరుగని రీతిలో సవాళ్లను ఎదుర్కొంటున్న ప్రస్తుత స్థితిలో ఆర్థిక సంక్షోభాన్ని తట్టుకోవటానికి ఆసెమ్ పాత్ర ఎంతో వున్నది.

\*\*\*

దక్షిణమెరికా ఖండం ఉత్తర భాగాన వున్న కొలంబియా దేశంలో ఇరవైనాలుగు గంటల పాటు జాతీయ సమ్మె జరిగింది.

అన్ని తరగతుల ప్రజల మద్దతు లభించింది. నయా ఉదారవాద విధానాల కారణంగా ఎక్కువ మంది జీవన ప్రమాణాలు పడిపోవటాన్ని నిరసిస్తూ సమ్మెకు పిలుపు ఇవ్వబడింది. యూనిటీ సెంట్రల్ వర్కర్స్ (సియుటి) నాయకత్వంలో సాంఘిక సంస్థలు, రాజకీయ సంస్థలూ సమ్మె నిర్వహిస్తున్నాయి. 10 లక్షల మంది సమ్మె చేస్తారని అంచనా.

సమ్మెకు సన్నాహంగా అనేక నగరాలలో సమావేశాలు జరుగుతాయి. దేశీయ జాతులకు చెందినవారు సమ్మెకు తమ మద్దతు ప్రకటించారు. భూములను తిరిగి అప్పగించాలనీ, హత్యలకు అంతం పలకాలనీ వారు డిమాండు చేస్తున్నారు.

\*\*\*

కొత్త రాజ్యాంగాన్ని డిమాండ్ చేస్తూ బొలీవియాలో అక్టోబరు 20న భారీ ర్యాలీ నిర్వహించబడింది. అధ్యక్షుడు ఇవో మొరేల్స్ ర్యాలీకి నేతృత్వం వహించారు. 60 వేల మంది ర్యాలీలో పాల్గొన్నారు. రాజధాని లాపాజ్కు 124 మైళ్ల దూరంలో నున్న కారకొల్లో పట్టణం నుండి అక్టోబరు 13న ర్యాలీ ప్రారంభమైంది. బొలీవియన్ బ్రేడ్ యూనియన్ సభ్యునిగా నేను ఈ ర్యాలీలో పాల్గొంటున్నానని అధ్యక్షుడు మొరేల్స్ చెప్పారు. డిసెంబరులో రూరోలో రాజ్యాంగ ప్రాజెక్టు ఆమోదం పొందినది. దాన్ని ఆమోదించటానికి మైనారిటీ కాంగ్రెస్ సభ్యులు అవరోధంగా నిలిచారని, ప్రతిపక్ష పార్టీలు ప్రజలను బ్లాక్మెయిల్ చేస్తున్నాయని మొరేల్స్ విమర్శించారు. ప్రభుత్వం చేపట్టిన ప్రతిపాదనల ప్రకారం సోషలిజం దిశగా ప్రభుత్వం సాగుతోంది.

\*\*\*

ఆఫ్ఘెనియాలో బడాగనుల కంపెనీ రియోటింటో ఇనుప ఖనిజాన్ని రేవులకు తరలించే డ్రైవర్లు ఆందోళనకు దిగారు. 315 మందికిగాను 309 మంది డ్రైవర్లు సమ్మె చేశారు. 4.9 శాతం వేతనాలను పెంచాలనీ, ఆటోమేషన్ కారణంగా ఉద్యోగాలు కోల్పోయేవారికి అదనంగా చెల్లించాలనేవి వారి కొర్రెలు. 16 రైళ్లు నిలిచిపోయాయి. ఎగ్రిమెంటు కుదరకపోతే 12 గంటలు, 24 గంటల సమ్మెకు కూడా డ్రైవర్లు సిద్ధమవుతున్నారు.

డ్రైవర్లకు వేతనం పెంచటానికి నిరాకరిస్తున్న యాజమాన్యం డైరెక్టరుకు అన్ని ఎలవెన్యులు కలిపి ఏడాదికి 200 కోట్ల డాలర్లు చెల్లిస్తోంది. ఇన్సెన్టివ్గా మరో 26 లక్షల డాలర్లు ముట్ట చెప్పుతోంది. రైలు డ్రైవర్లు కేమో ఎక్కువలో ఒక లక్ష 60 వేలు డాలర్లు మాత్రమే యిస్తోంది. లేబర్ పార్టీ 13 ఏళ్ల పాలనలో ఉద్యోగాలకు భద్రత కరువై చివరకు యూనియన్లే లేకుండా పోయాయి.

- పర్సా సత్యనారాయణ

\*\*\*



## ఐసిడిఎస్ జాతీయ సంయుక్త సదస్సు



ఐసిడిఎస్. పరిరక్షణకై అక్టోబర్ 22న న్యూఢిల్లీలో జాతీయ సదస్సు జరిగింది. అఖిలభారత వ్యవసాయ కార్మిక సంఘం, అఖిల భారత మహిళా సంఘం, అఖిలభారత రైతు సంఘం, సిఐటియు, అఖిలభారత అంగన్ వాడీ వర్కర్స్ & హెల్పర్స్ ఫెడరేషన్లు సంయుక్తంగా సదస్సు నిర్వహించాయి. ఈ సదస్సులో కా॥ ఎం.కె.పాంథే, కా॥ సునీత్ చోప్రా, కా॥ సుధ, కా॥ నీలిమా మైత్రలు అధ్యక్ష వర్గంగా వ్యవహరించారు.

పై అన్ని సంఘాల ప్రతినిధులు ఈ రోజు దేశంలో ఐసిడిఎస్లో వస్తున్న మార్పులు, వాటివలన వచ్చే సమస్యలు, ఐసిడిఎస్ను కాపాడుకోవాల్సిన ఆవశ్యకతను వివరించారు. అన్ని రాష్ట్రాలనుండి అంగన్ వాడీ ఉద్యోగులు ఈ సదస్సులో పాల్గొన్నారు. సదస్సు క్రింది డిక్లరేషన్ ఆమోదించింది.

గత 17 సంవత్సరాలుగా ప్రభుత్వం అమలు చేస్తున్న సరళీకరణ ఆర్థిక విధానాల వల్ల ప్రాథమిక సంక్షేమ సదుపాయాలు అందించే తన బాధ్యతనుండి ప్రభుత్వం వైదొలగడం వల్ల మహిళలు, పిల్లలు తీవ్రంగా ఇబ్బందులకు గురౌతున్నారు. ప్రత్యేకంగా గ్రామీణ ప్రాంతాల్లోని 3 సంవత్సరాల లోపు వయసుగల పిల్లల్లో 80 శాతం మంది, మహిళల్లో 60 శాతం మంది రక్త హీనతకు గురౌతున్నారు. 46 శాతం మంది తక్కువ బరువుతో పుడుతున్నారు. 38 శాతం మంది ఎదుగుదల సక్రమంగా జరగటం లేదు. 1000 మంది పిల్లల్లో 57 మంది తమ మొదటి పుట్టిన రోజు కన్నా ముందే ప్రాణాలు కోల్పోతున్నారు. ఈ చావుల్లో 55 శాతం సమతుల్యహార లోపం కారణంగానే జరుగుతున్నాయి. పరిస్థితి ఇంత దారుణంగా ఉన్నా ప్రభుత్వం బడాయిగా చెప్పుకునే 2008-2009 సంవత్సరానికి వేసిన బడ్జెట్ అంచనాల్లో ఐసిడిఎస్కు, దాని పేరుతో జరిపే అన్ని కార్య కలాపాలకు విదిలిస్తున్నది కేవలం 0.8 శాతం మాత్రమే.

ఐసిడిఎస్ 33 సంవత్సరాలుగా అయింది. ఈ కాలంలో విశేష ప్రాముఖ్యంగల సేవలను అందించింది. పౌష్టికాహార లోప నివారణ, రోగ నివారణకు ఇచ్చే ఇమ్మునైజేషన్ (టీకాలు, చుక్కల మందు, ఇంజక్షన్లు వగైరా) ఇప్పించటం, పిల్లలను స్కూలులో చేర్పించటం, శిశు మరణాల రేటును తగ్గించటం, మధ్యలో బడి మానివేసే పిల్లల సంఖ్యను తగ్గించటం వంటి వాటిలో, ప్రత్యేకంగా గ్రామీణ ప్రాంతాల్లోని పేద కుటుంబాల్లో కృషి చేస్తున్నది. ఆహారం, విద్య, వైద్యం అనేవి 6 సంవత్సరాలలోపు పిల్లలందరికీ హక్కుగా ఉంటాయి. ఈ హక్కును అందరికీ అందించాలంటే ఐసిడిఎస్ను దేశ మంతటికీ విస్తరింప జేయాలి ( యూనివర్సలైజ్). నేడు మన దేశంలో 6 సంవత్సరాల లోపు పిల్లలు 16.6 కోట్ల మంది ఉంటే వారిలో

6.29 కోట్ల మందికే, అంటే అర్థులైన పిల్లల్లో 40 శాతం కంటే తక్కువ మందికే ఐసిడిఎస్ సేవలు అందుతున్నాయి. యు.పి.ఎ ప్రభుత్వం ప్రకటించిన 'కామన్ మినిమమ్ ప్రోగ్రాం' లో ఐసిడిఎస్ను యూనివర్సలైజ్ చేస్తామని వాగ్దానం (దేశంలో అర్థులైన పిల్లలందరికీ అమలు చేయటం) చేసింది. కాని ఈ వాగ్దానాన్ని నెరవేర్చేందుకు అవసరమైన నిధులు కేటాయించటం లేదు.

అంతేకాక, ప్రపంచ బ్యాంకు ఆదేశానుసారం ఐసిడిఎస్ పునర వ్యవస్థీకరణకు యు.పి.ఎ ప్రభుత్వం నిర్ణయించినది. ప్రభుత్వ-ప్రైవేటు భాగస్వామ్యం పేరున ఐసిడిఎస్ను ప్రైవేటీకరించాలని నిర్ణయం తీసుకున్నది. అంగన్ వాడీ కేంద్రాలను దత్తత తీసుకొవాలని పెద్ద, పెద్ద కార్పొరేట్ సంస్థలను ఆహ్వానించింది. అనుబంధ పౌష్టికాహారం తయారీ, సరఫరా మరియు పంపిణీలను ప్రభుత్వేతర సంస్థ (ఎన్.జి.ఓ)లు, స్వయం సహాయ సంఘాలు మరియు ఇతరప్రైవేటు సంస్థలకు అప్పగించినది. స్థానికంగా వండినవేడి, తాజా పౌష్టికాహారాన్ని అంగన్ వాడీ కేంద్రాలలోని పిల్లలకు అందించాలని పౌష్టికాహార నిపుణులు సిఫార్సు చేసినప్పటికీ అందుకు భిన్నంగా అంగన్ వాడీ కేంద్రాలకు ముందుగా తయారు చేసిన పిండితో ఆహారాన్ని సరఫరా చేయాలని మహిళ మరియు శిశు అభివృద్ధిశాఖ నిశ్చయించుకున్నది. ఈ చర్యవలన ప్యాకెట్లలో భద్రపరిచే ఆహారాన్ని తయారు చేసే కంపెనీలకు మాత్రమే లబ్ధిచేకూరుతుంది.

అంగన్ వాడీ సెంటర్లలో ఉచితంగా నేర్పే శిశు తరగతి విద్యను (ప్రి స్కూలింగ్) ప్రైవేటీకరించటానికి ప్రభుత్వం తెరవెనుక ప్రయత్నాలను చేస్తోంది. ప్రిస్కూలింగ్ ఐసిడిఎస్ నిర్వహించే ముఖ్యమైన పనుల్లో ఒకటి. శిశు విద్యను " పేరెంట్స్ కమిటీలకు, ప్రైవేట్ ఏజెన్సీలకు అప్పగించి వాటి ఖర్చులకు మ్యాచింగ్ గ్రాంట్స్ ఇవ్వాలనేది వారి పథకం. పూర్తి సేవలందించే అంగన్ వాడీ సెంటర్లకు బదులుగా కేవలం పౌష్టికాహారం సప్లైమెంటరీగా అందించే "మినీ అంగన్ వాడీ సెంటర్లను" ప్రభుత్వం వేల సంఖ్యలో తెరుస్తున్నది. ఆ సెంటర్లలో ప్రీస్కూలు ఇమ్మునైజేషన్ ఇచ్చేపని, ఆరోగ్య పరీక్షలు, ఆరోగ్యం మెరుగు పర్చుకునేందుకు విద్య వగైరాలు ఉండవు.

దేశంలోని 77 శాతం ప్రజలు తమను తాము బ్రతికించు కొనుటకు రోజుకు రూ.20/-లోపు మాత్రమే కర్చు చేయగలస్థితిలో ఉన్నారని ప్రభుత్వ నియమించిన అనేక కమిటీల నివేదికలు తెలియజేస్తున్నది. అయినప్పటికీ, ప్రపంచ బ్యాంకు వంతపాడుతూ అత్యంత పేదకుటుంబాలలో కూడ ఆహార కొరత లేదని ప్రభుత్వం హాస్యాస్పదమైన వ్యాఖ్యలు చేస్తున్నది. అనుబంధ పౌష్టికాహారాన్ని అందించుటకు బదులుగా సమాచారము, ప్రచారము, విద్యలపై కేంద్రీకరించాలని ప్రభుత్వం చెప్తున్నది.

ఇటువంటి హానికరమైన మార్పులను ప్రపంచబ్యాంకు సహకారంతో నిర్వహించబడే ఐసిడిఎస్ ప్రాజెక్టు IV సంస్కరణల పేరుతో పెడుతున్నారు. ఇది 8 రాష్ట్రాలలో ప్రస్తుతం అమలు పరుస్తున్నారు. వచ్చే సంవత్సరంనుండి దేశవ్యాపితంగా ఆ విధానాన్నే అమలు పరుస్తారు. ఐసిడిఎస్ లో తెచ్చే ఈ మార్పులు అంతిమంగా ఐసిడిఎస్ ను లేకుండా చేయటానికి, పేదమహిళలు, పిల్లలు ఇప్పటి వరకూ



## గ్యాస్ కోసం ఉద్యమించిన వరంగల్ నాలీ లోకం

మహిళలకి పావళా వడ్డీకి ఋణాలు ఇస్తామని, డ్వాక్రా సభ్యులందరికి గ్యాస్ కలెక్షన్లు ఇస్తామని నమ్మబలికారు. మహిళా సాధికారితే లక్ష్యమని, మహిళల్ని లక్షాధికారుల్ని చేస్తామని వాగ్దానాల వర్షం కురిపించి కాంగ్రెస్ అధికారంలోకి వచ్చింది. నాలుగున్నర సం॥ములు గడిచినా వాగ్దానాలు అమలు కావడంలేదు. అంతే కాకుండా ఒకవైపు పెరిగిన నిత్యావసర వస్తువుల ధరలను భరించే శక్తి లేక పొయ్యిమీదికి సరుకులు కొనలేని పరిస్థితి ఉంటే మరోవైపు పొయ్యి క్రిందికి గ్యాస్ లేక సామాన్యజనం నానా అవస్థలు పడుతున్నారు.

**ప్రభుత్వ వైఫల్యాలు :** ఇందిరమ్మ పథకం క్రింద ఇండ్లు కట్టించిస్తాం, ఆంధ్రప్రదేశ్ లో గుడిసెలు లేకుండా చేస్తాం అని చెప్పిన ప్రభుత్వం నిజంగానే పేదవాడికి గుడిసె కూడా లేకుండా చేసి నిలువనీడ లేకుండా చేస్తుంది. మహిళల్ని పారిశ్రామిక వేత్తలగా చేస్తామని చెప్పి వలస కూలీలుగా మారుస్తుంది. తమ సమస్యల్ని పరిష్కరించాలని ఇచ్చిన హామీలను అమలు చేయాలి అని ప్రభుత్వాన్ని నిలదీస్తున్న శ్రామిక మహిళల్ని లారీలతో, పిడిగుడ్డులతో కుల్లబొప్పిస్తున్నది.

**ప్రజా పంపిణీ వ్యవస్థ నిర్వహణ చేస్తున్న ప్రభుత్వం :-** గ్యాస్ సిలిండర్ ఉన్న వారికి కిరోసిన్ కూపన్స్ కట్ చేయడం వల్ల, గ్యాస్ అయిపోయిన తర్వాతి 10 నుండి 15 రోజుల తర్వాత గాని గ్యాస్ ఇవ్వడం లేదు. దీంతో ఒక్కరికి నెల రోజులకి 4 లీటర్ల కిరోసిన్, 4 కిలోల బియ్యం ఇస్తే అవి 10 రోజులకు కూడా సక్రమంగా సరిపోవు, మిగిలిన 20 రోజులు ఏం వండుకుని తినాలి. ఎలా వండుకొని తినాలి అనేది నారీ లోకం ఈ ప్రభుత్వాన్ని వేస్తున్న ప్రశ్న.

▶▶

వారు పొందుతున్న ఈ అతి చిన్న సదుపాయాలను కూడా లేకుండా చేస్తాయి. ఐసిడిఎస్ ద్వారా

ప్రయోజనం పొందే కోట్లాది మందికి ప్రాతినిధ్యం వహిస్తున్న వ్యవసాయ కార్మికులు, రైతులు, అసంఘటిత రంగ కార్మికులు, వారందరూ ఈ విధంగా ఐసిడిఎస్ మార్పులు తేవడాన్ని వ్యతిరేకిస్తూ పోరాడాలని ఎఐఎడబ్ల్యుయూ, ఎఐడిడబ్ల్యుఎ, ఎఐకెఎస్, సిఐటియు పిలుపు నిచ్చాయి.

ఐసిడిఎస్ లో అత్యంత క్రింది స్థాయిలో పనిచేస్తున్న అంగన్ వాడీ వర్కర్లు, హెల్పర్లు ఉద్యోగులలో లక్షలాది మంది మహిళలను ప్రభుత్వం దోచు కుంటున్నది. దశాబ్దాల తరబడి పని చేస్తున్నా వారిని ప్రభుత్వోద్యోగులుగా గుర్తించటం లేదు. కనీసవేతనాలు సామాజిక సదుపాయాలను ఇవ్వటంలేదు. 58-60 సంవత్సరాలు వయోపరిమితి నిండిన వారిని ఎటువంటి పరిహారం ఇవ్వకుండా నిర్దాక్షిణ్యంగా తొలగిస్తున్నారు. వారికి చెల్లించే పారితోషికాన్ని ఏదో కొద్ది మాత్రంగా పెంచినట్లు ప్రకటించినా దాన్నికూడా ఇప్పటి వరకూ చెల్లించ లేదు. ఈ విధానాన్ని సదస్సు తీవ్రంగా ఖండించింది.

**పోరాటం జరిగిన తీరు :**

వరంగల్ జిల్లాలో 38034 డ్వాక్రా గ్రూపులుండగా అందు లో 3,80,000 మంది సభ్యులు ఉన్నారు. మొదట గ్యాస్ ల కోసం వరంగల్ నగరంలో ఒక డివిజన్ స్థాయిలో ప్రారంభమైన ఈ పోరాటం నగర పోరాటంగా విస్తరించి చివరికి 80 వేల మంది మహిళలే జిల్లా వ్యాప్త పోరాటంగా రూపు దిద్దుకుంది. ఈ పోరాటంలో పిల్ల, జెల్లా, ముసలి, ముతిక పాల్గొన్న తీరును చూస్తే ప్రభుత్వం మీద ప్రజలు వ్యక్తం చేస్తున్న వ్యతిరేకం ఎంత స్థాయిలో ఉందో అర్థమవుతుంది. అంతేకాదు కాంగ్రెస్ నాయకులు వద్దుమొద్రో అంటూ నెత్తినోరు కొట్టుకొని చెప్పినా వినకుండా వారి భార్యలు సైతం పోరాటం కదలిరావడం ఈ పోరాట విశేషంగా చెప్పుకోవచ్చును.



**పోరాటఫలం :** ఈ పోరాట ఫలితంగా 10 వేల గ్యాస్ లు శాంక్షన్ అయినాయి. గ్యాస్ ల కోసం ప్రభుత్వాన్ని నిలదీస్తున్న మహిళాలోకాన్ని చూసి ఎగతాళి చేసిన కాంగ్రెస్ నాయకులు ఇప్పుడు సాంక్షన్ అయిన గ్యాస్ ను ఎలా అమ్ముకొని సొమ్ము చేసుకోవాలా అని ఆరాట పడుతున్నారు. వారి ఎత్తులను చిత్తుచేసి సాంక్షన్ అయిన గ్యాస్ లను అర్బులైన వారికి అందేలా చూడాల్సిన అవసరం ఎంతైనా ఉంది.


కాసు మాధవి వరంగల్

\*\*\*

**జాతీయ సదస్సు డిమాండ్స్ :** ● దేశంలోని అర్బులైన పిల్లలందరికీ వర్తింపజేసే విధంగా ఐసిడిఎస్ ను దేశమంతటా తక్షణమే విస్తరింప జేయాలి. ● ఐసిడిఎస్ ను పునర్వ్యవస్థీకరించే ప్రంపంచ బ్యాంకు ఆదేశాలను వెంటనే ఆపాలి. ● ఐసిడిఎస్ ప్రైవేటీకరించరాదు ఎన్ జీవోలకు, ఎస్ హెచ్ జి లకు కార్పొరేట్ సంస్థల వంటివారికి ఐసిడిఎస్ ను అప్పగించరాదు. ప్రభుత్వమే ఐసిడిఎస్ నిర్వహించాలి. ● అంగన్ వాడీ వర్కర్లు హెల్పర్లను ప్రభుత్వోద్యోగులుగా గుర్తించాలి. వారి పని పరిస్థితులు మెరుగుపర్చి సామాజిక భద్రతా సదుపాయాలను కల్పించాలి.

ఐసిడిఎస్ ద్వారా ప్రయోజనం పొందే ప్రజలందరూ, ప్రత్యేకంగా వ్యవసాయ కార్మికులు, అసంఘటిత రంగ కార్మికులు, పేద రైతులు, మహిళలు ఐసిడిఎస్ లో మార్పులు తెచ్చి పేదల ప్రయోజనాలకు, అంగన్ వాడీ ఉద్యోగుల ప్రయోజనాలకు భంగం కల్గించే ఈ దుష్ట విధానాలను త్రిప్పి కొట్టే విధంగా దేశ వ్యాపితంగా ఉద్యమించాలి. ఇటువంటి సదస్సులను అన్ని రాష్ట్రాల్లోనూ నవంబర్ 2008 జరపాలి. అలాగే జిల్లాలలోనూ సదస్సులు జరపాలని సదస్సు తీర్మానించింది.





# జలయజ్ఞ సమీధలు

- ధేనువకోండ శ్రీరామమూర్తి

ప్రపంచ స్థాయిలో సాఫ్ట్ వేర్

ఆవకాశాలు వ్యాపారపరంగా అభివృద్ధి పరచుకొనేందుకు 'ది లీడర్ షిప్ రౌండ్ టేబుల్ సమావేశాన్ని హైటెక్స్ సమావేశ మందిరంలో

రాజుగారు ఏర్పాటు చేశారు. ప్రపంచ స్థాయిలోని సంస్థలను ఆహ్వానించి చాలా భారీ స్థాయిలో ఏర్పాటు చేసి సంచలనం సృష్టించారు. కొద్ది రోజులలో జరుగుతుంది.

రాజు, నేను చిన్ననాటి స్నేహితులం. మా అమ్మమ్మగారి వూరు బావట్ల, స్కూలు శలవుల్లో కలుసుకునేవారం. రాజును కలుసుకునేందుకే శలవలకు మా అమ్మమ్మ గారింటికి వెళ్ళేవాడిని. రాజు కూడా ఎక్కడో చదువుకునేవాడు శలవలకు తప్పక వచ్చేవాడు. తరువాత తరువాత కలవకపోయినా ఉభయం సంగతులు తెలుసుకునేవారం.

కులవృత్తికి సాటిరాదు గువ్వలచెన్నా చిన్నప్పుడు చదవింది అక్షర సత్యమయింది నా విషయంలో. మాది పూల వ్యాపారం. తరతరాలుగా పూలతోటలు కుటుంబానికి ప్రధాన సేద్యపు వనరు. మా మేనమామలు పొగాకు సేద్యానికి బళ్ళారి ప్రాంతం వెళ్ళి స్థిరపడడం నా చదువులు పూర్తి అయ్యాక వారి దగ్గరకు వెళ్ళి పూలవ్యాపారం కొనసాగిస్తూ బెంగుళూరులో స్థిరపడటం కాల ప్రవాహంలో జరిగిపోయింది.

అనుకోకుండా బెంగుళూరు ఎయిర్ పోర్టులో రాజును కలిశాడు ఆనందం ఉవ్వెత్తున్న ఎగిసింది. ఎందుకంటే రాజు గురించి వార్తలు వింటూ వింటూ ఆనందపడ్డానేగాని నేరుగా చూసేప్పటికి సంతోషం పట్టలేకపోయాను. తను వార్తలలోని వ్యక్తి. నేనే ముందుగా గుర్తుపట్టి పలకరించాను.

పరామర్శలు అయ్యాక ఈ సమావేశం ఏర్పాట్లు గురించి బెంగుళూరు వచ్చినట్లు చెప్పాడు.

“ఒరేయ్, నీ పూల సంగతి హైదరాబాద్ లో చూపించరా! డెకరేషన్ అరేంజ్ మెంట్ నీవే చూసుకో!”

ఆత్మీయంగా సంబోధించేప్పటికి పులకించిపోయాను.

“ఎన్నో అంతర్జాతీయ సమావేశాలకు ఏర్పాట్లు చేశాను కాని నీతో పనిచేయడం సంతోషం, తప్పక ఛాలెంజ్ గా తీసుకుంటాను రా” సంతోషంతో ఒప్పుకున్నాను.

ఆ క్షణం నుంచే యాక్షను ప్లాను మొదలయింది. బెంగుళూరు లో దొరికే లిల్లి, జర్బరా, కార్మీషన్, డచ్ రోజ్, గోల్డెన్ రాడ్, ఆర్కిడ్స్, ఆంధోరియమ్ పూల సేకరణకు ఏర్పాట్లు మొదలెట్టాను.

బెంగుళూరు నుంచి పూల వ్యాపారం బాగా సాగుతుంది. వివిధ ప్రాంతాలలోని స్టార్ హోటళ్ళకు, కార్పొరేట్ ఆఫీసులకు ఇక్కడ నుంచే సప్లయ జరుగుతుంది. పూలు తాజాగా వుంటేనే

వాటి అందం. ఏ కొంచెం వాడినా పక్కన పడేయాల్సిందే. రవాణాలోనూ అత్యంత జాగ్రత్తలు తీసుకుంటాం. విమానాల ద్వారా కొన్ని పూలు ఎగుమతి అవుతాయి. లాభసాటి వ్యాపారమే అయినా జాగ్రత్త, సమయపాలన అవసరం.

రాజు నుంచి ఫోను వచ్చింది.

“ఏరా, ఏర్పాట్లు ఎట్లా సాగుతున్నాయి”

“ఆ ప్రయత్నాలలోనే వున్నాను. నీకు ఇబ్బంది కలిగించను గదా!”

“ఒక ఆలోచన వచ్చిందిరా, ఎక్కువగా వాడే ఆర్కిడ్స్, లిల్లిలు కాకుండా మన దేశవాళి పూలతో, మల్లెలు మొగలిపొత్తులతో అలంకరణ సాధ్యం చేయరా, ఎథినిక్ బ్యూటీ వుంటుంది. ఆలోచించు, సాధ్యాసాధ్యాలు!”

“ఇది డెఫెనిట్ గా కొత్త ప్రయోగమవుతుంది. పూలు దొరకటం కష్టం అవుతుంది. అయినా చాలా సమయం వుంది గదా, ప్రయత్నిస్తా!”

మందారయ్య కుటుంబం చాలా పెద్దది. కొడుకులు, కోడళ్ళు. కూతుళ్ళు, అల్లుళ్ళు, మనుమలు, మనుమరాళ్ళు, మునిమనుమలు, మునిమనుమరాలుతో శాఖోపశాఖలైన పెద్ద కుదురు, పెద్ద లోగిలి అనిపించినా ఎవరి వంటా వార్పు వారదే. సమష్టిలో వ్యష్టి కుటుంబం. అనాదిగా ఆ యింటిలో ఆడవారికి అందరికీ పూలపేర్లే వుంటాయి. పెండ్లికి పూర్వం పేరే పేరు వుంటే ఆ యింటికి వచ్చాక పెండ్లి తరువాత ఏదో ఒక పూవు పేరు పేరుగా మారిపోతుంది. అది ఆ యింట ఒక ఆచారంగా మారిపోయింది.

పారిజాతం, కమల, పద్మ, సంపంగి, జాజి, శశి, కుసుమ, చంపకం, పుష్ప, నీలాంబరి, కనకాంబరం, శిరీష, దేవకాంచన, మాలతి, రాధా మాదవం, చమేలి, రోజా అన్నీ ఆ యింట్లోని ఆడవారి పేర్లే.

వూరు పక్కగా గుండ్లకమ్మ నది ప్రవహిస్తుంది. గుండ్లకమ్మ నది ఒడ్డువెంట మందారయ్య కుటుంబం పొలాలు, ప్రతి సంవత్సరం నదికి వరదలు వచ్చేవి. గుండ్లకమ్మ వరదలతో తోటలలో ఒండ్రు వట్టేది. పూల తోటలకు వేరే ఎరువు అవసరం అయ్యేది కాదు. సంవత్సరానికి రెండుసార్లు పూల కాపు. విరగబూసేవి తోటలు. అటు మద్రాసు, ఇటు విజయవాడదాకా పూల వ్యాపారం. మందారయ్య కుటుంబానికి పూలకు ఏదో జన్మాంతర సంబంధం వుందని విశ్వాసం.

“ ఏ మంచి పూవులను ప్రేమించినామో

నిను మోసె ఈ తల్లి భూమి గర్భమున” అన్నది వారి విశ్వాసం. వారి కుటుంబ ప్రస్తావన వచ్చినప్పుడల్లా గోపయ్య ఈ పద్యాన్ని తరచుగా పాడేవాడు.



గోపయ్య అనే గోపాల చక్రవర్తి, చిన్నతనంలోనే కాశి వెళ్ళి, కాశి విద్యాపీఠంలో అధ్యయనం చేసివచ్చిన పండితుడు. లోకజ్ఞాని. ఆయన గ్రహణశక్తి అమోఘం.

పుస్తక నిరపేక్షకంగా గడగడా పద్యాలు, శ్లోకాలు సందర్భానికి అన్వయిస్తూ చెప్పేవాడు. సాహిత్య సంపదలో పై అంతస్తులో వున్నట్లు వుండేవాడు.

పింజె బోసిన నీరుకాని ధోవతి కట్టుకొని, అలాంటిదే ఉత్తరీయం కప్పుకొని, గంధాక్షతలతో తలబొట్టు, కుడిచేతి అనామిక వేలికి దక్షముడి ఉంగరంతో ఆకర్షణీయంగా కరణంగారి అరుగు మీద కూర్చునేవాడు - ఆకర్షణీయమైన మూర్తి.

శుభానికి, అశుభానికి, మంచిరోజుకు, శాంతి, భారసాలనీ ఆయన్ను సంప్రదిస్తూండేవారు. వ్యక్తిగత సమస్యలను, కుటుంబ సమస్యలను చర్చించి ఆయన సలహా పొందేవారు. ఛాయా మాత్రంగా కౌన్సిలింగ్ చేసేవారు.

ఏరువాక ఎప్పుడు సాగాలో, అమ్మవారి కొలుపులు ఎప్పుడు అంకురార్పణ చేయాలో, నెలపొడవు ఎప్పుడు ఇత్యాది విషయాలకు ఆయనే నిర్ణయ విధాత, కుటుంబంలో సమస్యలు తలెత్తితే పెద్ద మనస్సుతో పరిష్కరించి సమ్మతింపజేసేవాడు.

లోకోత్తర అనుభవంతో అందరిని సమ్మోహనపరిచి కట్టిపడవేసేవాడు. పొలం తగాదాల జోలికి పోయేవాడు కాదు.

ఉదయాత్సూర్యమే ఓగిరాల వారి వీధిలో అరుగల మీద కూర్చొని, వారి వేదాధ్యయనం వినడం పరమప్రీతి. వారి క్రమం, జట, ఘన వేదస్వరం పదం ఆయన చెవిన పడితే మనోల్లాసం వందరెట్లు పెరిగినట్లు వుండేవాడు.

“ఓగిరాల వారి వీధిలోకి వెళ్ళి ఉదయమే ఒక గంట వేదం వింటూ గడపండిరా!” అని ప్రోత్సహించేవాడు.

అంతటి మూర్తిమంతుడు పొగచుట్టకు లొంగిపోయేవాడు. పొగచుట్టను ‘జ్ఞానకాష్టం’గా సంబోధిస్తాడు. కరణంగారి అరుగు మీద కూర్చొని ‘అబ్బీ నిప్పు తేరా జ్ఞానకాష్టం వెలిగించాలి’ కేక వేసి లోపలినించి నిప్పు కణికలు తెప్పించుకొనేవాడు.

పొగచుట్టను తన్మయత్వంతో ఆస్వాదించేవాడు ఆయన ‘జ్ఞానకాష్టం’ వెలిగిస్తే బుద్ధి వారిపిడి వచ్చేది. వ్యవహారంలో మంచి యెత్తులు వచ్చేవి. మంచి కవిత్వం పొంగివచ్చేది. ఉపాసనాపరులైన వారు వచ్చినప్పుడు తాంత్రిక చర్చలు జరిగేవి.

లలితా త్రిపురసుందరికి ప్రీతికరమయిన కదంబవనం, తెనుగులో కడిమివంగాను కడిమి వచోత్తరంగా ‘కడియంగిగా మారిందని, అదే గ్రామం పూలనర్సరీకి పూలకు ప్రసిద్ధమయిందని ఆంధ్రులకు అమ్మ వారికి-అమ్మవారికి పూలకు అనుబంధం ఏర్పడిందని- కడిమిపూలు త్రిపురాంతకంలోనే వున్నాయని సిద్ధాంతీకరించారు.

‘కదంబ మంజరీక్షిప్తి కర్ణపూర మనోహరా’ కడిమిపూల గుత్తి చెవి ఆభరణంగా అమ్మవారి అలంకార ప్రస్థిగా చెప్తూ

“నానా సూన వితాన వాసనల నానందించు సారంగమేలా! నన్నొలదటంచు గంధఫలి”

‘నవచంపకా’న్ని ముక్కతిమ్మన ‘గందఫలి’ తెనిగించిన విధానాన్నీ సాహిత్యంలో పూల సౌరభాన్ని వివరించేవాడు. అందరికి అర్థమయే రీతిలో సాహిత్యాన్ని విడమరచి చెప్పేవారు.

రాజు ఎథినిక్ బ్యూటీ అనేప్పటికి మా పూరు గుర్తుకు వచ్చింది. ఎన్నాళ్ళయింది?? పూరు వెళ్ళాలంటే పాసింజరు రైలు ప్రయాణం తప్పనిసరి. పాసింజరు రైలు పెదవడ్లపూడిలో ఆగేప్పటికి మల్లెలు గుబాళింపు! చిన్న చిన్న దొన్నెలలో మల్లెలు, బుట్టలతో మల్లెదండలు, విరజాజుల దండలతో ఒకసారిగా పూల గుబాళింపు ‘ఓహో! పెద వడ్లపూడి వచ్చిందా?’ అనే గుర్తింపు పూల సువాసన వలనే వచ్చేది. ఎంత హాయి అనిపిస్తుందో! బాపట్ల, స్వావర్ణపురం, ఈవూరుపాలెం స్టేషన్లలో కనకాంబరాలు, మరువం, దవనం వచ్చేవి. మొగలిరేకులు చిన్నగుంజాంలో వచ్చేవి. పూలబుట్టలు కనులకు ఇంపుగా వుండేవి.

అలాగే సంపెంగపూలు బుట్టలతో రైలంతా పూలసౌరభాలు ‘నవచంపక పుష్పాభ నాసాదండ’ విరాజిత అమ్మవారి నాసిక వర్ణను, పూలతో మమేకరమైన జీవన ప్రయాణ విశేషాన్ని ఊహించుకొంటే ఎంతో సంతోషం కలుగుతుంది.

పూల కలక్షను పుణ్యమాని ఎన్నో సంవత్సరాల తరువాత పూరు వెళ్ళేపని ఏర్పడింది. రచ్చచెట్టు, దేముడుబావి, రామ్మోడ, వేణుగోపాలస్వామిగుడి, శివాలయం ఏడెద్దులగయి. అన్ని మనుసులో మెదిలాయి.

గోపయ్యగారి ప్రభావం అందరి మీద వుంది. అంతటి పండితుడి సంసార జీవనంలో అపశ్రుతులు వున్నాయి. నిరాదరించే భార్య “నీది నిరర్థక జీవితం ఎటువంటి ఉపయోగం లేదు. కాశిలో చదివినా ఊరిలోని అరుగలకే అకింతమయ్యావు” అని తరచు ఎత్తిపొడిచేది.


వున్న కొద్దిపాటి తూర్పు పొలాన్ని కౌలుకిచ్చేవాడు. దానిమీదే జీవనాధారం ఆయనది.

“నాకు అంతకంటే ఆశలేదు, భగవంతుడు ఈ మాత్రం ఇచ్చాడు, ఇది కూడా లేనివార్లు మన ఎదురుగానే వున్నారు” అనే సమాధానం గోపయ్య నుంచి వచ్చేది.

కాలక్రమేణా మేనమామలు అదరించి గోపయ్య కొడుకును తీసుకెళ్ళి చదివించారు. డాక్టరయి-ఎండి. చేసి మానసిక రోగాలలో సుప్రసిద్ధ డాక్టరయినాడు. ఆయనను సంప్రదించాలంటే 500 రూపాయల ఫీజు, విచిత్రం ఏమిటంటే గోపయ్య ఊరిలోని అరుగుల మీదే కౌన్సిలింగ్ ఇస్తుంటే కొడుకు రవిచంద్ర నగరంలో ఎ.సి. రూములో పెద్ద ఫీజుతో కౌన్సిలింగ్ ఇస్తున్నాడు.

కార్యకారణ సంబంధాలు ఇతమిద్దంగా నిర్ధారణ చేయలేము కాని, జీవితంలో ఒక దృక్పథం ఏర్పడ్డమూ, ప్రవృత్తి మార్గం గుర్తుంచుకోగలిగి డబ్బు సులభంగా సంపాదించుకోలిగాడు గోపయ్య కొడుకు.





## నింగి - నేల

- సత్యభాస్కర్

నిలువెత్తు మనిషి  
నేలలో కుంగిపోతున్న దృశ్యం  
మనసు మరుగుజ్జవుతున్న మహా విషాదం!  
అంధకార రూపానికి - అజ్ఞానం కాటుక  
సంకెళ్ళతోనే పుట్టుక  
కడదాకా అంటరాని వాటిక.  
అంతరిక్షంలోకి మన శాస్త్రవిజ్ఞానం  
మూఢ నమ్మకాలతోపాటే ప్రయాణం  
కులమతాలు ఎరగని అంతరిక్షాన్ని  
మలినం చేసేందుకేనా మన చంద్రయానం!?  
తరాలు మారినా మారని మన ధర్మం  
అంతాపొంతాలేని సామాజిక అమానుషత్వం!

\*\*\*

క్షుభితమైన నిత్య జీవితంలో ఆయన మనసు నిశ్చలంగా వుండేది. ఏదో సమాధి స్థితిలో వున్నట్లుండేవాడు గోపయ్య. కొత్త సంగతులులో కొత్త విషయాలు చెప్పుతూ కొత్తచూపులు అలవర్చుతూ, కొత్తదారులు కనబరుస్తూ కొత్త ఆవేశం పురికొలిపే, కవులకు, పండితులకు చావు బతుకుల సంరంభమే కాని బతుకు తెరువు మాత్రం అంతరికమైన ఆవేదనే! గోపయ్య పరిస్థితి అదే!

అవకాశాలు వచ్చాయో, తరాలు మారాయో! జీవన విధానంలో, ఆలోచనా సరళిలో మార్పులు అనూహ్యంగా వచ్చాయి. నా స్థితి, రాజు, గోపయ్య కొడుకు ఇలా చాలా మందిలో పరిస్థితి మారి పోయింది. ఆర్థిక సమీకరణాలు ఊహించనంత మార్పులు వచ్చాయి.

ఒంగోలు నుంచి కారులో బయల్దేరాను నేషనల్ హైవే స్వర్ణాపం మారిపోయింది. మధ్యలో వచ్చే వూళ్ళను గుర్తించలేకపోయాను. వెల్లంపల్లి నుండి పడమటి వైపుగా వెళ్ళాలి మా వూరుకు. అదే గుర్తు. తారురోడ్డు ఏర్పడ్డది వాహనాలతో రోడ్డు బాగా రద్దీగానే వున్నది.

రోడ్డు పక్కగా పొలాలన్నీ పచ్చ పచ్చగా వున్నాయి. ఇదివరలో పొగాకు తోటలు, లేకపోతే మెట్ట పంటలు వుండేది. ఇప్పుడంతా మాగాణిగా మారిపోయింది. గుండ్లకమ్మ ప్రాజెక్టు ఏర్పడిందన్నారు. మా వూరి కొండ దూరంగా కనిపిస్తున్నది. కొండ వూరిని చుట్టకున్నట్లుగా వుంటుంది. ఊహించని విధంగా గ్రానైట్ ఫ్యాక్టరీలు వెలిసాయి.

## వరోలి.... మానవత్వం బలి

- మహమ్మద్ అబ్బాస్

చుట్టూ ఇండ్రే  
కదలాడే మనుషులే  
పలకరించే పరిచయస్తులే  
కానికాషాయ మూకలు  
కాలసర్పమై కాటేస్తుంటే...  
అగ్నికిలలై దహిస్తుంటే.....  
వసివాడనిపసిపాపలు మనవుతుంటే.....  
చూస్తూ నిద్రపోయే వాళ్ళు  
నిజంగా మనుషులేనా?  
ఊరేకదాఅని నిద్రిస్తే  
మనుషులే కదాఅని.....ఆదమరిస్తే  
మరణమే దానికి సమాదానమా?  
అమానుష ఘోరకలి.  
వరోలి... మానవత్వం బలి.  
నిజంగా ఇది నిజం  
మేల్కోవాలి జనం  
మతం కోరాలి మనిషి హితం  
'ఖతం' చేయడం రాక్షసం!  
(వరోలిలో కాషాయమూకల చేతిలో సజీవ దహనం అయిన పసిపాపలకు అంకితం)

ఆ ప్రాంతం ఎక్కువగా ఫ్యాక్టరీలమయమయింది. వాటి మధ్యగా వూరికి వెళ్ళే రోడ్డు వుంది. పెద్ద పెద్ద రాళ్ళ బ్లాకులను కోస్తున్న శబ్దంతో ప్రాంతమంతా ధ్వనిస్తోంది. రేగుకాయల పండే నేలలు పారిశ్రామిక వాటికలుగా మారిపోయాయి. ఊరిలోకి వెళ్ళే రోడ్డు కొండ అంచుగా వెళ్తుంది. ఎదురయిన దృశ్యానికి సంభ్రమాశ్చర్యాలు కలిగాయి. పెద్ద జలాశయం కొండను కౌగలించుకుంది. కారు ఆపి దిగాను.

ఒక ప్రశాంతత మహత్తర ఆనందం అవిరి అయి పోయింది. ఊరు అదృశ్యమయింది మొత్తం జలార్జవమయింది. గుండ్లకమ్మ జలాశయం ఊరిని మింగేసింది. మల్లెపూదోటలు, నారింజ తోటలుచ తోటకూర మడులు, జలసమాధి అయ్యాయి. వూరు వలసపోయింది. అనుభూతులు అనుభవాలు జలార్జవ అలల్లా కదిలాడాయి. అంతటా ఆనందం, చుట్టూ నవ్వులు మధ్యలో సన్నవి ఏడుపు, అంతటా వెలుగు మధ్యలో చీకటి లోపల మనో కేంద్రంలో బాధ.

‘ప్రాప్తవ్య మర్థం లభితే మనుష్యః’

మనిషికి ఎంత ప్రాప్తమో అంతే చేకూరుతుంది గోపయ్య మాటలు పదే పదే మార్మోగుతున్నాయి.

\*\*\*




# దేశాన్ని అస్థిరపరుస్తున్న శక్తులను ఒంటరి చేయాలి

మతోన్మాదులు, ఉగ్రవాదులు, ప్రాంతీయ తత్వాలు, ఆర్థిక సరళీకరణ విధానాలు ఒక దానికొకటి కలగలిసి దేశాన్ని సామాజికంగా, ఆర్థికంగా, రాజకీయంగా అస్థిరత్వం పొల్లేస్తున్నాయి. ఈ నాలుగు శక్తులూ ఒక దానికొకటి పరోక్షంగా, ప్రత్యక్షంగా సహాయదడటం ఆందోళన కల్గిస్తున్నది. పెట్టుబడి దారుల దోపిడికి వ్యతిరేకంగా కార్మికులను ఐక్యం చేయాలనే ప్రయత్నం ఒక పక్కన జరుగుతున్నది. మరోవైపు మతాల వారీగా, కులాల వారీగా, ప్రాంతాల వారీగా విడదీయటానికి కార్మిక వ్యతిరేకశక్తులు తమవంతు ప్రయత్నం చేస్తున్నాయి. కార్మికులంతా అప్రమత్తమయి దేశ భద్రతకు, ఐక్యతకు, లౌకిక తత్వానికి ముప్పు తెస్తున్న శక్తులకు వ్యతిరేకంగా పోరాడాలి.

బెంగళూరు, అహమ్మదాబాద్, ఢిల్లీ నగరాల్లో ఉగ్రవాదులు చెలరేగిపోయి బాంబు పేలుళ్ళకు పాల్పడి అనేకమంది ప్రాణాలు తీసారు. మతసామరస్యాన్ని విచ్ఛిన్నం చేయాలనే పన్నాగంతో అనేక ఉగ్రవాద గ్రూపులు పని చేస్తున్నట్లు వరస పేలుడు సంఘటనలు నిరూపించాయి.

సెప్టెంబరు 29న మాలేగావ్ లో, గుజరాత్ లోని మొదాసాలో బాంబు పేలుళ్ళకు పూనుకుంది కాషాయ మూకలేనని బయటపడింది. ఎబివిపి నాయకురాలిగా వుండి బిజెపి సీనియర్ నాయకులతో సంబంధాలు ఉన్న ప్రజ్ఞాసింగ్ అనే మహిళ పేలుళ్ళకు సూత్రదారి, మరో ఎ.బి.వి.పి నాయకుడు, కాషాయ మూకలు నడిపే మిలటరీ స్కూలులో బోధకులుగా వున్న మరో ఇద్దరు మాజీ



## ప్రమాదకర పరిణామాలు

కర్నాటక, ఆంధ్రప్రదేశ్, ఒరిస్సా, మహారాష్ట్ర, మధ్యప్రదేశ్, రాజస్థాన్ లలో క్రిస్టియన్, ముస్లిం మైనారిటీలపై కాషాయ మతోన్మాదుల దాడులు, హత్యా కాండ యదేచ్ఛగా కొనసాగుతున్నాయి. బతుకు తెరువుకోసం ముంబాయికి వలస వస్తున్న ఉత్తరాది రాష్ట్రాల యువకులపై మహారాష్ట్ర నవనిర్మాణ సేనగుండాలు దాడులు, హత్యలు చేస్తున్నారు. దిగువ అస్సాం జిల్లాల్లో నివసిస్తున్న స్వదేశీ ముస్లింలను బిజెపి ఒక పథకం ప్రకారం బంగ్లాదేశీయులుగా చిత్రీకరించి బోడోలు, ముస్లింల మధ్య చిచ్చురేపింది. ఈ రెండు వర్గాల మధ్య జరిగిన ఘర్షణల్లో 55 మంది చనిపోయారు.

మిలటరీ అధికారులు ఈ కుట్రలో భాగస్వామ్యం వహించి ఇప్పుడు కటకటాలు లెక్కపెడుతున్నారు. కాన్పూర్ లో బాంబు తయారు చేస్తూ బజరంగదళ్ పోలీసులకు పట్టుబడింది. అయినా ప్రభుత్వం వారిపట్ల కఠినంగా వ్యవహరించలేదు.

## చలనం లేని కేంద్ర, రాష్ట్ర ప్రభుత్వాలు

ఆదిలాబాద్ జిల్లాలోని ఖైంసా పట్టణంలో అక్టోబరు 10న జరిగిన మత ఘర్షణల్లో ముగ్గురు చనిపోగా, అక్కడికి దగ్గర్లోనే వరోలి గ్రామంలో ఆరుగురు సభ్యులున్న ముస్లిం కుటుంబం నిద్రపోతుండగా హిందూ మతోన్మాదులు ఇల్లు తగులబెట్టి సజీవదహనం చేశారు. ఖైంసా అల్లర్లు జరిగే అవకాశం వుందని ఇంటిలిజెన్స్ ఏజెన్సీలు హెచ్చరించినా వైఎస్ ప్రభుత్వం ముందు జాగ్రత్త చర్యలు తీసుకోవటంలో విఫలమయింది.



మహారాష్ట్ర కాంగ్రెసు ప్రభుత్వం మహారాష్ట్ర నవనిర్మాణ సేన గూండాలపై కఠినచర్యలు తీసుకోవడానికి వెనుకాడటంలో ప్రాంతీయతత్వంతో తానూ పోటీపడి ఓటు రాజకీయాలకే ప్రాధాన్యత నివ్వాలనే ధోరణి కనపడింది. బిజెపితో కలిసి ఒరిస్సాలో అధికారంలో వున్న బిజూ జనతాదళ్ ప్రభుత్వం క్రిస్టియన్ మైనారిటీలపై దాడులు, హత్యాకాండ, అత్యాచారాలు, గృహ దహనాలకు పూనుకున్న విహెచ్పి, ఆర్ఎస్ఎస్, బిజెపి, బజరంగ్దళ్ను కట్టడి చేయకుండా ప్రేక్షకపాత్ర వహించింది. క్రిస్టియన్లపై హిందువులకు అపోహలు కలిగేలా చేసి రాజకీయంగా లాభపడాలని చూసింది. కర్నాటకలో అధికారంలో వుంది బిజెపి ప్రభుత్వమే కాబట్టి మంగుళూరు, ఉడిపి, దావణగేరి జిల్లాలలో క్రిస్టియన్లపై యదేచ్ఛగా దాడులు కొనసాగాయి.

హిందూ మతోన్మాదులకు కొమ్ముగాసిన కర్నాటక, ఒరిస్సా రాష్ట్ర ప్రభుత్వాలపై కేంద్ర ప్రభుత్వం సరైన చర్యలు తీసుకోకుండా హిందూ సెంటిమెంట్ నుండి లాభపడాలని భావించింది.

#### విచ్చిన్నకర శక్తులకు ఊతం ఇస్తున్న సరళీకరణ విధానాలు

దేశంలో అమలవుతున్న ప్రపంచీకరణ విధానాలు ధనికులు పేదల మధ్య అంతరాలను మరింత పెంచుతున్నాయి. ప్రపంచీకరణ సృష్టించిన నిరుద్యోగం, పేదరికం నుండి

బయటపడ లేని యువత మతోన్మాదులు, ఉగ్రవాదులు, ప్రాంతీయతత్వ వాదుల చేతుల్లో ఆయుధంగా తయారవుతున్నది.

ప్రభుత్వ సరళీకరణ విధానాలు యదేచ్ఛగా అమలు కావాలంటే ప్రజలు ఐక్యంగా లేకుండా మతం, కులం, ప్రాంతీయ రూపాల్లో విడిపోవాలి. అందుకనే బి.జె.పి, శివసేన, యం.ఎన్.యస్ లాంటి శక్తులు ప్రజల ఐక్యతను విచ్ఛిన్నం చేయటంలో ప్రత్యక్ష పాత్ర పోషిస్తుంటే, కాంగ్రెస్ ప్రభుత్వం చూసి చూడనట్లు నటిస్తూ పరోక్ష పాత్రపోషిస్తున్నది. మైనారిటీలకు వ్యతిరేకంగా దాడులను నిరోధించటంలో, న్యాయంగా వ్యవహరించటంలో ప్రభుత్వాలు వ్యవహరిస్తున్న తీరు మతోన్మాద, ఉగ్రవాద శక్తులకు పరోక్షంగా సహాయ పడుతున్నది.

అమెరికా విధానాలవలన వచ్చిన ప్రపంచ ఆర్థిక సంక్షోభం నిరుద్యోగాన్ని, దారిద్ర్యాన్ని మరింత పెంచుతుంది. అమెరికా చెప్పిందానికల్లా తలవూపుతూ సరళీకరణ విధానాలను మరింత తీవ్రంచేయాలనే యుపిఎ ప్రభుత్వ విధానాలు పేదరికాన్ని మరింత పెంచుతాయి. ప్రభుత్వ వైఖరి దేశాన్ని ఆర్థికంగా, సామాజికంగా ప్రమాదపు అంచుల్లోకి నెడుతోంది. కార్మికులంతా ఐక్యమై దేశాన్ని అస్థిరత్వం పొల్లేసే శక్తులను ప్రతిఘటించాలి.

- పి. అజయ్ కుమార్

\*\*\*

### వినిమయ ధరల సూచిక

(బేస్ 2001 = 100)

సెంటర్ సీరిస్	మే	జులై	అగస్టు	సెప్టెంబర్
హైదరాబాద్	130	133	35	138
గుంటూరు	133	137	139	148
విశాఖపట్నం	131	134	137	139
వరంగల్	144	149	152	157
విజయవాడ	134	316	137	141
గోదావరి ఖని	144	146	150	150
రాష్ట్ర సీరిస్				
విజయనగరం	143	144	147	151
రాజమండ్రి	144	146	149	153
జగ్గయ్యపేట	144	145	148	152
తిరుపతి	139	140	143	146
కొత్తగూడెం	139	140	143	147
నిజామాబాద్	144	146	149	152
ఆలిండియా	139	140	143	145
ఏ.పి.	138	140	143	148

రింకింగ్ ఫ్యాక్టర్	1971=100	1960=100	1982=100
ఆల్ ఇండియా	-	4.93	4.63
హైదరాబాద్	-	5.23	4.79
గుంటూరు	-	5.60	4.57
విశాఖపట్నం	2.48	1.87	4.64
రాజమండ్రి	2.55	1.81	4.26
వరంగల్	2.36	1.90	4.75
ఎన్ఎస్బి కాంప్లెక్స్	-	1.89	4.21
గోదావరిఖని (ఎవజిపి)	2.49	-	4.45
విజయవాడ	-	-	4.28
విజయనగరం	-	-	3.97
కొత్తగూడెం	-	-	4.58
నిజామాబాద్	2.52	-	-



# పెట్టుబడిదారీ వ్యవస్థ బుడగలాంటిది

పెట్టుబడిదారీ విధానం బుడగలాంటిదని అమెరికా ఆర్థిక సంక్షోభమే అందుకు నిదర్శనం అని సిఐటియు జాతీయ కార్యదర్శి దీపాంకర్ ముఖర్జీ పేర్కొన్నారు. మార్కెట్ శక్తులే అన్నీ నిర్ణయిస్తాయన్న ఉదారవాద ఆర్థిక విధానాల వైఫల్యమే అమెరికా సంక్షోభం అని అన్నారు. సోషలిజంపతనంఅయిందని దుష్ప్రచారం చేసినవారంతా, పెట్టుబడిదారీ విధానం సంక్షోభంపై సమాధానం చెప్పాలని



అన్నారు. మార్కెట్పై ప్రయివేటు వ్యక్తుల పెత్తనం పెరిగి ప్రభుత్వ పాత్ర తగ్గిపోతోందని చెప్పారు. అమెరికా ఆర్థిక సంక్షోభం-అణు ఒప్పందం-భారతదేశంపై ప్రభావం' అనే అంశంపై హైదరాబాద్లో అక్టోబర్ 19న జరిగిన సెమినార్కు ముఖర్జీ ముఖ్యవక్తగా హాజరయ్యారు. సిఐటియు రాష్ట్ర ఉపాధ్యక్షులు ఎస్.నర్సింహారెడ్డి అధ్యక్షతన జరిగిన ఈ సెమినార్లో ముఖర్జీ మాట్లాడారు. మన ఆర్థిక వ్యవస్థలోని నియంత్రణ వ్యవస్థలు, ప్రభుత్వ పట్టుకారణంగానే అమెరికా ఆర్థిక సంక్షోభ ప్రభావంతో భారతదేశాన్ని నష్టపోకుండా కాపాడుకోగలిగామని అన్నారు. దేశంలో రెండు కోట్లమంది సంఘటిత, 40 కోట్ల మంది అసంఘటితరంగ కార్మికులు సాగించిన పోరాటాలు ముఖ్యంగా బ్యాంకింగ్, ఇన్సూరెన్స్ ఉద్యోగుల ఉద్యమ ఫలితంగానే ఇది సాధ్యమైందని అన్నారు. స్వేచ్ఛా వ్యాపారంతో పాటు దేశ ఆర్థిక వ్యవస్థ ఏ రకంగా నాశనం అవుతోందో ప్రజలకు కార్మికులే వివరించి చైతన్య పరచాలని పిలుపునిచ్చారు. ప్రపంచీకరణ విధానాలు నష్టమని తెలిసినా విదేశీ పెట్టుబడులను ప్రధాని మన్మోహన్ సింగ్ ఆహ్వానిస్తున్నారని అన్నారు. గతంలో తమ వేతనాల కోసం పోరాడే కార్మికులు, ఉద్యోగులు నేడు ప్రభుత్వ రంగ సంస్థలను కాపాడుకోడానికి పోరాటాలు చేయాల్సి

వస్తోందని అన్నారు. దేశంలో ఉన్న ఎరువుల కంపెనీలను గత ఎన్నీయే ప్రభుత్వం అమ్మేసింది. తత్ఫలితంగా ఏటా 40 నుండి 50 లక్షల టన్నుల యూరియాను అధిక ధరలకు దిగుమతి చేసుకోవలసి వస్తోందని చెప్పారు. దేశంలోని ఆంధ్రప్రదేశ్, కర్నాటక, బెంగాల్ రాష్ట్రాల్లో యురేనియం నిల్వలు ఉన్నా అమెరికాపై ఆధారపడే అణు విద్యుత్ కోసం పాలకులు వెంపర్లాడుతున్నారని విమర్శించారు. ఆర్థికంగా, రాజకీయంగా దివాళా తీసిన అమెరికాను భారత ప్రధాని మన్మోహన్ మాత్రమే పొగుడుతున్నారని చెప్పారు. అణు ఒప్పందం విద్యుత్కు మాత్రమే సంబంధించింది కాదని భారత విదేశాంగ విధానం, ఆర్థిక విధానాలను ప్రభావితం చేసేదిగా ఉందని విమర్శించారు. ప్రభుత్వరంగ సంస్థల నుండి ప్రస్తుతం ఉపసంహరించుకుంటున్న 49 శాతం పెట్రోబడులను భవిష్యత్లో 51 శాతానికి పెంచబోమనే ఒప్పందాలేవీ లేవని ఆర్థిక మంత్రి చిదంబరమే స్వయంగా చెప్పడం గమనార్హమని అన్నారు. వామపక్షాలకు తాను కట్టు బానిసలా మారానని ప్రధాని మన్మోహన్ తెగ బాధపడిపోయారనీ, ఆర్థిక రంగంలోకి విచ్చలవిడిగా ప్రవేశించే విదేశీ పెట్టుబడులను వామపక్షాలు అడ్డుకోకుంటే నేడు భారత ప్రజలే బానిసలుగా మారిపోయేవారిని చమత్కరించారు. ఆంధ్రప్రదేశ్లో ముఖ్యమంత్రి వైఎస్, చంద్రబాబునాయుడు పరస్పరం అవినీతి ఆరోపణలు చేసుకుంటూ ప్రజా వ్యతిరేక విధానాల నుండి ప్రజల దృష్టిని పక్కదారి పట్టిస్తున్నారని అన్నారు. ఒరిస్సా, కర్నాటకల్లో వై నార్టీలపై దాడులు సాగించిన మతతత్వ శక్తులు ఆంధ్రప్రదేశ్లోనూ ఖైంసాలాంటి చోట్ల పడగవిప్పుతున్నారని అన్నారు. దేశానికి నష్టదాయకమైన సరళీకరణ విధానాల విషయంలో ఒక అభిప్రాయం గల కాంగ్రెస్, బిజెపి వాస్తవ సమస్యలను పక్కనబెట్టి ప్రజల ముందు వేరే అంశాలు పెడుతున్నాయని విమర్శించారు. దేశంలోని కార్మికులు, ఉద్యోగులు ఈ విధానాలపై ప్రజలకు అవగాహన కల్పించి పోరాటాలతో దేశాన్ని రక్షించాలని పిలుపునిచ్చారు. ఈ కార్యక్రమంలో సిఐటియు రాష్ట్ర ప్రధాన కార్యదర్శి ఆర్.సుధాభాస్కర్, నగర ప్రధానకార్యదర్శి జె.వెంకటేశ్, కేంద్ర ప్రభుత్వ రంగ సంస్థల యూనియన్ కన్వీనర్ జె.రఘువరావు, బెఫీ నగర ప్రధాన కార్యదర్శి నాగేశ్వరరావు తదితరులు పాల్గొన్నారు.




# సామ్రాజ్యవాద, విచ్ఛిన్నకర శక్తుల కుట్రలే సింగూర్, బెంగాలూ భూపోరాటాలు

సింగూర్ గత సంవత్సరకాలంగా మీడియాలో, రాజకీయ నాయకుల నోళ్ళలో నానుతున్న పేరు. లక్ష రూపాయలకే 'కారు' ఇస్తామని రతన్ టాటా ప్రకటించింది 'సింగూర్' కార్ల ఫ్యాక్టరీ గురించే. మమతాబెనర్జీ మొండివైఖరి, కాంగ్రెస్ అవకాశవాదం వల్ల 'టాటా' నానో కార్ల ఫ్యాక్టరీ సింగూరు నుండి తరలిపోయింది.

బెంగాల్ లోని వామపక్ష ప్రభుత్వం 14 లక్షల ఎరాల భూమి, భూమి లేని వారికి పంచారు. భూ సంస్కరణలను అమలు చేసి తద్వారా వ్యవసాయ రంగంలో గణనీయమైన అభివృద్ధిని సాధించారు. అదేవిధంగా పరిశ్రమలను స్థాపించి, రాష్ట్రాన్ని పారిశ్రామికంగా అభివృద్ధి చేయడం ద్వారా నిరుద్యోగ సమస్యను అధిగమించి సర్వోత్ ముఖాభివృద్ధి సాధించాలని బెంగాల్ వామపక్ష ప్రభుత్వం భావించింది. అందుకే పారిశ్రామికీకరణ కోసం అత్యంత న్యాయబద్ధంగా, దేశంలో ఎక్కడా లేని విధంగా రైతులకు ప్యాకేజీ ప్రకటించి భూసేకరణ జరిపింది. ఒక్క పంట పండే భూమికి ఎకరాకు 8 లక్షల 40 వేలుగా, రెండుపంటలు పండే భూమికి ఎకరాకు 12 లక్షల చొప్పున పరిహారం చెల్లించి 997 ఎకరాల భూమిని సేకరించింది. కంపెనీ ఏర్పాటు సందర్భంగా భూమికోల్పోయిన వారిలో ఇప్పటికే 1000 మందిని గుర్తించి కంపెనీలో శిక్షణ ఇస్తున్నది. మరో 1000 మందిని రెండో దఫా శిక్షణ కోసం గుర్తించింది. అంతేకాకుండా భూమిపై కౌలుదార్లుగా ఉన్నవారికి కూడ నష్టపరిహారం చెల్లించింది. ఆప్రాంతంలోని వ్యవసాయ కార్మికులకు కూడ నష్టపరిహారం అందజేశారు. ఎవరికీ నష్టం జరగకుండా భూసేకరణ చేస్తున్నప్పటికీ మమతాబెనర్జీ రాజకీయ దురుద్దేశ్యంతో కార్ల ఫ్యాక్టరీని అడ్డుకొన్నది.

బెంగాల్ లో పారిశ్రామికీకరణ జరిగి నిరుద్యోగ సమస్య పరిష్కరించబడితే, రాష్ట్రం అభివృద్ధిచెందితే తన పప్పులుడకవనే మమత ఈ దుశ్చర్యకు పాల్పడింది. బెంగాల్ అభివృద్ధి ప్రక్రియను అడ్డుకొన్నది. లక్ష రూపాయల టాటా కార్లను అడ్డుకోవాలని కొన్ని కార్పొరేట్ శక్తులు మమతకు మద్దతునిచ్చాయి. ప్రపంచ బ్యాంకు విధానాలకు వామపక్షాలు అడ్డు తగులు తున్నాయనే దుగ్ధతో సామ్రాజ్యవాదులు, కాంగ్రెస్ పార్టీ బెంగాల్ లో వామపక్షాలను బలహీనపరచాలనే దురుద్దేశ్యముతో మమతకు మద్దతునిచ్చాయి. వీరంతా కలిసి బెంగాల్ నుండి నానో కార్ల ఫ్యాక్టరీ తరలిపోయేలా చేశారు. కార్ల ఫ్యాక్టరీతో పాటు ఎన్నో అనుబంధ ఫ్యాక్టరీలు తరలిపోయాయి. దీనితో బెంగాల్ పారిశ్రామికీకరణకు తీవ్ర విఘాతం కలిగింది. బెంగాల్ అభివృద్ధికి ఇది గొడ్డలిపెట్టులాంటిది. అందుకే రతన్ టాటా తన బహిరంగ లేఖలో అభివృద్ధి చేసే బుద్ధదేవ్ కావాలో అభివృద్ధిని అడ్డుకునే మమత కావాలో బెంగాల్ ప్రజలు తేల్చుకోవాలని పిలుపునిచ్చారు.



కేరళలో సిపిఎం నాయకత్వంలోని ఎల్డిఎఫ్ ప్రభుత్వం భూసంస్కరణలను అమలు చేయడానికి 'ల్యాండ్ బ్యాంక్' ను ప్రారంభించింది. కాంగ్రెస్ ప్రభుత్వ కాలంలో ల్యాండ్ మాఫియా, అనర్హులు ఆక్రమించిన భూమిని తిరిగి సేకరించి అర్హులైన పేద ప్రజలకు తిరిగి పంచాలనే ఉద్దేశ్యంతో ఏర్పాటు చేసిందే "ల్యాండ్ బ్యాంక్". దీంతో బెంబేలెత్తి పోయిన ల్యాండ్ మాఫియాలు, సంఘవిద్రోహశక్తులు ఎల్డిఎఫ్ ప్రభుత్వం పై కత్తికట్టాయి. బెంగాలా టీప్లాంట్ వారికి ఆ సరాగా దొరికింది. బెంగాలా టీ, రబ్బర్ తోటలో ఉంటున్న ప్రజలను కొంత మందిని సమీకరించి "భూపోరాటం" పేరుతో ల్యాండ్ మాఫియాశక్తులు టీ ప్లాంట్ ను ఆక్రమించుకున్నాయి. అందుకు ఎన్జిఓల ముసుగులో అమెరికా సామ్రాజ్యవాదం ఆర్థిక సహకారం అందిస్తున్నది. పేదలకు పంచాల్సిన భూముల్ని పెద్దలకు కట్టబెట్టిన కాంగ్రెస్ దాని మిత్రులు మద్దతు తెలుపుతున్నాయి. ల్యాండ్ మాఫియా దుర్బుద్ధితో చేస్తున్న ఈ చర్యలను "భూ పోరాటం" పేరుతో మీడియాప్రచారం చేస్తున్నది.


పేదలకు భూములు పంచి ప్రభుత్వం తిరిగి ప్రజల మద్దతు పొందుతుందన్న అక్కసుతో స్వార్థ రాజకీయశక్తులు, ల్యాండ్ మాఫియా, సామ్రాజ్యవాదశక్తులు కుమ్మక్కై ఎల్డిఎఫ్ ప్రభుత్వంపై దుష్ప్రచారం చేస్తున్నాయి. బెంగాల్, కేరళ రాష్ట్రాలలో వామపక్షాలు బలంగా ఉన్నందువల్లే దేశంలో అమెరికన్ సామ్రాజ్యవాదులకు అనుకూలమైన విధానాలు అమలకాకుండా పార్లమెంట్ లో అడ్డుకోగలుగుతున్నారు. అందుకని ఆయా రాష్ట్రాలలో వాటిని బలహీన పరచడం ద్వారా మొత్తం దేశంలో తమ విధానాలు అమలు పరుచుకోవచ్చని అమెరికా, దానికి వత్తాసు పలికే వారు భావిస్తున్నారు. అందుకే బెంగాల్ రాష్ట్రంలో నందిగ్రామ్, సింగూర్ లలో మమతా బెనర్జీకి మద్దతిచ్చి ప్రోత్సహించారు. బెంగాల్ పారిశ్రామికీకరణను, అభివృద్ధిని అడ్డుకోవడములో అందరు ఏకమయ్యారు. అలాగే కేరళలో బెంగాలా ఉద్యమం పేర పేదలకు భూమి దక్కకుండా చేస్తున్నారు. అమెరికా సామ్రాజ్యవాద శక్తుల, మనదేశంలోని స్వార్థపర, విచ్ఛిన్నకర శక్తుల కుయుక్తులను బెంగాల్ కేరళ ప్రజలతో పాటు దేశ ప్రజలంతా ఎదిరించడం ద్వారా దేశాన్ని కాపాడుకోవాలి.

- హరూన్

\*\*\*



# దొంగను పట్టిచ్చిన గాడిద




45

ఒకరోజు అక్కర్ చక్రవర్తి రాజప్రసాదంలో దర్బంగా కూర్చోని ధర్బార్ నిర్వహిస్తున్నాడు. బీర్బల్ ఏవో సలహాలు చెబుతున్నాడు. ఇంతలో హడావుడిగా అంతపురం నుండి రాణి చెలికత్తే పరిగెత్తు కొచ్చింది. కంగారు గొంతుతో “జవాపనా..... రాణి గారి రాజముద్రక మాయమైంది. ఎవరో రాజమహల్ నుండి దానిని దొంగిలించారని” తెలియజేసింది.

కట్టదిట్టమైన భద్రతా ఏర్పాట్లండగా చోరి ఎలా జరిగిందో అక్కర్ చక్రవర్తికి అర్థం కాలేదు. వెంటనే సేనాపతికి విషయం చెప్పి దొంగను వెతికించమన్నాడు. ఎంతవెతికినా ప్రయోజనం లేదు. రాణి గారు అక్కర్ చక్రవర్తిని రోజు అడుగుతూనే ఉంది. చక్రవర్తికి ఏం చేయాలో అర్థంకాక బీర్బల్ను పిలిపించాడు.

“బీర్బల్ ఈ దొంగను ఎలాగోలా నువ్వే కనిపెట్టాలయ్యా” అన్నాడు అక్కర్ చక్రవర్తి “సరేగాని జహాపనా నాదో సందేహం” అన్నారు బీర్బల్. “సందేహమెందుకు చెప్ప” మన్నాడు చక్రవర్తి. “బటయ మొత్తం వెతికించారు కాని దొంగ దొరకలేదు. కాబట్టి ఇది ఇంటి దొంగలపనే జహాపనా” అన్నాడు బీర్బల్. వెంటనే అక్కర్ చక్రవర్తి అంతఃపురంలో పనిచేసేవారందరిని పిలిపించాడు.

పనివారందరూ తాము కాదంటే తాము కాదని తప్పించు కుంటున్నారు. ఎవరిపైన బలవంతంగా దొంగతనము మోపగలము. వెంటనే బీర్బల్ కు మెరుపులాంటి ఆలోచన తట్టింది. అప్పుడు బీర్బల్ “జహాపనా నాకు దివ్యదృష్టి గల గాడిదొకటి తెలుసు దాని తోక పట్టుకోగానే దొంగను పట్టేస్తుంది” అన్నాడు. “అయితే ఆలస్యం దేనికి బీర్బల్ వెంటనే గాడిదను రప్పించు” అన్నాడు అక్కర్ చక్రవర్తి. “అలాగే” అంటూ బీర్బల్ వెళ్ళిపోయి కొంత సేపట్లో ఓ గాడిదను తీసుకొని వచ్చాడు.



గాడిదను ఒక గదిలో నిలిపి పనివారందరిని పిలిచి ఒక్కొక్కరిని గాడిద తోక పట్టుకోవాలని ఆదేశించాడు బీర్బల్. పని వారందరూలోనికి వెళ్ళి వచ్చి వరసలా నిలబడ్డారు. అప్పుడు బీర్బల్ అందరి అరచేతులు చూపించడని ఆజ్ఞాపించాడు. అందరి అరచేతులకు రంగు అంటింది కాని ఒక్కడికి మాత్రం రంగు అంటలేదు. బీర్బల్ వెంటనే వాన్ని పట్టుకొని “ఇతనే దొంగ జహాపనా” అన్నాడు. సైనికులు అతన్ని బందించి విచారించగా తనే దొంగతనం చేశానని ఒప్పుకున్నాడు.

దొంగ దొరికి నందుకు అక్కర్ చక్రవర్తి చాలా సంతోషించాడు. బీర్బల్ను పిలిచి “బీర్బల్ నీ మహిమగల గాడిద చాలా గొప్పదయ్యా” అన్నాడు. దానికి బీర్బల్ “ఇందులో గాడిద గొప్పతనం ఏం లేదు జహాపనా! నేను దాని తోకకు రంగుపూసి తీసుకొచ్చాను దొంగ భయంతో దాని తోక ముట్టుకోలేదు. అందుకే దొంగను పట్టుకో గలిగామని” బీర్బల్ అన్నాడు.

బీర్బల్ సమయస్ఫూర్తికి సంతోషించిన అక్కర్ చక్రవర్తి బీర్బల్ను ఘనంగా సత్కరించాడు.

నీతి : సమయస్ఫూర్తితో ఎటువంటి సమస్యనైనా పరిష్కరించవచ్చు.



**No1-5/2008-CD-1**  
**Government of India**  
**Ministry of Women and Child Development**

**Shastri Bhavan, New Delhi**

**Dated 24 Oct 2008**

The Secretaries and the Directors in-charge of Departments/Directorates dealing with ICDS in all States and UTs excepting Madhya Pradesh Chhattisgarh, Rajasthan, Delhi Mizoram and Jammu & Kashmir.

**Subject : Integrated Child Development Services (ICDS) Scheme- Revision of rates of honoraria of Anganwadi Workers and Helpers**

**Sri/ Madam,**

I am directed to say that it has been decided by the Government of India that the honoraria of Anganwadi may be enhanced by Rs.500/- per month on the last honorarium drawn by them and that of Anganwadi Helpers and Anganwadi Workers of Mini Anganwadi Centres by Rs 250/- per month on last honorarium drawn by them with effect from 01-04-2008

<b>Category</b>	<b>Existing honorarium effective from.1.4.2002</b>	<b>Revised honorarium effective from1.4.2008</b>
(A) Anganwadi Workers		
1. Non-Matriculate	Rs. 938/-	Rs. 1438/-
2. Non- Matricuate With 5 Year honorary Work	Rs. 969/-	Rs. 1469/-
3. Non-Matriculate with 10 year honorary Work	Rs. 1000/-	Rs.1500/-
4. Matriculate	Rs. 1000/-	Rs. 1500/-
5. Matriculate with 5 year honorary work	Rs. 1031/-	Rs. 1531/-
6. Matriculate with 10 year honorary work	Rs. 1063/-	Rs. 1563/-
(B) Anganwadi Helpers	Rs. 500/-	Rs. 750/-
(C) Anganwadi Workers of Mini Anganwadi Centres	Rs. 500/-	Rs. 750/-

(w.e.f 01-01-2007)

2. The other terms and conditions governing the honorary services of these functionaries will be as under.
  - (a) The enhanced honorarium. would be exclusive of the additional honorarium to be paid by the States/UTs for work other than the CDS/KSY/NPAG if entrusted to the AWWs/AWH.
  - (b) States/UTs should Pay AWWs/AWHs additional honorarium for any additional work that is entrusted to them Such additional work should. however. be in the area of women and child development/welfare only and should not in any manner be in conflict with the duty hours of the Anganwadi centre Work related to other Departments/Sectors should not be assigned in any circumstances. Additional honorarium should also be commensurate with the quantum of additional work assigned.
3. The Government of India. Ministry of Women and Child Development will provide necessary additional funds on account of up ward revision of honoraria of Anganwadi Workers and Helpers in the Centrally-sponsored ICDS Scheme. Action may be taken immediately for release of arrears on account of enhanced honorarium to Anganwadi Workers/Helpers. This should be done with the funds available under ICDS (General) Scheme.
4. This issues with IFD's concurrence vide AS & FA (WCD)'s Dy No 1140 Dated 24.10.2008
5. The receipt of this letter may please be acknowledged.

**Yours Faithfully**  
**Jatinder Kaur**

Under Secretary to the Government of India



# యూనివర్సిటీ మహిళా ఉద్యోగుల సదస్సు



వివిధ యూనివర్సిటీలలో పనిచేస్తున్న ఉద్యోగినుల సదస్సు నాగార్జునా యూనివర్సిటీలో అక్టోబరు 19న జరిగింది. సదస్సుకు ముఖ్య అతిథిగా ఆర్కిటెక్చర్ యూనివర్సిటీ వైస్ చాన్సలర్ శ్రీమతి పద్మావతిగారు, సిఐటియు రాష్ట్ర ఉపాధ్యక్షురాలు కా॥ పుణ్యవతి, రాష్ట్ర ప్రభుత్వ ఉద్యోగుల జెఏసి నాయకురాలు రాజ్యలక్ష్మి పాల్గొన్నారు. సదస్సులో గుంటూరు, కృష్ణా జిల్లాల ఎం.ఎల్.సి. లక్ష్మణరావుగారు, నాగార్జునా యూనివర్సిటీ వైస్ చాన్సలర్

హరగోపాలరెడ్డి గారు సందేశమిచ్చారు. సదస్సుకు 7 యూనివర్సిటీల నుండి 80 మంది ప్రతినిధులు హాజరయ్యారు. యూనివర్సిటీ ఉద్యోగుల కోఆర్డినేషన్ కమిటీకి చైర్మన్ గా ఎం. శాంతిశ్రీ, కోచైర్మన్ గా కె.నాగలక్ష్మి, ఎ.రమాదేవి, కె. కుమారి కన్వీనర్ గా నాగలక్ష్మి, కో కన్వీనర్ గా జానకీరమణ, పి. కమల, జి. జ్యోతికుమారి, కోశాధికారిగా ఎన్.వి. విజయ లక్ష్మి గారు ఎంపికయ్యారు.

## సెక్యూరిటీగార్డు కుటుంబానికి ఆర్థిక సహాయం

పశ్చిమగోదావరి జిల్లా అత్తిలి వ్యవసాయ మార్కెట్ కమిటీ పరిధిలో గల వరదరాజపురం చెక్ పోస్టు నందు విధులు నిర్వహిస్తున్న సమయంలో ప్రమాదవశాత్తు లారీ డీ కొని మరణించిన పన్నాస పరుశురామయ్య అనే సెక్యూరిటీ గార్డు కుటుంబమునకు తమ వంతు ఆర్థిక సహాయము చేయమని కోరిన వెంటనే సహకారమందించిన అందరికీ వ్యవసాయ మార్కెట్ కమిటీల సెక్యూరిటీగార్డ్స్ యూనియన్ తరపున దందమ యేసుపాదం కృతజ్ఞతలు తెలిపారు. ఆర్థిక సహాయం అందించిన వారి వివరాలు : చైర్మన్, అత్తిలివారు రూ.3000,

శ్రీ బి.వెంకట్ గారు రూ.2500, శ్రీజి.గణేష్ గారు రూ.500, అత్తిలి ఎ.యం.సి., సిబ్బంది రూ.1800, అత్తిలి ఎ.యం.సి. సెక్యూరిటీ గార్డులు రూ.5000, జిల్లాలో ఇతర ఎ.యం.సి. ల సిబ్బంది రూ.7,650, జిల్లాలో ఇతర ఎ.యం.సి. సెక్యూరిటీ గార్డులు రూ.16,600లు మొత్తం రూ.37,050 (అక్షరాలా ముప్పది ఏడువేల ఎబై రూపాయలు) పన్నాస పరుశురామయ్య, సెక్యూరిటీ గార్డు యొక్క కుమార్తె పన్నాస సాయిరమ్మ పేరు మీద డిపాజిట్ చేశారు.



18.10.08 తేదీన ఎం.ఆర్.ఓ. ఆఫీసు దగ్గర పెద్దాపురం సెక్యూరిటీగార్డ్స్ ధర్నా



అక్టోబర్ 18న విజయనగరం జిల్లా సాలూరు భవన నిర్మాణ కార్మికుల ర్యాలీ





ఐసిడిఎస్ జాతీయ సదస్సులో ప్రసంగిస్తున్న బృందాకరణ్



జాతీయ ఉద్యమంలో ప్రసంగిస్తున్న ఎం.ఎల్.సి. డా॥ కె.నాగేశ్వర్



హైదరాబాద్‌లో జాస్తి నాయకుల ఆరేస్తు



విజయవాడలో ధర్మా చేస్తున్న భవన నిర్మాణ కార్మికులు



KLVO 1 A L18



## శ్రీ భరద్వాజ వ్యాలీ వ్యా కాటేజీల నిర్మాణ పథకం

భక్తుల (దాతల) భాగస్వామ్యముతో దేవస్థానము కాటేజీల నిర్మాణ పథకాన్ని ప్రవేశపెట్టబడినది.  
ఈ కాటేజీలు శ్రీ భరద్వాజ తీర్థం (లోబావి) నందు 30 ఎకరాల కొండ ప్రాంతంలో నిర్మించదలచింది.



**గౌరీ సదన్**

**విస్తీర్ణం :** 1950 అడుగులు -  
అడుగు రూ.750/-  
**మొత్తం రూ.** 15,00,000/-  
**50% దేవస్థానము :** రు. 7,50,000/-  
**50% దాత :** రు.7,50,000/-



**శంకర్ సదన్**

**విస్తీర్ణం :** 5250 అడుగులు -  
అడుగు రూ.750/-  
**మొత్తం రూ.** 7,20,000/-  
**50% దేవస్థానము :** రు. 3,60,000/-  
**50% దాత :** రు.3,60,000/-



**గంగా సదన్**

**విస్తీర్ణం :** 1650 అడుగులు -  
అడుగు రూ.750/-  
**మొత్తం రూ.** 6,00,000/-  
**50% దేవస్థానము :** రు.3,00,000/-  
**50% దాత :** రు.3,00,000/-



**మంజునాథ్ సదన్**

**విస్తీర్ణం :** 1400 అడుగులు -  
అడుగు రూ.750/-  
**మొత్తం రూ.** 2,70,000/-  
**50% దేవస్థానము :** రు.1,35,000/-  
**50% దాత :** రు.1,35,000/-

**అభిషేకములు :** దక్షిణ కాశిగా పేరొందిన శ్రీజ్ఞానప్రసూనంబ సమేత శ్రీకాళహస్తీశ్వరస్వామి వారు స్వయంభువుగా వెలసిన పుణ్యక్షేత్రంలో ప్రతి రోజు 4 కాలాల్లో అభిషేకములు జరుగును.

**రుద్రాభిషేకం :** ప్రతిరోజు 4 కాలాల్లో జరుగును. భక్తులు రు.500/-లు చెల్లించి ఈ అభిషేకములో పాల్గొనవచ్చును.

**పాలాభిషేకం :** భక్తులు రు.100/- చెల్లించి పాల్గొనవచ్చును. (రెండు లీటర్ల పాలు భక్తులు మ వెంట తెచ్చుకొనవలెను)

**పంచామృత అభిషేకం :** భక్తులు రు.300/- చెల్లించి ఈ అభిషేకంలో పాల్గొనవచ్చును.

**పచ్చకర్పూరాభిషేకం :** భక్తులు 100/- చెల్లించి అభిషేకంలో పాల్గొనవచ్చును.

**సహస్రనామార్చన :** భక్తులు రు.200/- చెల్లించి అభిషేకంలో పాల్గొన వచ్చును.

**శనీశ్వరాభిషేకం :** భక్తులు రు.150/- చెల్లించి అభిషేకంలో పాల్గొనవచ్చును.

**దేవస్థానముల సేవలు**

**నిత్యకళ్యాణోత్సవం :** ప్రతి రోజు అభిషేకము అనంతరం శ్రీ శివపార్వతులకు నిత్యకళ్యాణోత్సవం నిర్వహించబడును. భక్తులు రు. 500/- చెల్లించి పాల్గొనవచ్చును.

**ఊంజలసేవ :** పౌర్ణమి రోజు (నిండు పౌర్ణమి) శ్రీ స్వామిఅమ్మవార్లకు రాయల మండపం నందు ఊంజలసేవ నిర్వహించబడును. ఈ సేవ నందు భక్తులు రు.5000/-చెల్లించి పాల్గొనవచ్చును.

**నంది సేవ :** భక్తులు కోరిన రోజున రు. 6000/- చెల్లించిన, ఆరోజు రాత్రి వెండి నంది వాహనములపై స్వామివారు, సింహవాహనము పై అమ్మవారిని అలంకరించి ఊరేగింపు జరుగును.





మనసు ఫౌండేషన్  
పుస్తకాల పరిశీలనాపట్టిక

పుస్తకం పంఖ్య	KVL01A148
పుస్తకం పేరు	కవిత్వం ఎంకల
తారీఖు	25/8/23
ముందు అట్ట	yes
వెనుక అట్ట	yes
మొత్తం పేజీలు	37
పెద్ద పైకా పేజీలు	No
భాగ పేజీలు	No
లేని పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	Alandhu
పరీక్ష చేసినది	pragathi
పేజీలు పరిశీలించినది	
లైండింగు చేసినది	
ప్యాకింగు చేసినది	
స్కాన్ చేయబడినది	
తప్పులు	No
పరిస్థితి	good